

Тарих-тәзкирә «1»

Адәм атидин Ибраһимғичә болған нәсәбнамә

Яр. 5:1-32; 10:1-32; 11:10-26; 25:1-6.

¹ Адәм ата, Шет, Енош, ² Кенан, Маһалалел, Ярәд, ³ Нанох, Мәтушәлаһ, Ләмәх, ⁴ Нух. Нухтин Шәм, һам, Яфәтләр төрәлгән.

Яфәтнің әвлатлири

⁵ Яфәтнің оғуллири Гомәр, Магог, Мадай, Яван, Тубал, Мәшәк вә Тирас еди. ⁶ Гомәрнің оғуллири Ашкиназ, Дифат вә Тогармаһ еди. □ ⁷ Яваннің оғуллири Елишаһ, Таршиш еди, Киттийлар билән Роданийлар униң әвлатлири еди.

Һамның әвлатлири

⁸ Һамның оғуллири куш, Мисир, Пут вә Қанаан еди. □ ⁹ Кушның оғуллири Себа, һавилаһ, Сабтаһ, Раамаһ вә Сабтика еди. Рааманиң оғли Шеба вә Дедан еди. ¹⁰ Куштин йәнә Нимрод төрәлгән; у йәр йүзидә һаһайити эбәрдәс бир адәм болуп чиқти. ¹¹ Мисирнің әвлатлири Лудийлар, Анамийлар, Ләһабийлар, Нафтуһийлар, ¹² Патросийлар, Каслуһийлар (Филистийләр Каслуһийлардин чиққан) вә Кафторийлар еди. ¹³ Қанаандин тунжа оғул Зидон төрилип, кейин йәнә һәт төрәлгән. ¹⁴ Униң әвлатлири йәнә

□ **1:6** «Дифат» — яки «Рифат» («Яр.» 10:3ни көрүң). □ **1:8** «Мисир» — ибраний тилида «Мизраим». «Пут» — Пут Ливийәликләрнің әждати болди.

Йәбусийлар, Аморийлар, Гиргашийлар, ¹⁵ нивийлар, Аркийлар, Синийлар, ¹⁶ Арвадийлар, Зәмарийлар вә Хаматийлар еди.

¹⁷ Шәмниң оғуллири Елам, Ашур, Арфахшад, Луд, Арам; Арамниң оғуллири Уз, हुл, Гәтәр, Мәшәк еди.

□ ¹⁸ Арфахшадтин Шелаһ төрәлди, Шелаһтин Ебәр төрәлди. □ ¹⁹ Ебәрдин икки оғул төрәлгән болуп, бириниң исми Пәләг еди, чүнки у яшиған дәвирдә йәр йүзи бөлүнүп кәткән еди; Пәләгниң инисиниң исми Йоқтан еди. □ ²⁰ Йоқтандин Алмодад, Шәләф, Хазармавәт, Йераһ, ²¹ һадорам, Узал, Диклаһ, ²² Ебал, Абимаәл, Шеба, □ ²³ Офир, һавилаһ, Йобаб төрәлди. Буларниң һәммиси Йоқтанниң оғуллири еди.

Ибраһимниң әждатлириниң нәсәбнамиси

²⁴ Шәм, Арфахшад, Шелаһ, ²⁵ Ебәр, Пәләг, Рәу, ²⁶ Серуг, Наһор, Тәраһ, ²⁷ андин Абрам дунияға кәлди (Абрам болса Ибраһимниң өзи).

□ **1:17 «Арамниң оғуллири»** — «Арамниң оғуллири» дегән сөzlәр бәзи кона көчүрмиләрдин йоқап кәткән. «Яр.» 10:3 билән селиштуруң. □ **1:18 «Ебәр»** — мәнаси бәлким «(дәриядин) өткүчи». «Ибраний» бәлким бу сөздин чиққан. □ **1:19 «Пәләг»** — дегән сөзниң тәләшпузи «бөлүнүш»кә йеқиндур. «У яшиған дәвирдә йәр йүзи бөлүнүп кәткән еди» — үч имканийәт бар: (1) бу сөzlәр Бабил мунаридики вақиәдә, Худаниң тилни бөлүши билән әлләрниму бөлгәнлигини, шундақла «йәр йүзидикиләр бөлүнүп кәткән»лигини көрситиду; (2) йәр-зиминниң бөлүнүп кәткәнлигини көрситиду («Яр.» 1:9 бойичә йәр-зимин әслидә бир қуруқлуқ еди, андин кейин чоқум мәлум вақитта һазирқи Асия, Явропа, Африқа, Америка қитғәлиригә бөлүнүп кәткән); (3) жуқурида тилға елинған икки имканийәтниң тәң йүз бәргәнлигини көрситиду. Биз шу ахирқи имканийәткә майилмиз. □ **1:22 «Ебал»** — «Яр.» 28:10дә «Обал».

Ибраһимниң әвлатлири
Яр. 25:12-18

²⁸ Ибраһимниң оғуллири Исақ билән Исмаил еди. □

²⁹ Төвәндикиләр уларниң әвлатлири: Исмаилниң тунжа оғли Небайот болуп, қалғанлири Кедар, Адбәәл, Мибсам, ³⁰ Мишма, Думаһ, Масса, һадад, Тема, ³¹ Йәтур, Нафиш, Қәдәмаһ; буларниң һәммиси Исмаилниң оғуллири еди.

³² Ибраһимниң тоқили Кәтураһдин төрәлгән оғуллар Зимран, Йоқшан, Медан, Мидиян, Ишбак вә Шуаһ еди. Йоқшанниң оғуллири Шеба билән Дедан еди.

■ ³³ Мидиянниң оғуллири Әфаһ, Ефәр, һанох, Абида, Әлдааһ еди. Буларниң һәммиси Кәтураһниң әвлатлири.

³⁴ Ибраһимдин Исақ төрәлди. Исақниң оғуллири Әсав билән Исраил еди. □ ■ ³⁵ Әсавниң оғуллири Елифаз, Реуэл, Йәуш, Яалам вә Кораһ еди.

³⁶ Елифазниң оғуллири Теман, Омар, Зәфи, Гатам, Кеназ, Тимна вә Амаләк еди. □ ³⁷ Реуэлниң оғуллири Наһат, Зәраһ, Шаммаһ билән Миззаһ еди.

Сеирниң әвлатлири
Яр. 36:20-30

³⁸ Сеирниң оғуллири Лотан, Шобал, Зибион, Анаһ, Дишон, Езәр вә Дишан еди. ³⁹ һори билән һомам Лотанниң оғуллири еди (Тимна Лотанниң сиңлиси

□ **1:28** «Исмаил» — ибраний тилида «Ишмаил». ■ **1:32**

Яр. 25:1-6 □ **1:34** «Исраил» — тунжа исми Яқуп, әлвәттә.

■ **1:34** Яр. 25:24-27; 35:27-29 □ **1:36** «Зәфи» — яки «Зәфо» — «Яр.» 36:11ни көрүң. «Тимна вә Амаләк» — башқа бир хил тәржімиси: «Тимнадин болған Амаләк». «Яр.» 36:12ни көрүң.

еди). □ ⁴⁰ Шобалниң оғуллири Алян, Манаһат, Әбал, Шәфи билән Онам еди. Зибиионниң оғуллири Аяһ билән Анаһ еди. □ ⁴¹ Анаһниң оғли Дишон еди. Дишонниң оғуллири Һамран, Әшбан, Итран билән Керан еди. □ ⁴² Езәрниң оғуллири Билһан, Зааван, Яакан еди. Дишанниң оғуллири уз билән Арран еди. □

Едом падишалари

Яр. 36:31-43

⁴³ Исраилларға һөкүмранлиқ қилидиған падиша болмиған заманларда, Едом зиминиға падиша болғанлар муну кишиләр: Беорниң оғли Бела; униң пайтәхти Динһабаһ дәп атилатти. ⁴⁴ Бела өлгәндин кейин Бозраһлиқ Зәраһниң оғли Йобаб униң орниға падиша болди. ⁴⁵ Йобаб өлгәндин кейин Тәманларниң жутидин болған Һушам униң орниға падиша болди. ⁴⁶ Һушам өлгәндин кейин Бедадниң оғли Һадад униң орниға падиша болди; Һадад дегән бу адәм Моаб даласида Мидиянларни тар мар қилған, униң пайтәхтиниң исми Авит еди. ⁴⁷ Һадад өлгәндин кейин Масрәкаһлиқ Самлаһ униң орниға падиша болди. ⁴⁸ Самлаһ өлгәндин кейин дәрия бойидики Рәһоботтин кәлгән Саул униң орниға падиша болди. □ ⁴⁹ Саул өлгәндин кейин Акборниң оғли Баал-Һанан униң орниға падиша болди. ⁵⁰ Баал-Һанан

□ **1:39 «Тимна Лотанниң сиңлиси»** — бу «Тимна» бәлким 36-айәттики «Тимна». 36-айәттики изаһатни көрүң. □ **1:40 «Алян»** — яки «Алван» — «Яр.» 36:23ни көрүң. **«Шәфи»** — яки «Шефо» — «Яр.» 36:23ни көрүң. □ **1:41 «Һамран»** — «Яр.» 36:23дә «Һәмдан». □ **1:42 «Яакан»** — «Яр.» 36:23дә башқа шәклидә «Акан» дәп оқулиду. **«Дишан»** — бәзи кона көчүрмиләрдә «Дишон» тепилиду. «Дишан» тоғриду. 38-айәтни вә «Яр.» 36:28ни көрүң. □ **1:48 «дәрия»** — бәлким Әфрат дәриясини көрситиду.

өлгәндин кейин һадад униң орниға падиша болди. Униң пайтәхтиниң исми Пай еди. Униң аялиниң исми Мәһетабәл болуп, Мәй-Заһабниң нәвриси, Матрәдниң қизи еди. □ ⁵¹ Андин һадад өлди.

Едомдики қәбилә башлиқлири

⁵² Едомлуқларниң қәбилә башлиқлири: Қәбилә башлиғи Тимна, қәбилә башлиғи Алия, қәбилә башлиғи Йәтәт, қәбилә башлиғи Оһолибамаһ, қәбилә башлиғи Әлаһ, қәбилә башлиғи Пинон, □ ⁵³ Қәбилә башлиғи Кеназ, қәбилә башлиғи Теман, қәбилә башлиғи Мибзар, ⁵⁴ Қәбилә башлиғи Магдийәл, қәбилә башлиғи Ирам; буларниң һәммиси Едомдики қәбилә башлиқлиридур.

2

Исраил — йәни Яқуп — униң әвлатлири

¹ Исраилниң оғуллири Рубән, Шимеон, Лавий, Йәһуда, Иссакар, Зәбулун, ² Дан, Йүсүп, Бинямин, Нафтали, Гад вә Аширдин ибарәт.

Йәһуданиң әвлатлири

³ Йәһуданиң оғли Ер, Онан вә Шилаһ еди. Бу үчәйлән Қанаанлиқ Шуяниң қизидин болған. Йәһуданиң тунжа оғли Ер Пәрвәрдигарниң нәзиридә рәзил болғанлиғидин Пәрвәрдигар униң женини алған.

□ **1:50** «Пай» — яки «Пау» — «Яр.» 36:39ни көрүң. □ **1:52** «Едомлуқларниң қәбилә башлиқлири» — буниң авалқи хәвәрлирини оқурмәнләргә қолайлиқ яритиш үчүн әнъәнивий тәртипдики 1-әйәттин -2-әйәткә көчүрүп қойдуқ. «Алия» — яки «Алва» — «Яр.» 36:40ни көрүң.

4 Йәһудаға келини Тамардин Пәрәз билән Зәраһ төрәлгән. Йәһуданиң жәмий бәш оғли болған. □

5 Пәрәзниң оғуллири һәзрон билән һамул еди.

6 Зәраһниң оғуллири Зимри, Етан, һеман, Калкол билән Дара қатарлиқ бәш еди.

7 Карминиң оғли Акар еди. Акар болса Худа ләнәт қилған нәрсини елип, «Исраилға бала-қаза кәлтүргүчи» болуп чиқти. □ 8 Етанның оғли Азария еди.

Һәзронниң әвлатлири

9 һәзрондин төрәлгән оғулар Йәраһмийәл, Рам вә Каләб еди. □ 10 Амминадаб Рамдин төрәлгән; Наһшон Амминадабтин төрәлгән; Наһшон Йәһуда қәбилисиниң башлиғи болған. 11 Салмон Наһшондин төрәлгән; Боаз Салмондин төрәлгән. □ 12 Обәд Боаздин төрәлгән; Йәссә Обәддин төрәлгән. 13 Йәссәниң оғуллириниң тунжиси Елиаб, иккинчиси Абинадаб, үчинчиси Шимия, □ 14 төртинчиси Нәтанәл, бәшинчиси Раддай, 15 алтинчиси Озәм, йәттинчиси Давут еди. 16 Зәруия билән Абигаил уларниң сиңлиси еди. Зәруияниң Абишай, Йоаб вә Асаһәл дегән үч оғли бар еди. □ 17 Амаса Абигаилдин

□ **2:4** «... келини Тамардин... төрәлгән» — мошу қизиқ вақиә «Яр.» 38-бапта хатирилиниду. □ **2:7** «Акар» — ибраний тилида «аварә, күлпәт, бала-қаза» дегәнни билдүриду. «Йәшуа» 6:1 вә 7:25ни көрүң. Шу йәрдә Акар «Акан» дәп атилиду. □ **2:9** «Каләб» — «Каләб» мошу йәрдә «Калубай» шәклидә. 18-айәтни көрүң. □ **2:11** «Салмон» — яки «Салма». «Рут» 4:21ни көрүң. □ **2:13** «Шимия» — «1Сам.» 17:13дә «Шаммаһ». □ **2:16** «Абишай» — яки «Абшай».

төрәлди; Амасаниң атиси Исмаиллардин болған Йәтәр еди. □

Каләбниң әвлатлири

18 Каләб Азубаһ (Йериот дәпму атилиду)тин оғул көрди; Азубаһтин болған оғуллири Йәшәр, Шобаб вә Ардон еди. □ **19** Азубаһ өлгәндин кейин Каләб йәнә Әфратни алди; Әфрат униңға Хурни туғуп бәрди. **20** Хурдин Ури төрәлди; Уридин Бәзаләл төрәлди.

21 Кейин һәзрон Гилеадниң атиси Макирниң қизини елип бир ястукқа баш қоювиди (у атмиш яшқа киргәндә уни алған), униңдин Сәгуб төрәлди.

22 Сәгубтин Яир төрәлди; Яирниң Гилеад зиминида жигирмә үч шәһири бар еди. **23** Гәшур билән Арам шу жуттикиләрдин «Яирниң йеза-қишлақлири»ни, Кинатни вә униңға қарашлиқ йезилар болуп жәмий атмиш йеза-шәһәрни тартивалди.

Жуқириқиларниң һәммиси Гилеадниң атиси Макирниң әвлатлиридур.

24 һәзрон Каләб-Әфратаһда өлгәндин кейин, аяли Абияһ униңға Ашхорни туғди; Ашхор Тәкоаниң атиси еди.

Йәраһмийәлниң әвлатлири

25 һәзронниң тунжа оғли Йәраһмийәлниң оғуллири Рам, Бунаһ, Орән, Озәм вә Ахияһ еди.

□ **2:17** «Амасаниң атиси Исмаиллардин болған Йәтәр» — «2Сам.» 17:25ни көрүң. Йәтәр (Итра) бәлким әслидә Исмаиллар арисидә туғулған яки турған еди. □ **2:18** «Каләб Азубаһ (Йериот дәпму атилиду)дин оғул көрди» — яки «Каләб Азубаһдин оғул тапти, шундақла Йериоттин оғул көрди». «Азубаһтин болған оғуллири Йәшәр...» — ибрания тилида «Униңдин болған оғуллири Йәшәр...».

26 Йәраһмийәлнің Атараһ дегән йәнә бир аяли бар еди, у Онамның аниси еди. 27 Йәраһмийәлнің тунжа оғли Рамның оғуллари Мааз, Ямин вә Екәр еди. 28 Онамның оғуллари Шаммай билән Яда еди; Шаммайның оғуллари Надаб билән Абишур еди. 29 Абишурның аялиның исми Абиһайил болуп, Абиһайилдин униңға Аһбан билән Молид төрәлди. 30 Надабның оғуллари Сәләд билән Аппайим еди; Сәләд та өлгичә оғул пәрзәнт көрмигән. 31 Йиши Аппайимның оғли; Шешан Йишиниң оғли; Ахлай Шешанниң оғли еди. 32 Шаммайның иниси Яданиң оғуллари Йәтәр билән Йонатан еди; Йәтәр таки өлгичә оғул пәрзәнт көрмигән. 33 Пәләт билән Заза Йонатанниң оғуллари еди. Жуқириқиларның һәммиси Йәраһмийәлнің әвлатлиридур. 34 Шешан қиз пәрзәнт көрүп, оғул пәрзәнт көрмигән еди; Шешанниң Мисирлиқ Ярха дәйдиған бир малийи бар еди. 35 Шешан қизини малийи Ярхаға хотунлуққа бәргән, униңдин Ярхаға Аттай төрәлгән. 36 Аттайдин Натан; Натандин Забад төрәлгән. 37 Забадтин Ифлал; Ифлалдин Обәд төрәлгән. 38 Обәдтин Йәһу; Йәһудин Азария төрәлгән. 39 Азариядин Һәләз; Һәләздин Әласаһ төрәлгән. 40 Әласаһтин Сисмай; Сисмайдин Шаллум төрәлгән. 41 Шаллумдин Йәкамия; Йәкамиядин Әлишама төрәлгән.

Каләбнің башқа әвлатлири

42 Йәраһмийәлнің иниси Каләбнің оғуллари төвәндикиләр: Миша униң тунжа оғли болуп, Зифниң атиси еди; Маришаһму униң оғли болуп,

Һебронниң атиси еди. □ ⁴³ Һебронниң оғуллири Кораһ, Таппуаһ, Рәкәм вә Шема еди. ⁴⁴ Шемадин Раһам төрәлгән; у Йоркеамниң атиси еди; Шаммай Рәкәмдин төрәлгән. ⁴⁵ Маон Шаммайниң оғли; Маон Бәйт-Зурниң атиси еди. ⁴⁶ Каләбниң тоқили Әфаһдин һаран, Моза вә Газәз төрәлгән. һарандин Газәз төрәлгән.

⁴⁷ Яхдаиниң оғуллири Рәгәм, Йотам, Гәшан, Пәләт, Әфаһ вә Шаафлар еди. ⁴⁸ Каләбниң тоқили Маакаһдин Шебәр билән Тирханаһ төрәлгән; ⁴⁹ Униңдин йәнә Мадманнаһниң атиси Шааф, Макбинаниң атиси вә Гибеаһниң атиси Шива төрәлгән. Аксаһ Каләбниң қизи еди.

⁵⁰ Жуқириқиларниң һәммиси Каләбниң әвлатлири. Әфратаһниң тунжа оғли Хурниң оғуллири: Кириат-Йеаримниң атиси Шобал, □ ⁵¹ Бәйт-Ләһәмниң атиси Салма, Бәйт-Гадәрниң атиси Харәф еди.

⁵² Кириат-Йеаримниң атиси Шобалниң әвлатлири: Хароәһ һәмдә Манахатларниң йерими еди. □

⁵³ Кириат-Йеарим жәмәтлиридикиләр итрийләр, путейлар, шуматийлар, мишрайлар болуп, бу жәмәтләрдin йәнә зоратийлар билән әштайолийлар айрилип чиққан. ⁵⁴ Салманиң әвлатлири Бәйт-Ләһәм билән Нитофатлар, Атрот-Бәйт-Йоаблар, Манаһатларниң йерим қисми, зорийлар, ⁵⁵ Ябәздә олтирақлишип қалған Тәврат хәттатлири, йәни

□ **2:42** «Маришаһму униң оғли болуп, Һебронниң атиси еди» — бу әйәтниң иккинчи қисмини чүшиниш тәс, башқа тәржимилири учриши мүмкин. □ **2:50** «Әфратаһ» — ибраний тилида «Әфрат» униң қисқартылған шәклидур. 19-әйәтни көрүң. «Хурниң оғуллири» — ибраний тилида «Хурниң оғли» — мошу йәрдә бир нәччә оғулларини өз ичигә алиду. □ **2:52** «Манахатлар» — яки «Мәнухийларниң»

тиратийлар, шимятийләр билән сукатийлар еди. Буларниң һәммиси кенийләр болуп, Рәкаб жәмәтиниң бовиси Хаматниң әвлатлиридин еди. □

3

Давутниң оғуллири

¹ Давутниң һебронда туғулған оғуллири: тунжа оғли Амнон болуп, Йизрәәллик Ахиноамдин болған; иккинчи оғли Даниял Кармәллик Абигаилдин болған; ² үчинчи оғли Абшалом Гәшурниң падишаси Талмайниң қизи Маакаһдин болған; төртинчи оғли Адония болуп, һаггиттин болған еди; ³ бәшинчи оғли Шәфатия болуп, Абиталдин болған еди; алтинчи оғли Итриям болуп, униң аяли Әглаһдин болған еди. ⁴ Бу алтә оғул Давуттин һебронда төрәлгән; у һебронда йәттә жил алтә ай, Йерусалимда болса оттуз үч жил сәлтәнәт қилған. ⁵ Йерусалимда униңға Аммийәлниң қизи Бат-Шуадин бу төртәйлән төрәлгән: улар Шимия, Шобаб, Натан вә Сулайман еди. □

⁶ Йәнә Ибһар, Әлишама, Әлифәләт, □ ⁷ Ногаһ, Нәфәг, Яфия, ⁸ Әлишама, Әлияда, Әлифәләт қатарлиқ тоққуз оғул болған. ⁹ Буларниң һәммиси Давутниң оғуллири еди; униңдин башқа тоқаллиридин болған оғуллар бар еди; Тамар уларниң сиңлиси еди.

□ **2:55** «Тәврат хәттатлири» — бәлким хәлиқниң хизмитидә болуп Тәврат көчүрмилирини йезип чиққучилар еди. «Рәкаб жәмәтиниң...» — яки «Бәйт-Рәкабниң...». □ **3:5** «Бат-Шуа» — яки «Бат-Шеба» — «1Сам.» 11:3ни көрүң. □ **3:6** «Әлишама» — яки «Әлишуа» — 14:5ни көрүң. «Әлифәләт» — яки «Әлпәләт» — 14:5ни көрүң.

Сулайманниң әвлатлири

¹⁰ Сулайманниң оғли Рәһобоам, Рәһобоамниң оғли Абия, Абияниң оғли Аса, Асаниң оғли Йәһошафат, ¹¹ Йәһошафатниң оғли Йорам, Йорамниң оғли Аһазия, Аһазияниң оғли Йоаш, □ ¹² Йоашниң оғли Амазия, Амазияниң оғли Азария, Азарияниң оғли Йотам, ¹³ Йотамниң оғли Аһаз, Аһазниң оғли Һәзәкия, Һәзәкияниң оғли Манассәһ, ¹⁴ Манассәһниң оғли Амон, Амонниң оғли Йосия еди. ¹⁵ Йосияниң оғуллири: тунжа оғли Йоһанан, иккинчи оғли Йәһоаким, үчинчи оғли Зәдәкия, төртинчи оғли Шаллум еди. ¹⁶ Йәһоакимниң оғуллири: оғли Йәконияһ билән оғли Зәдәкия. □

Падиша жәмәтиниң нәсәбнамиси — Сүргүн болғандин кейин

¹⁷ Сүргүн қилинған Йәконияһниң оғуллири: — Шеалтиәл униң оғли еди; □ ¹⁸ йәнә Малқирам, Пәдаяһ, Шәназзар, Йәкамия, Һошама вә Нәбадия еди. ¹⁹ Пәдаяһниң оғуллири Зәруббабәл билән Шимәй еди; Зәруббабәлниң пәрзәнтлири: — Мәшуллам билән Һанания вә уларниң сиңлиси Шеломит еди; ²⁰ униң йәнә Һашубаһ, Оһәл, Бәрәкия, Һасадия, Юшаб-Һәсәд қатарлиқ бәш оғли бар еди. ²¹ Һананияниң оғуллири Пилатия вә Йәшая еди; униң әвлатлири йәнә Рефаяниң оғуллири, Арнанниң оғуллири, Обадияниң оғуллири вә Шеканияниң оғуллири еди. ²² Шеканияниң әвлатлири мунулар: униң оғли Шемая; Шемаяниң оғуллири Һаттуш,

□ **3:11** «Йорам» — бәзи йәрләрдә «Йәһорам» дейилиду. □ **3:16** «Йәконияһ» — башқа шәкли «Йәһоаким». □ **3:17** «Шеалтиәл» — башқа шәкли «Салатиәл».

Йигеал, Бария, Неария, Шафат болуп жәмий алтә еди. □ ²³ Неарияның оғуллари Әлийойинай, һәзәкия, Азрикам болуп жәмий үч еди. ²⁴ Әлийойинайның оғуллари Ходавия, Әлияшиб, Пәлая, Аккуб, Йоһанан, Делая, Анани болуп жәмий йәттә еди.

4

Йәһуда әвлатлириниң тәкрар баян қилиниши

¹ Йәһуданиң оғуллари Пәрәз, һәзрон, Карми, Хур вә Шобал еди. ² Шобалниң оғли Реаядин Жаһат төрәлди; Жаһаттин Ахумай билән Лахад төрәлди. Булар Зоратий жәмәтидин еди. ³ Етамниң оғуллари Йизрәэл, Ишма, Идбаш еди; уларниң сиңлисиниң исми һазиллпони еди. □ ⁴ Гәдорниң атиси Пәнуәл; Хушаһниң атиси Езәр еди; буларниң һәммиси Бәйт-Ләһәмниң атиси болған Әфратаһниң тунжа оғли Хурдин төрәлгән.

⁵ Тәкоаниң атиси Ашхурниң һелаһ вә Наараһ дегән икки аяли бар еди. ⁶ Наараһ Ашхурға Ахуззам, һәфәр, Тәмәни, Ахаштарини туғуп бәрди; буларниң һәммиси Наараһниң оғуллари. ⁷ һелаһниң оғуллари Зәрәт, Зоһар билән Әтнан вә ⁸ Коз еди; Коздин Аноб, һаззибиба билән Харумниң оғли Ахарһәлниң жәмәтлири төрәлди.

⁹ Ябәз өз қериндашлири ичидә һәммидин бәк һөрмәтлик еди, аниси: «Туғути үстидә бәк азапландим» дәп униңға Ябәз дегән исимни қойған.

□ **3:22 «Йигеал»** — яки «Игал». □ **4:3 «Етамниң оғуллари Йизрәэл,...»** — яки «Етамниң атисидин болған: Йизрәэл,...» (көп кона көчүрмиләрдә «атиси» дейилиду). Мошу йәрдә бир қисим қедимки тәржимә нусхилиридин пайдилинип «оғуллари» дәп алдуқ.

□ 10 Ябәз Исраилниң Худасиға нида қилип: «Мени наһайити көп бәрикәтлигән болсаң, зиминимни кеңәйтсәң, қолуң билән мени йөләп, бала-қазадин сақлап, маңа азап-оқубәтни көрсәтмигәйсән!» — дәп тилиди. Худа униң тилигини ижабәт әйлиди.

11 Шухаһниң иниси Келубтин Мехир төрәлгән; Мехир Ештонниң атиси еди. 12 Ештондин Бәйт-Рафа, Пасеаһ вә Ир-Наһашниң атиси Техиннаһ төрәлди; буларниң һәммиси Рикаһлиқлар еди. □

13 Кеназниң оғли Отнийәл билән Серая еди; Отнийәлниң оғли Хатат билән Меонотай еди.

14 Меонотайдин Офраһ төрәлди. Сераядин «һүнәрвәнләр жилғиси» дикиләрниң әждати болған Йоаб төрәлди (улар әслидә һүнәрвәнләр еди). □

15 Йәфуннәһниң оғли Каләбниң оғуллири Иру, Елаһ билән Наам еди; Елаһниң оғли Кеназ еди.

16 Йәһаллиләлниң оғуллири Зиф билән Зифаһ, Тирия билән Асарийәл еди. 17-18 Әзраниң оғуллири: — Йәтәр, Мерәд, Ефәр вә Ялонлар; Мерәд Пирәвнниң қизи Битияни алди; у һамилдар болуп Мәрийәм, Шаммай билән Ештемоаниң атиси Ишбаһни туғди. Булар Битиядин болған оғуллар. Мерәдниң Йәһудалардин болған аяли болса Гәдорниң атиси Йәрәдни, Сокоһниң атиси һәбәр билән Заноаһниң атиси Йәкутийәлни туғди.

□ 4:9 «Ябәз өз қериндашлири ичидә... аниси: «Туғути үстидә бәк азапландим» дәп униңға Ябәз дегән исимни қойған» — Ябәзниң Йәһуда жәмәтиниң қайси аилисидин чиққанлиғи тоғрилиқ башқа хәвиримиз йоқ. Корниң аилисидин болуши мүмкин (8-әйәтни көрүң). Ибрания тилида «азап» вә «Ябәз» дегәнниң тәләппузи йеқин. □ 4:12 «Ир-Наһашниң атиси» — яки «Наһаш шәһиридикиләрниң атиси». □ 4:14 «һүнәрвәнләр жилғиси» — ибрания тилида «Ге-Харашим».

19 Наһамниң сиңлиси Ходияниң аялидин Гармилик Кеилаһниң атиси билән Маакат жәмәтидин болған Ештемоаниң атиси төрәлгән.

20 Шимонниң оғуллири Амнон вә Риннаһ, Бән-һанан билән Тилон еди.

Йишиниң оғуллири Зоһәт билән Бин-Зоһәт еди.

21 Шелаһ Йәһуданиң оғли еди; униңдин төрәлгән Лекаһниң атиси Ер, Марәшаһниң атиси Лаадаһ вә Бәйт-Ашбияда олтирақлашқан чәкмән тоқуғучиларниң жәмәтлири 22 вә йәнә Йоким, Козибалиқлар, Йоаш билән Сараф (булар иккиси Моаб жутиға һөкүмранлиқ қилған) вә Яшуби-Ләһәмләрму бар еди (буларниң һәммиси қедимки хатириләрдур). 23 Булар Нетайим вә Гәдәраһда олтирақлашқан болуп, кулалчилар еди; улар шу йәрде туруп падишаниң хизмитидә болатти.

Шимеонниң әвлатлири

24 Нәмуәл вә Ямин, Яриб, Зәраһ билән Саул Шимеонниң оғуллири еди. □ 25 Шаллом Саулниң оғли; Мибсам Шалломниң оғли, Мишма Мибсамниң оғли еди. 26 Мишманиң әвлатлири төвәндикиләр: — **Мишманиң оғли Хаммуил**; Хаммуилниң оғли Заккур; Заккурниң оғли Шимәй еди. 27 Шимәйниң он алтә оғли, алтә қизи бар еди; униң ака-инилириниң пәрзәнти көп болмиғачқа, уларниң һәр қайсисиниң жәмәтиниң пәрзәнтлири Йәһуда жәмәтиниңкидәк ундақ көп болмиған. 28 Улар Бәәр-шеба, Моладаһ, һазар-Шуал, 29 Билхаһ, Езәм, Толад, 30 Бетуәл, Хормаһ, Зиклаг, 31 Бәйт-Маркабот, һазар-Сусим, Бәйт-Бири вә Шаараимға маканлашқан еди. Таки

□ 4:24 «Нәмуәл» — «Яр.» 46:10дә «Йәмуәл».

Давут падишаниң дәвригичә буларниң һәммиси уларниң шәһәрлири еди. ³² Улар олтирақлашқан жайлар Етам, Айин, Риммон, Токән вә Ашан қатарлиқ бәш шәһәрниму өз ичигә алған. ³³ Вә бу шәһәрләрниң өпчүрисидики барлиқ йеза-кәнтләр таки Баалға қәдәр шуларға қарайтти. Булар болса улар маканлашқан жайлар болуп, уларниң өз нәсәбнамилириму бар еди. □

³⁴ Уларниң жәмәт башлири Мешобаб, Ямләк, Амазияниң оғли Йошаа, ³⁵ Йоел, Йосибияниң оғли Йәһу (Йосибия Сераяниң оғли, Серая Асиәлниң оғли еди), ³⁶ Әлийойинай, Яакобаа, Йәшоһая, Асая, Адиәл, Йәсиммәл, Беная ³⁷ вә Шифиниң оғли Зизалар еди (Шифи Аллонниң оғли, Аллон Йәдаяниң оғли, Йәдая Шимриниң оғли, Шимри Шемаяниң оғли еди). ³⁸ Жуқирида хатирләп өтүлгән исимларниң һәммиси һәр қайси жәмәт башлири еди; буларниң жәмәтлириниң һәммиси наһайити гүлләнгән еди. ³⁹ Улар қой падилириға отлақ изләп таки Гәдор еғизигичә, йәни жилғиниң күн чиқиш тәрипигичә барған еди. ⁴⁰ Улар шу йәрдә япйешил, наһайити мунбәт бир отлақ тапқан; у йәр толиму кәң, һәм таза һәм тинич еди. Илгири шу йәрдә олтирақлашқанлар һамдикиләрдин экән.

⁴¹ Жуқирида тилға елип өтүлгән кишиләр Йәһуданиң падишаси һәзәкияниң заманида шу һамдикиләрниң чедирлириға вә у йәрләрдә олтиришлиқ Мионлуқларға һужум қилип уларни тамамән йоқатқан еди, таки бүгүнгә қәдәр; улар шуларниң йәрлиригә маканлашти, чүнки у йәрләрдә падилирини баққидәк отлақ бар еди.

□ **4:33 «Баалға қәдәр...»** — яки «Баалатқа қәдәр...».

⁴² Шу чағларда Шимеонлардин йәнә бәш йүз киши Сеир тегиға қарап маңди, уларниң йолбашчилири Йишиниң оғуллири Пилатия, Неария, Рефая билән Узриәл еди; ⁴³ улар қечип тирик қалған Амаләкләрниму өлтүрүп, бүгүнгә қәдәр шу йәрдә маканлишип өтүватиду.

5

Рубәнниң әвлатлири

¹ Исраилниң тунжа оғли Рубәнниң оғуллири мунулар: —

(Рубән гәрчә тунжа оғул болғини билән, лекин атисиниң тоқили билән зина қилғанлиғи үчүн, униң чоң оғуллуқ һоқуқи Исраилниң оғли болған Йүсүпниң оғуллириға өткүзүветилгән. Шуңа нәсәбнамә бойичә у чоң оғул һесапланмайду. □

² Йәһуда қериндашлири ичидә үстүнлүккә егә болған болсиму вә идарә қилғучи униңдин чиққан болсиму, лекин чоң оғуллуқ һоқуқи Йүсүпкә тәвә болуп кәткән): —□

³ Исраилниң тунжиси Рубәнниң оғуллири мунулар: — Һанох вә Паллу, Һәзрон вә Карми.

⁴ Йоелниң әвлатлири мунулар: — *Йоелниң оғли Шемая*, Шемаяниң оғли Гог, Гогниң оғли Шимәй,

⁵ Шимәйниң оғли Микаһ, Микаһниң оғли Реая, Реаяниң оғли Баал, ⁶ Баалниң оғли Бәәраһ; Бәәраһ Асурийә падишаси Тилгат-Пилнәсәр тәрипидин

□ **5:1 атисиниң тоқили билән зина қилғанлиғи үчүн...**» — ибраний тилида «атисиниң ятқан орнини булғигини үчүн...» билән ипадилиниду. «Яр.» 35:22ни көрүң. □ **5:2 «идарә қилғучи»** — бәлким Давут падиша вә униң әвлатлирини көрситиду.

тутқун қилип кетилгән. У чағда у Рубән қәбилисиниң башлиғи еди.□

⁷ Униң инилири нәсәбнамисидә хатириләнгәндәк, жәмәтлириниң тарихи бойичә йолбашчи болған Жәийәл, Зәкәрия вә Бела дәп пүтүлгән еди ⁸ (Бела Азәзниң оғли, Азәз Шеманиң оғли, Шема Йеелниң оғли еди). Йееллар Ароәрдә, Небо вә Баал-Меонғичә созулған жайларда туратти. ⁹ Улар йәнә күн чиқишқа қарап таки Әфрат дәриясиниң бу тәрипидики чөлниң кириш еғизигә қәдәр олтирақлашти; чүнки уларниң Гилеад жутидики чарва маллири көпийип кәткән еди. ¹⁰ Саулниң сәлтәнитиниң күнлиридә улар һагарийлар билән уруш қилишти; һагарийлар уларниң қолида мәғлуп болғандин кейин улар Гилеадниң күн чиқиш тәрипидики пүтүн зиминда һагарийларниң чедирлирида маканлашти.

Гадниң әвлатлири

¹¹ Уларниң удулида Гадниң әвлатлири таки Саликаһға қәдәр Башан зиминигә маканлашқан еди.

¹² Башанда маканлашқанлардин қәбилә башлиғи Йеел, муавин қәбилә башлиғи Шафам бар еди; йәнә Янай билән Шафатму бар еди.

¹³ Уларниң уруқ-туққанлири жәмәтнамиләр бойичә Микаил, Мәшуллам, Шеба, Йорай, Якан, Зия вә Ебәр болуп, жәмий йәттә еди. ¹⁴ Жуқиридикиләрниң һәммиси Абиһайилниң оғуллири еди. Абиһайил Хуриниң оғли, Хури Ярояһниң оғли, Ярояһ Гилеадниң оғли, Гилеад Микаилниң оғли, Микаил Йәшишайниң оғли, Йәшишай Яһдониң оғли, Яһдо бузниң оғли еди; ¹⁵ Гуниниң нәвриси, Абдиәлниң

□ **5:6 «Асурийә»** — Асурийә ибраний тилида «Ашур».

оғли Ахи уларниң жәмәт беши еди. ¹⁶ Улар Гилеадқа, Башанға вә Башанға тәвә йеза-кәнтләргә, шундақла пүткүл Шарон яйлиғиға, таки төрт четигичә маканлашқан еди. ¹⁷ Буларниң һәммиси Йәһуда падишаси Йотам вә Исраил падишаси Йәробоамниң сәлтәнитиниң күнлиридә нәсәбнамиләргә пүтүлгән еди.

¹⁸ Рубән, Гад қәбилилириниң вә Манассәһ йерим қәбилисиниң батур, қалқан-қилич туталайдигән, оқя аталайдигән һәм жәңгә маһир қириқ төрт миң йәттә йүз атмиш жәңгивар адими бар еди. ¹⁹ Улар һагарийлар, Йәтурлар, Нафишлар вә Нодаблар билән жәң қилған. ²⁰ Улар жәң қилғанда мәдәт тепип, һагарийлар вә улар билән иттипақдашларниң һәммиси уларниң қолиға тапшурулған; чүнки улар жәң үстидә Худаға нида қилған; улар Униңға таянғачқа, Худа уларниң тилигини ижабәт қилған.

²¹ Улар йәнә дүшмәнниң чарва-маллирини, жүмлидин әллик миң төгә, икки йүз әллик миң қой, икки миң ешигини олжа алған вә йүз миң жанни әсир алған. ²² Бу уруш Худаниң нийитидин болғачқа, дүшмәндин өлгәнләр наһайити көп болған; сүргүн қилинғичә улар шуларниң йерини ишғал қилип турған.

Манассәһниң йерим қәбилиси

²³ Манассәһниң йерим қәбилисидикиләр Башандин Баал-һәрмон, Сенир, һәрмон теғиға қәдәр болған зиминда йейилип маканлашти. Улар зор көпәйгән.

²⁴ Уларниң жәмәт башлиқлири Ефәр, Иши, Әлийәл, Азриәл, Йәримия, Ходавия вә Яһдийәл еди; уларниң һәммиси наһайити батур жәңчиләр, мәшһур мөтивәрләр, шундақла һәр қайсиси

өз жәмәтигә жәмәт беши еди. ²⁵ Улар ата-бовилириниң Худасидин йүз өрүп, бузуклуқ қилип Худа әслидә өзлири алдида йоқатқан шу йәрдики таипиләрниң илаһлириға әгишип кәтти. □ ²⁶ Шунинң билән Исраилниң Худаси Асурийә падишаси Пул (йәни Асурийә падишаси Тилгат-Пилнәсәр)ниң роһини қозғиши билән, у уларни, йәни Рубән қәбилисидикиләрни, Гад қәбилисидикиләрни вә Манассәһ йерим қәбилисидикиләрни Халаһ, Хабөр вә Хараға һәм Гозан дәрияси бойиға сүргүн қилип елип кәтти; уларниң әвлатлири таки бүгүнгә қәдәр техичә шу йәрдә маканлишип турмақта.

6

Лавийларниң, жұмлидин баш каһинларниң нәсәбнамиси

¹ Лавийниң оғуллири Гәршон, Коһат вә Мәрари.

² Коһатниң оғли Амрам, Изһар, һеброн вә Уззиәл еди.

³ Амрамниң пәрзәнтлири һарун, Муса вә Мәрйәм еди. һарунниң оғли Надаб, Абиһу, Әлиазар вә Итамар еди. □

⁴ Әлиазардин Финиһас, Финиһастин Абишуа,

⁵ Абишуадин Букки, Буккидин Уззи, ⁶ Уззидин

Зәраһия, Зәраһиядин Мерайот, ⁷ Мерайоттин

Амария, Амариядин Ахитуб, ⁸ Ахитубтин Задок,

Задоктин Ахимааз, ⁹ Ахимааздин Азария, Азариядин

□ **5:25 «бузуклуқ қилиш»** — ибраний тилида «бузуклуқ қилиш» «паһишивазлиқ қилиш» билән ипадилиниду. Көчмә мәнаси, Худаға вапасизлиқ қилип бутларниң кәйнидин меңиштин ибарәт. Униң үстигә бу бутпәрәсликкә мунасивәтлик «бутқа аталған паһишивазлиқ» дегән һәрикәтләрму бар еди. □ **6:3 «Мәрйәм»** — ибраний тилида «Марям».

Йоһанан, ¹⁰ Йоһанандин Азария (бу Азария Йерусалимда Сулайман салғузған муқәддәс өйдә каһинлиқ хизмитидә болған), ¹¹ Азариядин Амария, Амариядин Ахитуб, ¹² Ахитубтин Задок, Задоктин Шаллум, ¹³ Шаллумдин һилқия, һилқиядин Азария, ¹⁴ Азариядин Серая, Сераядин Йәһозадак төрәлди; ¹⁵ Пәрвәрдиғар Небоқаднәсарниң вастиси билән Йәһудадикиләр билән Йерусалимдикиләрни сүргүн қилидиған чағда, бу Йәһозадакму сүргүн қилинған.

Лавийниң башқа әвлатлири

¹⁶ Лавийниң оғли Гәршом, Коһат вә Мәрари. □

¹⁷ Гәршомниң оғуллириниң исми Либни вә Шимәй еди. ¹⁸ Коһатниң оғуллири Амрам, Изһар, һеброн вә Уззиәл еди. ¹⁹ Мәрариниң оғуллири Маһли вә Муши еди. Булар Лавийларға мәнсуп һәр қайси жәмәтләр ичидики аилләр еди.

²⁰ Гәршомниң әвлатлири төвәндикичә: Гәршомниң оғли Либни, Либниниң оғли Жаһат, Жаһатниң оғли Зиммаһ, ²¹ Зиммаһниң оғли Йоаһ, Йоаһниң оғли Иддо, Иддониң оғли Зәраһ, Зәраһниң оғли Йиятирай еди.

²² Гоһатниң әвлатлири төвәндикичә: Гоһатниң оғли Амминадаб, Амминадабниң оғли Кораһ, Кораһниң оғли Ассир, ²³ Ассирниң оғли Әлканаһ, Әлканаһниң оғли Ебиасаф, Ебиасафниң оғли Ассир, ²⁴ Ассирниң оғли Таһат, Таһатниң оғли Уриәл, Уриәлниң оғли Уззия, Уззияниң оғли Шаул еди.

²⁵ Әлканаһниң оғуллири Амасай вә Ахимот, □

²⁶ Ахимотниң оғли Әлканаһ, Әлканаһниң оғли Зофай,

□ **6:16** «Гәршом» — яки «Гәршон». □ **6:25** «Әлканаһниң оғуллири Амасай вә Ахимот,...» — төвәндики изаһатни көрүң.

Зофайниң оғли Наһат, □ 27 Наһатниң оғли Елиаб, Елиабниң оғли Йәроһам, Йәроһамниң оғли Әлканаһ еди. □

28 Самуилниң оғуллири төвәндикичә: тунжа оғли Йоел, иккинчи оғли Абия еди.

29 Мәрариниң әвлатлири төвәндикичә: Мәрариниң оғли Маһли, Маһлиниң оғли Либни, Либниниң оғли Шимәй, Шимәйниң оғли Узза, 30 Уззаниң оғли Шимия, Шимияниң оғли һаггия, һаггияниң оғли Асая еди.

Давут нәғмә-нава ишлириға қойған мәхсус адәмләр

31 Давут әһдә сандуғи урдан орунлаштурулғандин кейин Пәрвәрдигарниң өйидә нәғмичилик ишлириға мәсәул болушқа төвәндики кишиләрни қойди. □

32 Улар таки Сулайман Йерусалимда Пәрвәрдигарниң өйини ясатқанға қәдәр, «жамаәт чедири»ниң алдида күй ейтиш хизмитини өтәп кәлди. Улар вәзиписини бәлгүләнгән тәртиви билән өтигән еди. □ 33 Төвәндикиләр вәзипә өтигән адәмләр вә уларниң әвлатлири: — Коһатниң әвлатлири ичидә: — нәғмичи һеман бар еди. һеман Йоелниң оғли, Йоел Самуилниң оғли еди. 34 Самуил

□ 6:26 «Әлканаһниң оғуллири Амасай вә Ахимот, Ахимотниң оғли Әлканаһ, Әлканаһниң оғли...» — (25-26-әйтләрдә) яки «Әлканаһниң оғуллири — униң (йәни Ахимотниң) оғли Әлканаһ, Әлканаһниң оғли...». Кона көчүрмиләрдә нәччә вариант бар. □ 6:27 «Йәроһамниң оғли Әлканаһ еди...» — грек тилидики тәржімиси (LXX)дә: «Әлканаһниң оғли Самуил» дегән сөzlәр мошу йәрдә қошулиду. Дәрвәқә, Әлканаһниң оғли Самуил еди («1Сам.» 1:1-20ни көрүң. □ 6:31 «әһдә сандуғи урдан орунлаштурулған...» — ибраний тилида «әһдә сандуғи арамликқа қоюлған...» дегән сөzlәр билән ипадилиниду. □ 6:32 «жамаәт чедири» — яки «ибадәт макан-чедири». «1Пад.» 8:4ни көрүң.

Әлканаһниң оғли, Әлканаһ Йәроһамниң оғли, Йәроһам Әлийәлниң оғли, Әлийәл Тоаһниң оғли, ³⁵ Тоаһ Зуфниң оғли, Зуф Әлканаһниң оғли, Әлканаһ Маһатниң оғли, Маһат Амасайниң оғли, ³⁶ Амасай Әлканаһниң оғли, Әлканаһ Йоелниң оғли, Йоел Азарияниң оғли, Азария Зәфанияниң оғли, ³⁷ Зәфания Таһатниң оғли, Таһат Ассирниң оғли, Ассир Ебиасафниң оғли, Ебиасаф Кораһниң оғли, ³⁸ Кораһ Изһарниң оғли, Изһар Коһатниң оғли, Коһат Лавийниң оғли, Лавий Исраилниң оғли еди. ³⁹ *Һеманниң оң тәрипидә хизмәттә турған қериндиши Асаф еди. Асаф болса Бәрәкияниң оғли, Бәрәкия Шимияниң оғли, ⁴⁰ Шимия Микаилниң оғли, Микаил Баасияниң оғли, Баасия Малкияниң оғли, □ ⁴¹ Малкия Етниниң оғли, Етни Зәраһниң оғли, Зәраһ Адаяниң оғли, ⁴² Адая Етанниң оғли, Етан Зиммаһниң оғли, Зиммаһ Шимәйниң оғли, ⁴³ Шимәй Жаһатниң оғли, Жаһат Гәршомниң оғли, Гәршом Лавийниң оғли еди. ⁴⁴ Һеман билән Асафниң сол тәрипидә хизмәттә турған қериндашлири Мәрариниң әвлатлиридин Етанлар еди. Етан болса Кишиниң оғли еди, Киши Абдиниң оғли, Абди Маллуқниң оғли, ⁴⁵ Маллуқ Һашабияниң оғли, Һашабия Амазияниң оғли, Амазия Һилқияниң оғли, ⁴⁶ Һилқия Амзиниң оғли, Амзи Баниниң оғли, Бани Шемәрниң оғли, ⁴⁷ Шемәр Маһлиниң оғли, Маһли Мушиниң оғли, Муши Мәрариниң оғли, Мәрари Лавийниң оғли еди.*

Һарун әвлатлириниң вәзипилири

⁴⁸ Уларниң қалған Лавий қериндашлири болса һәммиси Худаниң өйи, йәни ибадәт чедиридики башқа хизмәтләрни бежіришкә аталған еди.

□ **6:40** «Баасия» — яки «Маасияһ».

49 һарун вә униң әвлатлири болса Худаниң хизмәтқари Мусаниң тапилиғинидәк көйдүрмә қурбанлиқ сунулидиған қурбанғаһта қурбанлиқлар сунуп, хушбуйғаһда хушбуй йеқип, муқәддәсғаһдики барлиқ хизмәтләрни ада қилатти, шундақла Исраиллар үчүн кәчүрүм-кафарәт ишлирини қилатти.□

50 һарунниң әвлатлири төвәндикичә: һарунниң оғли Әлиазар, Әлиазарниң оғли Финиһас, Финиһасниң оғли Абишуя, 51 Абишуяниң оғли Букки, Буккиниң оғли Уззи, Уззиниң оғли Зәраһия, 52 Зәраһияниң оғли Мерайот, Мерайотниң оғли Амария, Амарияниң оғли Ахитуб, 53 Ахитубниң оғли Задок, Задокниң оғли Ахимааз еди.

Һарун әвлатлириниң шәһәрлири

54 Төвәндикиләр һарунниң әвлатлириниң өз зимини ичидә макан тутуп олтарған йәрлири: — Коһат жәмәтиниң йәрлири болса (мошу йәрләр чәк ташлаш арқилиқ уларға тәқсим қилинған): —□

55 Йәһуда зиминидики һеbron вә һеbronниң төрт әтрапидики етизлиқлири уларға тәқсим қилинған

56 (лекин бу шәһәрниң әтрапидики отлуқлар вә шәһәргә қарашлиқ йеза-кәнтләр болса Йәфуннәһниң оғли Каләбкә берилди). 57 һарунниң әвлатлириға «панәһлиқ шәһири» һеbron берилди; буниңдин башқа Либнаһ билән униңға тәвә етизлиқлар, Яттир,

□ **6:49 «Муқәддәсғаһ»** — яки «әң муқәддәс жай». **«кафарәт»** — «гуналарни йепис» дегән гәп. □ **6:54 «чәк ташланғанда»** — Йәшуа пәйғәмбәр болған вақтида, Исраилниң һәр бир қәбилиси егиләйдиған йәрләр чәк ташлаш арқилиқ бекитилгән еди «Йәшуа 21-бапни көрүң.

Ештемоа вә униңға тәвә етизлиқлар, □ 58 һилән вә униңға тәвә етизлиқлар, Дәбир вә униңға тәвә етизлиқлар, □ 59 Ашан вә униңға тәвә етизлиқлар, Бәйт-Шәмәш вә униңға тәвә етизлиқларму тәқсим қилинған; 60 Йәнә Бинямин қәбилисидики зиминдин Геба вә униңға тәвә етизлиқлар, Алләмәт вә униңға тәвә етизлиқлар, Анатот вә униңға тәвә етизлиқлар бөлүп берилгән. Улар жәмәтлири бойичә еришкән шәһәр жәмий он үч болди.

61 Коһатниң башқа әвлатлириға болса ташланған чәккә чиққини бойичә, Манассәһ йерим қәбилисиниң зиминидин он шәһәр бөлүп берилди. □

62 Гәршомниң әвлатлириға, жәмәтигә қарап, Иссакар қәбилиси, Ашир қәбилиси, Нафтали қәбилиси вә Башан жутидики Манассәһ йерим қәбилисиниң зиминидин он үч шәһәр бөлүп берилди.

63 Мәрариниң әвлатлириға, жәмәтигә қарап, ташланған чәккә чиққини бойичә, Рубән қәбилиси, Гад қәбилиси вә Зәбулун қәбилисидин он икки шәһәр бөлүп берилди.

64 Исраиллар шундақ қилип бу шәһәрләрни вә уларға тәвә етизлиқларниң һәммисини Лавийларға бөлүп бәрди. 65 Улар ташланған чәккә чиққини бойичә, йәнә жуқурида нами аталған шәһәрләрни Йәһуда қәбилисидин, Шимеон қәбилисидин вә Бинямин қәбилисидин елип уларға бәрди.

□ 6:57 «панәһлиқ шәһири» — «Чөл.» 35:6-34ни вә шу әйтәләрдики изаһатларни көрүң. □ 6:58 «һилән» — яки «һиләз» яки «һолон» («Йә.» 21:15).

□ 6:61 «Манассәһ йерим қәбилисиниң зиминидин он шәһәр бөлүп берилди» — бәзи кона көчүрмиләрдә «Манассәһ йерим қәбилисиниң зиминидин, Әфраим қәбилиси (зимини)дин вә дан қәбилиси (зимини)динму он шәһәр бөлүп берилди» дейилиду. 66-әйтниму көрүң.

⁶⁶ Коһатниң әвлатлиридин болған бәзи жәмәтләргә Әфраим қәбилисиниң зимини тәвәсидики шәһәрләрдин бөлүп берилгәнлириму болди.

⁶⁷ Исраиллар уларға йәнә икки «панәһлиқ шәһири», йәни Әфраим тағлиғиға жайлашқан Шәкәм вә униңға тәвә етизлиқларни вә Гәзәр вә униңға тәвә етизлиқларни бәрди; ⁶⁸ Йәнә Йокмиям вә униңға тәвә етизлиқларни, Бәйт-Һорон вә униңға тәвә етизлиқларни, ⁶⁹ Айжалон вә униңға тәвә етизлиқларни, Гат-Риммон вә униңға тәвә етизлиқларни уларға бәрди. ⁷⁰ Исраиллар йәнә Манассәһ йерим қәбилисидин Анер вә униңға тәвә етизлиқларни, Билеам вә униңға тәвә етизлиқларни Коһатниң қалған жәмәтлиригә бәрди.

⁷¹ Гәршомниң әвлатлириға Манассәһ йерим қәбилисидики жәмәтләрниң зиминидин Башандики Голан вә Голанға тәвә етизлиқлар, Аштарот вә униңға тәвә етизлиқлар берилди; ⁷² Иссакар қәбилисидин Кәдәш вә униңға тәвә етизлиқлар, Дабират вә униңға тәвә етизлиқлар, □ ⁷³ Рамот вә униңға тәвә етизлиқлар, Анәм вә униңға тәвә етизлиқлар берилди; ⁷⁴ Ашир қәбилисидин уларға Машал вә униңға тәвә етизлиқлар, Абдон вә униңға тәвә етизлиқлар, ⁷⁵ Хукок вә униңға тәвә етизлиқлар, Рәһоб вә униңға тәвә етизлиқлар берилди; ⁷⁶ Нафтали қәбилисидин Галилийәдики Кәдәш вә униңға тәвә етизлиқлар, һаммон вә униңға тәвә етизлиқлар, Кириатайим вә униңға тәвә етизлиқларму берилди.

⁷⁷ Мәрариниң қалған әвлатлириға болса Зәбулун қәбилисидин Риммоно вә униңға тәвә етизлиқлар,

□ **6:72 «Дабират» — яки «Добрат».**

Табор вә униңға тәвә етизлиқлар берилди; □ ⁷⁸ Йәнә Рубән қәбилисиниңкидин, Иордан дәриясиниң у тәрипидин, Йерихониң шәрқий удулидики, йәни Иордан дәриясиниң күнчиқиш бойидики йәрләрдин чөлдики Бәзәр вә униңға тәвә етизлиқлар, Яһзаһ вә униңға тәвә етизлиқлар, ⁷⁹ Кәдәмот вә униңға тәвә етизлиқлар, Мефаат вә униңға тәвә етизлиқлар берилди; ⁸⁰ Гад қәбилисидинму болса уларға Гилеадтики Рамот вә униңға тәвә етизлиқлар, Маһанаим вә униңға тәвә етизлиқлар, ⁸¹ һәшбон вә униңға тәвә етизлиқлар, Язәр вә униңға тәвә етизлиқлар берилди.

7

Иссакарниң әвлатлири

¹ Иссакарниң оғуллири: — Тола, Пуаһ, Яшуб вә Шимрон дегән төртәйлән еди. ² Толаниң оғуллири: — Уззи, Рефая, Йерийәл, Яһмай, Йибсам вә Самуилдин ибарәт, буларниң һәммиси жәмәт беши еди. Давутниң заманида Толаниң адәм сани нәсәбнамиләрдә жигирмә икки миң алтә йүз батур жәңчи дәп хатириләнгән.

³ Уззиниң оғли Израқия еди, Израқияниң оғуллири Микаил, Обадия, Йоел вә Ишия еди. Бу бәшәйләнниң һәммиси жәмәт беши еди. ⁴ Нәсәбнамиләр бойичә улар билән биллә һесапланғанлардин жәңгивар

□ **6:77** «Мәрариниң қалған әвлатлириға болса Зәбулун қәбилисидин Риммоно...» — бәзи кона көчүрмиләрдә (мәсилән, Тәвратниң грек тилидики тәржимиси LXXдә) мошу йәрдә «Мәрариниң қалған әвлатлириға болса Зәбулун қәбилисидин Йокнияһ вә униңға тәвә отлақлар, Картаһ вә униңға тәвә етизлиқлар вә Риммоно.... » дейилиду.

оттуз алтә миң адәм бар еди; чүнки уларниң хотун, бала-жақилири наһайити көп еди.

⁵ Буларниң Иссакарниң барлиқ жәмәтлири ичидики батур жәңчи қериндашлири билән қошулуп, нәсәб бойичә тизимға елинған жәмий сәксән йәттә миң адими бар еди.

Биняминниң әвлатлири

⁶ Биняминниң Бела, Бәкәр вә Йәдияйәл дегән үч оғли бар еди. ⁷ Беланиң Езбон, Уззи, Уззиәл, Йәримот вә Ири дегән бәш оғли болуп, һәммиси жәмәт беши еди; уларниң нәсәбнамилиригә тизимға елинған жәмий жигирмә икки миң оттуз төрт батур жәңчи бар еди.

⁸ Бәкәрниң оғуллири Земираһ, Йоаш, Әлиезәр, Әлйойинай, Омри, Йәрәмот, Абия, Анатот вә Аламәт еди. Буларниң һәммиси Бәкәрниң оғуллири болуп,

⁹ Жәмәт башлири еди; уларниң нәсәбнамилиригә тизимға елинған жәмий жигирмә миң икки йүз батур жәңчи бар еди.

¹⁰ Йәдияйәлниң оғли Билһан еди; Билһанниң оғуллири Йәуш, Бинямин, Әхуд, Кәнаанаһ, Зетан, Таршиш вә Ахишаһар еди; ¹¹ Буларниң һәммиси Йәдияйәлниң әвлатлири, жәмәт башлири вә батур жәңчиләр еди. Уларниң нәсәбнамилиригә тизимланғанларниң жәңгә чиқилайдиғанлири жәмий он йәттә миң икки йүз еди. ¹² Шуппийлар вә Хуппийлар болса йәнә Ирниң әвлатлири еди; Хушийлар Ахәрниң әвлатлири еди.□

Нафталиниң әвлатлири

□ **7:12 «Ахәр»** — яки «Ахирам» («Чөл.» 26:38ни көрүң).

13 Нафталиниң оғуллари: Яһзиэл, Гуни, Йәзәр, Шаллом; буларниң һәммиси Билһаһниң оғуллари еди.

Манассәһниң әвлатлари

14 Манассәһниң оғуллари: — Униң Сурийәлик тоқилидин Асриәл төрәлгән; униңдин йәнә Гилеадниң атиси Макир туғулған. 15 Макир Шуппийлар вә Хуппийлар арисидинму аял алған (Макирниң сиңлисиниң исми Маакаһ еди). Макирниң йәнә бир әвладиниң исми Зәлофиһад еди, Зәлофиһадниң пәқәт бир нәччә қизила болған.

□ 16 Макирниң аяли Маакаһ оғул туғуп, униңға Пәрәш дәп ат қойған; Пәрәшниң инисиниң исми Шәрәш еди; Шәрәшниң оғли Улам вә Ракәм еди.

17 Уламниң оғли Бедан еди. Буларниң һәммиси Гилеадниң әвлатлари; Гилеад Макирниң оғли, Макир Манассәһниң оғли еди.

18 Гилеадниң сиңлиси һаммоләкәттин Ишһод, Абиезәр вә Маһалаһ туғулған. □ 19 Шемиданиң оғуллари Ахиян, Шәкәм, Ликхи вә Аниам еди.

Әфраимниң әвлатлари

20 Әфраимниң әвлатлари: Униң оғли Шутилах, Шутилахниң оғли Бәрәд, Бәрәдниң оғли Таһат, Таһатниң оғли Елиадаһ, Елиадаһниң оғли Таһат, 21 Таһатниң оғли Забад, Забадниң оғли Шутилах еди

□ 7:15 «Макирниң сиңлиси» — ибраний тилида «униң сиңлиси». «Макирниң йәнә; бир әвладиниң исми...» — ибраний тилида «Иккинчисиниң исми ...» дейилиду. Пәрзимизчә «иккинчиси» мошу йәрдә «(униң) йәнә бир әвлади» дегән мәнидә.

□ 7:18 «Гилеадниң сиңлиси» — ибраний тилида «униң сиңлиси».

(Езәр билән Елиад Гатлиқларниң чарва маллирини булаң-талаң қилғили чүшкәндә, шу йәрлик Гатлиқлар тәрипидин өлтүрүлгән. ²² Уларниң атиси Әфраим бу балилири үчүн хелә күнләрғичә матәм тутқачқа, униң бурадәрлири униңға тәсәлли бәрғили кәлгән. ²³ Әфраим аяли билән биллә қайта бир ястукқа баш қойған. Аяли һамилдар болуп, бир оғул туққан; Әфраим униңға аиләм бала-қазаға йолукти дәп, Берияһ дәп исим қойған. □ ²⁴ Униң қизи Үстүн Бәйт-һорон билән Төвән Бәйт-һоронни вә Уззән-Шәәраһни бена қилған).

²⁵ Берияһниң оғли Рефаһ билән Рәшәф еди; Рәшәфниң оғли Телаһ, Телаһниң оғли Таһан, □

²⁶ Таһанниң оғли Ладан, Ладанниң оғли Аммиһуд, Аммиһудниң оғли Әлишама, ²⁷ Әлишаманиң оғли Нун, Нунниң оғли Йәшуа еди. □

Әфраимларниң шәһәрлири

²⁸ Әфраимларниң зимини вә маكانлашқан йәрлири Бәйт-Әл вә униңға тәвә йеза-кәнтләр болуп, күнчиқиш тәрипидә Нараан, күнпетиш тәрипидә Гәзәр билән униңға тәвә йеза-кәнтләр; Шәкәм вә униңға тәвә йеза-кәнтләр, таки Газа вә униңға тәвә йеза-кәнтләрғичә созулатти. ²⁹ Манассәһ қәбилисиниң зиминиға туташқан йәнә Бәйт-Шеан вә

□ **7:23 «Берияһ»** — Берияһниң мәнаси «бала-қаза» билән бағлиқ.

□ **7:25 «Берияһниң оғли»** — ибраний тилида «униң оғли». Бәзи алимлар «униң» дегәнни жуқуридики Шутилаһни көрситиду, дәп қарайду. **«Берияһниң оғли Рефаһ билән Рәшәф еди...»** — яки «Берияһниң оғли Рефаһ еди, Рефаһниң оғли Рәшәф еди...». □ **7:27 «Йәшуа»** — бу «Йәшуа» Йәшуа пәйғәмбәрду (мошу йәрдә «Йәһошуа» дейилиду).

униңға тәвә йеза-кәнтләр; Таанақ вә униңға тәвә йеза-кәнтләр; Мәгиддо вә униңға тәвә йеза-кәнтләр; Дор вә униңға тәвә йеза-кәнтләрму бар еди. Исраилниң оғли Йүсүпниң әвлатлири мана мошу йәрләргә маканлашқан еди.

Аширниң әвлатлири

³⁰ Аширниң оғуллири: — Йимнаһ, Йишваһ, Йишви вә Берияһ; уларниң Сераһ дегән сиңлисиму бар еди. ³¹ Берияһниң оғли Хәбәр билән Малкиәл болуп, Малкиәл Бирзавитниң атиси еди. ³² Хәбәрдин Яфләт, Шомәр, Хотам вә уларниң сиңлиси Шуя төрәлгән.

³³ Яфләтниң оғуллири Пасақ, Бимһал вә Ашват; булар Яфләтниң оғуллири еди. ³⁴ Шәмәрниң оғуллири Ахи, Роһгаһ, Хуббаһ вә Арам еди. □ ³⁵ Шәмәрниң иниси һәләмниң оғли Зофаһ, Йимна, Шәләш вә Амал еди; ³⁶ Зофаһниң оғли Суаһ, һарнәфәр, Шуал, Бери, Имраһ, ³⁷ Безәр, Ход, Шамма, Шилшаһ, Итран вә Бәәраһ еди. □ ³⁸ Йәтәрниң оғуллири Йәфуннәһ, Писпаһ вә Ара еди. ³⁹ Улланиң оғуллири Араһ, Ханниәл вә Ризия еди. ⁴⁰ Буларниң һәммиси Аширниң әвлатлири болуп, һәр қайсиси жәмәт башлири, аламәт батур жәңчиләр, йолбашчилар еди; уларниң жәмәтлири бойичә нәсәбнамигә тизимланғанда, жәңгә чиқилайдиғанлири жәмий жигирмә алтә миң еди.

□ **7:34** «Шәмәр» — бу Шәмәр шүбһисизки 32-әйәттики «Шомәр»ниң варианты. «Шәмәрниң оғуллири Ахи, Роһгаһ...» — башқа бир хил тәржимиси: «униң иниси Шәмәрниң оғуллири Роһгаһ,...». □ **7:37** «Итран» — бәлким «Йәтәр»ниң башқа бир шәкли болуши мүмкин (38-әйәтни көрүң).

8

Биняминниң әвлатлири — давами

¹ Биняминниң тунжа оғли Бела, иккинчи оғли Ашбәл, үчинчи оғли Ахараһ, □ ² төртинчи оғли Нохаһ, бәшинчи оғли Рафа еди. ³ Беланиң оғуллири Аддар, Гера, Абеһуд, ⁴ Абишуа, Нааман, Ахоаһ, ⁵ Гера, Шефуфан вә һурам еди.

⁶⁻⁷ Төвәндикиләр Әхудниң әвлатлири: —

Нааман, Ахияһ вә Гера (әслидә улар Гебалиқларниң жәмәт беши еди. Гебалиқлар Манаһатқа көчүрүветилгән еди. Буларни көчүрүвәткүчи болса Гера еди; униңдин Узза билән Ахиһуд төрәлгән).

⁸ Шаһараим һушим билән Баара дегән икки аялини қоювәткәндин кейин Моаб диярида оғул пәрзәнт көргән. ⁹ Униң Ходәш дегән аялидин Йобаб, Зибия, Меша, Малкам, ¹⁰ Йәуз, Шақия, Мирмаһ дегән оғуллар төрәлгән; униң бу оғуллириниң һәммиси жәмәт беши болған еди. □ ¹¹ һушимдинму униңға Абитуб, Әлпаал дегән оғуллар төрәлгән.

¹² Әлпаалниң оғуллири Ебәр, Мишам вә Шемәд (Шемәд Оно билән Лод дегән икки шәһәрни вә уларға тәвә йеза-кәнтләрни бена қилған), □ ¹³ Берияһ вә Шема еди. У иккиси Айжалондикиләр ичидә жәмәт башлири болуп, Гат аһалисини қоғливаткән еди.

□ **8:1** «Биняминниң тунжа оғли Бела, иккинчи оғли Ашбәл, үчинчи оғли Ахараһ...» — мошу бабта Биняминниң әвлатлириниң нәсәбнамиси көп йәрләрдә пәқәт бәзи йеза-кәнтләр билән бағланған һалда көрүниду. Сәвәви, Бинямин қәбилисидикиләр еғир гуна садир қилип Худаниң қаттиқ жазасиға учриғандин кейин, пүткүл Исраил ичигә тарилип кәткән еди. □ **8:10** «Шақия» — яки «Шобия». □ **8:12** «Шемәд» — яки «Шемәр».

¹⁴ Ахийо, Шашақ, Йәрәмот, ¹⁵ Зәбадия, Арад, Едәр, ¹⁶ Микаил, Ишпах вә Йоха болса Берияһниң оғуллири еди.

¹⁷ Зәбадия, Мәшуллам, һизки, Хебәр, ¹⁸ Ишмерай, Йезлия вә Йобабларниң һәммиси Элпаалниң оғуллири еди.

¹⁹ Яким, Зикри, Забди, ²⁰ Әлийәнай, Зилтай, Әлийәл, ²¹ Адая, Берая вә Шимратлар Шимәйниң оғуллири еди.

²² Ишпан, Ебәр, Әлийәл, □ ²³ Абдон, Зикри, һанан, ²⁴ һанания, Елам, Антотия, ²⁵ Ефдеаһ вә Пәнүәлләр Шашақниң оғуллири еди.

²⁶ Шамширай, Шехария, Аталия, ²⁷ Яарешия, Әлия вә Зикрилар Йәроһамниң оғуллири еди.

²⁸ Жуқириқиларниң һәммиси нәсәбнамиләрдә хатириләнгән жәмәт беши еди; булар һәммиси мәтивәрләр болуп, Йерусалимға маканлашқан еди.

²⁹ Гибеонниң атиси Жәийәл Гибеонға маканлашқан еди; униң аялиниң исми Маакаһ еди. □ ³⁰ Униң тунжа оғли Абдон, қалған оғуллири Зур, Киш, Баал, Надаб, ³¹ Гедор, Ахийо, Зекәр вә Миклот еди; □ ³² Миклоттин Шимея төрәлгән. Буларму қериндашлири билән Йерусалимда хошна олтиришатти.

³³ Нәрдин Киш төрәлгән; Киштин Саул төрәлгән; Саулдин Йонатан, Малкишуа, Абинадаб вә Еш-Баал төрәлгән. ³⁴ Мериб-Баал Йонатанниң оғли еди; Микаһ Мериб-Баалдин төрәлгән. ³⁵ Микаһниң

□ **8:22** «Ишпан» — яки «Ишпах». □ **8:29** «Жәийәл» — Тәвратниң грек тилидики тәржимиси (LXX)дә «Жийәл» тепилиду. □ **8:31** «Миклот» — «Миклот» Тәвратниң грек тилидики тәржимиси (LXX)дики бәзи көчүрмиләрдә тепилиду. 32-айәтни көрүң.

оғуллири Питон, Мәләк, Тария вә Аһаз еди. ³⁶ Аһаздин Йәһоаддаһ төрәлгән; Йәһоаддаһдин Аләмәт, Азмавәт вә Зимри төрәлгән; Зимридин Моза төрәлгән; ³⁷ Мозадин Бинеа төрәлгән; Бинеаниң оғли Рафа, Рафаниң оғли Елиасаһ, Елиасаһниң оғли Азәл еди. ³⁸ Азәлниң алтә оғли бар еди, уларниң исми Азрикам, Бокеру, Ишмаил, Шеария, Обадия вә һанан еди; буларниң һәммиси Азәлниң оғуллири еди. ³⁹ Азәлниң иниси Йешәкниң тунжа оғлиниң исми Улам, иккинчи оғлиниң исми Йеуш, үчинчи оғлиниң исми Әлифәләт еди. ⁴⁰ Уламниң оғуллириниң һәммиси батур жәңчи, оқячи еди; уларниң оғуллири вә нәврилири һаһайити көп болуп, жәмий бир йүз әллик еди. Жуқириқиларниң һәммиси Бинямин әвлатлиридин еди.

9

¹ Пүткүл Исраиллар нәсәб бойичә тизимға елинған еди. Мана, улар «Исраил падишалириниң хатириси» дегән китапға пүтүлгәндур.

Бабилға сүргүн болуштин қайтип Йерусалимға маканлашқан Исраиллар

² Йәһудалар болса асийлиқ қилғанлиғидин Бабилға сүргүн қилинған. Һәммидин авал қайтип келип өз зимини вә өз шәһәрлиригә маканлашқанлар болса бир қисим Исраиллар, каһинлар, Лавийлар вә

ибадәтхана хизмәткарлири еди. □ ³ Йерусалимға маканлашқанлар болса Йәһуда қәбилиси, Бинямин қәбилиси, Эфраим қәбилиси вә Манассәһ қәбилисидин бир қисимлири еди. ⁴ Уларниң ичидә Йәһуданиң оғли Пәрәзниң әвлатлиридин Утай бар еди; Утай Аммиһудниң оғли, Аммиһуд Омриниң оғли, Омри Имриниң оғли, Имри Баниниң оғли еди. ⁵ Шилоһниң әвлатлири ичидә униң тунжа оғли Асая вә униң оғуллири бар еди. ⁶ Зәраһниң әвлатлиридин Йәуел вә уларниң уруқ-туққанлири болуп жәмий алтә йүз тохсән адәм бар еди. ⁷ Биняминниң әвлатлири ичидә һассинуаһниң әвриси, һодавияниң нәвриси, Мәшулламниң оғли Саллу бар еди; ⁸ йәнә Йәроһамниң оғли Йибния, Микриниң нәвриси, Уззиниң оғли Елаһ вә Ибинияниң әвриси, Реуәлниң нәвриси, Шәфатияниң оғли Мәшуллам ⁹ һәмдә уларниң уруқ-туққанлири бар еди; улар нәсәбнамиси бойичә тизимланғанда жәмий тоққуз йүз әллик алтә адәм еди. Жуқирида тилға елинғанлар өз жәмәтигә жәмәт беши еди.

Йерусалимда турушлуқ каһинлар

¹⁰ Каһинлар ичидә Йәдая, Йәһояриб, Яқин вә ¹¹ Азария бар еди. Азария Худаниң өйини башқурғучи болуп, һилқияниң оғли, һилқия Мәшулламниң оғли, Мәшуллам Задокниң оғли, Задок Мерайотниң оғли, Мерайот Ахитубниң оғли еди. ¹² Йәнә Малкияниң әвриси, Пашхурниң нәвриси, Йәроһамниң оғли Адая һәмдә Адийәлниң оғли

□ **9:2 «ибадәтхана хизмәткарлири»** — ибраний тилида «Нәтинийлар». Мәнаси бәлким «бегишланғанлар». Уларниң әждатлири бәлким «Гибеонлуқлар» еди. «Йәшуа» 9:27ни көрүң.

Маасай бар еди; Адийәл Яһзәраһниң оғли, Яһзәраһ Мәшулламниң оғли, Мәшуллам Мәшиллемитниң оғли, Мәшиллемит Иммерниң оғли еди. ¹³ Уларниң қериндашлири һәммиси жәмәт башлири болуп, жәмий бир миң йәттә йүз атмиш адәм еди; уларниң һәммиси Худаниң өйидики хизмәтләрни қилишқа бекитилгән иқтидарлиқ кишиләр еди.

Йерусалимда турушлуқ Лавийлар

¹⁴ Лавий қәбилисидин Мәрариниң әвлатлири ичидә һашабияниң әвриси, Азрикамниң нәвриси, һашшубниң оғли Шемая бар еди; ¹⁵ Йәнә Бақбаққар, һәрәш, Галал вә Асафниң әвриси, Зикриниң нәвриси, Миканиң оғли Маттания; ¹⁶ йәнә Йәдутунниң әвриси, Галалниң нәвриси, Шемаяниң оғли Обадия һәмдә Әлканаһниң нәвриси, Асаниң оғли Бәрәкия бар еди; буларниң һәммиси Нитофатлиқларниң йезакәнтилиригә маканлашқан еди.

Лавийларниң вәзипилири

¹⁷ Дәрвазивәнләр Шаллум, Аққуб, Талмон, Ахиман вә уларниң қериндашлири еди; Шаллум уларниң беши еди. ¹⁸ Улар таки һазирғичә шәриқ тәрәптики «падишаниң дәрвазиси»да дәрвазивәнлик қилип кәлмәктә; улар илгири Лавийларниң чедирғаһида дәрвазивәнлик қилған еди.

¹⁹ Корәниң әвриси, Ебиасафниң нәвриси, Корәһниң оғли Шаллум һәмдә униң атисиниң жәмәтидики қериндашлири болған Корәһийлар Худаниң өйиниң хизмитини башқуратти, чедирниң ишиклирини бақатти; уларниң ата-бовилири әслидә Пәрвәрдигарниң чедирғаһини башқурушқа қоюлған,

ибадәт чедириниң ишигини баққан еди. □ 20 Илгири Әлиазарниң оғли Финиһас уларниң йолбашчиси болған; Пәрвәрдигар униң билән биллә болған.

21 Мәшәләмияниң оғли Зәкәрия болса жамаәт чедириниң дәрвазивәни болған еди.

22 Дәрвазивәнликкә талланған бу кишиләр жәмий икки йүз он икки киши еди; улар өз йеза-кәнтлиридә, нәсәблири бойичә тизимланған (әслидә Давут вә алдин көргүчи Самуил уларни аманәт қилинған вәзипилиригә бекиткән еди. 23 Улар вә уларниң әвлатлири Пәрвәрдигарниң өйи, йәни муқәддәс чедирниң ишик-дәрвазилирини беқишқа бекитилгән еди).□

24 Шәрқий, ғәрбий, шималий вә жәнубий ишик-дәрвазилирида дәрвазивәнләр бекитилгән еди. 25 Уларниң йеза-кәнтләрдә олтиришлиқ

қериндашлири болса һәр йәттә күндә нөвәт бойичә келип улар билән биргә хизмәттә болатти. 26 Төрт дәрвазивән беги Лавийлардин еди; уларға тапшурулғини Пәрвәрдигарниң өйидики амбар-ғәзниләрни беқиш еди. 27 Беқиш мәсъяулийити уларниң үстидә болғачқа, улар кечидә Пәрвәрдигарниң өйиниң әтрапидики орунлирида туратти һәмдә һәр күни әтигәндә ишик-дәрвазиларни ечишқа мәсъяул еди.

28 Улардин бир қисми ибадәтхана хизмитидә

□ 9:19 «чедир» — «чедир» мошу йәрдә Худаниң қайтидин курулған өйини көрситиши керәк. «Пәрвәрдигарниң чедирғаһи» — мошу йәрдә бәлким муқәддәс ибадәт чедириниң өзини әмәс, бәлки Израиллар чөл-баяванда кезип жүргинидә «муқәддәс чедир»ниң әтрапидики Лавий-каһинларниң чедирғаһини көрситиши мүмкин. □ 9:23 «Пәрвәрдигарниң өйи, йәни муқәддәс чедир» — мошу йәрдә Давут дәвридики «муқәддәс чедир» һәмдә шундақла Сулайман қурған кейинки муқәддәс өйни көрситиши керәк.

ишлитилидиған әсвап-үскүниләргә мәсьул еди; улар санап әпчиқип, санап әпкирип қоятти. ²⁹ Уларниң йәнә бир қисми тапшурулғини бойичә қача-қучилар вә муқәддәс жайдики барлиқ әсвап-үскүниләр, шундақла ақ ун, шарап, зәйтун мейи, мәстики вә хушбуй буюмларға мәсьул еди. ³⁰ Каһинларниң оғуллиридин бәзиләр хушбуй буюмлардин әтир ясайтти. ³¹ Лавийлардин Маттитияһ, йәни Корәһийлардин Шаллумниң тунжа оғлиниң вәзиписи қазан нени етишкә мәсьул еди. ³² Уларниң қериндашлири, Коһатниң әвлатлири ичидә «тәқдим нан»ға мәсьул болуп, һәр шабат күни тизидиғанға нанларни тәйярлайтти.

³³ Лавийларниң жәмәт башлири болған нәғмичиләр ибадәтханидики өйләрдә туруп, башқа хизмәтләрни қилмай, кечә-күндүз өз ишлири биләнла болатти.

³⁴ Жуқиридики кишиләрниң һәммиси Лавийлар ичидики йолбашчилар болуп, һәммиси өз нәсәби бойичә жәмәт беши еди; буларниң һәммиси Йерусалимда туратти.

Саулниң ата-бовилири, Жәийәлниң әвлатлири

³⁵ Гибеонниң атиси Жәийәл Гибеонға маканлашқан еди. Униң аялиниң исми Маакаһ еди. ³⁶ Униң тунжа оғли Абдон, қалған оғуллири Зур, Киш, Баал, Нәр, Надаб, ³⁷ Гедор, Ахийо, Зәкәрия вә Миклот еди. ³⁸ Миклоттин Шимеям төрәлгән. Буларму өзлириниң қериндашлириниң йенида Йерусалимда хошна олтиришатти. □

³⁹ Нәрдин Киш төрәлгән, Киштин Саул төрәлгән, Саулдин Йонатан, Малкишуя, Абинадаб вә Еш-Баал

төрәлгән. ⁴⁰ Мериб-Баал Йонатанниң оғли еди; Мериб-Баалдин Микаһ төрәлгән. □ ⁴¹ Микаһниң оғуллари Питон, Мәләк, Таһрия вә Аһаз еди. □ ⁴² Аһаздин Яраһ төрәлди; Яраһдин Аләмәт, Азмавәт вә Зимри төрәлгән. Зимридин Моза төрәлгән; □ ⁴³ Мозадин Бинеа төрәлгән; Бинеаниң оғли Рефая, Рефаяниң оғли Елиасаһ, Елиасаһниң оғли Азәл еди. □ ⁴⁴ Азәлниң алтә оғли бар еди, уларниң исми Азрикам, Бокеру, Ишмаил, Шеария, Обадиа вә һанан еди; буларниң һәммиси Азәлниң оғуллари.

10

Саул вә униң оғуллириниң қәтл қилиниши

1 Сам. 31:1-13

¹ Филистийләр Исраилларға һужум қиливиди, Исраиллар Филистийләрниң алдидин қачти, улар Гилбоа теғида қирип йоқитилди. ² Филистийләр Саул билән униң оғуллирини тап бесип қоғлиди; улар ахири Саулниң оғуллиридин Йонатан, Абинадаб, малки-шуаларни уруп өлтүрди. ³ Саулға қарши жәң интайин шиддәтлик болди; оқячилар Саулға йетишип оқя етип уни яриландурди. □ ⁴ Андин Саул ярақ көтәргүчисигә: Қиличинни суғуруп мени санжіп өлтүрүвәткин; болмиса бу хәтнисизләр келип мени санжіп, мени хорлуққа қоюши мүмкин, деди. Лекин ярақ көтәргүчиси интайин қорқуп

□ **9:40** «Мериб-Баал» — «2Сам.» 4:4дә «Мәфибошәт». □ **9:41** «Таһрия» — 8:35дә «Тария». □ **9:42** «Яраһ» — 8:36дә «Йәһоаддах». □ **9:43** «Рефая» — 8:36дә «Рафа». □ **10:3** «Оқячилар Саулға йетишип оқя етип уни яриландурди» — яки «оқячилар Саулға йетишип, у оқячилардин азапланди».

кетип, унимиди. Шунинң билән Саул қилични елип үстигә өзини ташлиди.

⁵ Ярағ көтәргүчиси Саулниң өлгинини көрүп, уму охшашла өзини қиличниң үстигә ташлап униң билән тәң өлди. ⁶ Шунинң билән Саул, үч оғли һәм пүтүн аилисидикиләр шу күндә бирақла өлди.

⁷ Энди вадида турған Исраиллар әскәрлириниң қачқанлиғини вә Саул билән оғуллириниң өлгинини көргинидә, улар шәһәрлирини ташлап қачти, Филистийләр келип у җайларда орунлашти.

⁸ Энди шундақ болдики, әтиси Филистийләр өлтүрүлгәнләрниң кийим-кечәклирини салдурувалғили кәлгәндә Гилбоа теғида Саул билән оғуллириниң өлүк ятқанлиғини көрдидә, ⁹ кийимлирини салдуруп, каллисини вә савут-ярақлирини елип кәтти һәмдә буларни Филистийләрниң зимининиң һәммә йәрлиригә апирип, өз бутлириға вә хәлиқкә хуш хәвәр йәткүзди.

□ ¹⁰ Улар Саулниң савут-ярақлирини уларниң бутханисида қоюп, каллисини Дагон бутханисиға есип қойди.

¹¹ Энди Ябәш-Гилеадда олтарғучилар Филистийләрниң Саулға барлиқ қилғанлирини аңлиғанда ¹² уларниң ичидики һәммә батурлар атлинип, Саул билән оғуллириниң җәсәтлирини елип, уларни Ябәшкә қайтуруп келип, Ябәштики дуб дәриғиниң түвигә дәпнә қилди вә йәттә күн роза тутти.

□ **10:9** «...кийимлирини салдуруп, каллисини вә савут-ярақлирини елип кәтти һәмдә буларни Филистийләрниң зимининиң һәммә йәрлиригә апирип...» — яки «..кийимлирини салдуруп, каллисини вә савут-ярақлирини елип кәтти һәмдә әлчиләрни Филистийләрниң зимининиң һәммә йәрлиригә әвәтип, ... хуш хәвәр йәткүзди».

13-14 Шуниң билән Саул Пәрвәрдигарға қилған вапасизлиғи үчүн өлди; у Пәрвәрдигарниң сөз-каламиға кирмәй вә һәтта Пәрвәрдигардин йол соримай, бәлки палчи жинкәшниң йениға берип униңдин йол сориган еди. Шуңа Пәрвәрдигар уни өлтүрүп, падишалиғини Йәссәниң оғли Давутқа өткүзүп бәрди.

11

Давутниң Йәһудийәгә падиша болушқа мәсиһ қилинғанлиғи

2Сам. 5:1-10

¹ У чағда барлиқ Израил жамаити Һебронға келип Давутниң қешиға жиғилишип: «Қарисила, биз өзлириниң әт-сүйәклиридурмиз! ² Бурун Саул бизниң үстимиздә сәлтәнәт қилғандиму Израил хәлқигә жәңгә чиқип-киришкә йолбашчи болған өзлири едила. Өзлириниң Худалири болған Пәрвәрдигарму өзлиригә: — Сән Мениң хәлқим Израилниң падичиси болуп уларни бақисән вә Израилниң әмри болисән, дегән еди» — деди.□

³ Шуниң билән Израил ақсақаллириниң һәммиси Һебронға келип падиша Давутниң қешиға келишти; Давут Һебронда Пәрвәрдигарниң алдида улар билән бир әһдә түзүшти. Андин улар Пәрвәрдигарниң Самуилниң вастиси билән ейтқини бойичә, Давутни

□ **11:2 «жәңгә чиқип-киришкә йолбашчи»** — ибраний тилида «Израилниң чиқишида һәм киришидә уларға башлиғучи едила» дегәнлик билән ипадилинип, Израилниң барлиқ паалийәтлирини көрситиду.

Мәсиһ қилип, Исраилни идарә қилишқа падиша қилип тиклиди.■

Давутниң Йерусалимни ишғал қилиши

⁴ Давут билән барлиқ Исраил халқи Йерусалимға кәлди (Йерусалим шу чағда «Йәбус» дәп атилатти, зиминдики аһалә болған Йәбусийлар шу йәрдә туратти). ⁵ Йәбус аһалиси Давутқа: «Сән бу йәргә һеч қачан кирәлмәйсән!» деди. Бирақ Давут Зион дегән қорғанни алди (шу йәр «Давутниң шәһири» дәпму атилиду). □ ⁶ Давут: «Ким алди билән Йәбусийларға һужум қилса, шу киши йолбашчи вә сәрдар болиду» деди. Зәруияниң оғли Йоаб алди билән атлинип чиқип, йолбашчи болди. ⁷ Давут қорғанда туратти, шуңа кишиләр у қорғанни «Давут шәһири» дәп аташти. ⁸ Давут шәһәрни Миллодин башлап төрт әтрапидики сепилиғичә яңливаштин ясатти; шәһәрниң қалған қисмини Йоаб ясатти. □ ⁹ Давут күндин күнгә қудрәт тапти, чүнки самави қошунларниң Сәрдари болған Пәрвәрдигар униң билән биллә еди.

Давутниң палванлири

2Сам. 23:8-39

¹⁰ Төвәндикиләр Давутниң палванлири ичидә йолбашчилар еди; улар Пәрвәрдигарниң Исраилға ейтқан сөзи бойичә пүткүл Исраил билән бирлишип,

■ **11:3** 1Сам. 16:1, 13; 2Сам. 5:3 □ **11:5** «Зион дегән қорған» — «Зион» Йерусалимниң ичидики егизлик болуп, шу йәргә дайим қорған селинип туратти. Кейин ибадәтханиму Зионда қурулған. □ **11:8** «Милло» — «пәләмпәйлик йәр» дегән мәнидә болуши мүмкин.

Давутниң падишалиғини мустәһкәм қилип, бирликтә уни падиша қилишқа күчиди.

11 Төвәндикиләр Давутниң палванлириниң тизимлиги бойичә хатириләнгәндур: — һакмонийлардин болған Яшобиям йолбашчилар ичидә беши еди; у нәйзисини пиқиритип бир қетимдила үч йүз адәмни өлтүргән. □ **12** Униңдин қалса Ахохий Додониң оғли Әлиазар болуп, у «үч палван»ниң бири еди; **13** Илгири Филистийләр Пас-Даммимда жәң қилишқа жиғилғанда, у Давут билән у йәрдә еди. У йәрдә арпа өсүп кәткән бир етизлик болуп, хәлиқ Филистийләрниң алдидин бәдәр қачқан еди; **14** улар болса етизликниң оттурисида турувелип, һәм етизликни қоғдиған, һәм Филистийләрни тар мар қилған; Пәрвәрдигар әнә шу йол билән уларни ғайәт зор ғәлибигә ериштүргән. □

15 Оттуз йолбашчи ичидин йәнә үчәйлән Қорам ташлиқтики Адулламниң ғариға чүшүп Давутниң йениға кәлди. Филистийләрниң қошуни болса «Рәфайим жилғиси»да барғаһ қурған еди. **16** Бу чағда Давут қорғанда, Филистийләрниң қаравулғаһи Бәйт-Ләһәмдә еди. **17** Давут уссап: «Аһ, бириси маңа Бәйт-Ләһәмниң дәрвазисиниң йенидики қудуқтин су әкилип бәргән болса яхши болатти!» девиди, **18** бу үч палван Филистийләрниң ләшкәрғаһидин бөсүп өтүп, Бәйт-Ләһәмниң дәрвазисиниң йенидики қудуқтин су тартти вә Давутқа елип кәлди; лекин у униңдин ичкили унимиди, бәлки суни Пәрвәрдигарға атап

□ **11:11** «йолбашчилар ичидә» — бу ибариниң башқа хил тәржимиси «оттузи ичидә» □ **11:14** «Улар болса етизликниң оттурисида турувелип,... Пәрвәрдигар ... Уларни ғайәт зор ғәлибигә ериштүргән» — мошу әйәттә «улар» бәлким Давут вә «үч палван»ни көрситиду. «2Сам.» 23:11-12дә Әлиазарниң авал бу жәңни башлиғанлиғи көрситилиду.

төкүп: **19** «Худайим бу ишни мәндин нери қилсун! Мән һаятиниң хәвптә қелишиға қаримиған бу кишиләрниң қенини ичсәм қандақ болиду? Чүнки буни улар һаятиниң хәвптә қелишиға қаримай елип кәлгән!» деди. Шуңа Давут бу сун ичкили унимиди. Бу үч палван қилған ишлар дәл шулар еди.

20 Йоабниң иниси Абишай үчиниң беши еди; у үч йүз адәм билән қаршилишип нәйзисини пиқиритип уларни өлтүрди. Шуниң билән у бу «үч палван» ичидә нами чиққан еди. □ **21** У мошу «үч палван» ичидә һәммидин бәк һөрмәткә сазавәр болған болсиму, лекин йәнила авалқи үчәйләнгә йәтмәйтти. □ **22** Йәһояданиң оғли Беная Кабзәәлдин болуп, бир батур палван еди; у көп қалтис ишларни қилған. У Моабий Ариәлниң икки оғлини өлтүргән. Йәнә қар яққан бир күни азгалға чүшүп, бир ширни өлтүргән еди. □ **23** У йәнә қолида бапкарниң оқидәк бир нәйзиси бар, бойиниң егизлиги бәш гәз келидиған бир Мисирлиқни қәтл қилди; у бир һаса билән униңға һужум қилип, униң нәйзисини қолидин тартивелип өз нәйзиси билән өлтүрди.

□ **11:20** «...Шуниң билән у бу «үч палван» ичидә нами чиққан еди» — бу әйәтниң йәнә бир нәччә хил тәржимиси бар. 21-әйәттики изаһатни көрүң. □ **11:21** «Шуниң билән у бу «үч палван» ичидә нами чиққан еди. У мошу «үч палван» ичидә һәммидин бәк һөрмәткә сазавәр болған болсиму, лекин йәнила авалқи үчәйләнгә йәтмәйтти» — 20-21-әйәтниң башқа бир хил тәржимиси: — «Шуниң билән у «үч палван» билән тәң шөһрәт қазанған. У «үч палван»дин икки һәссиләп һөрмәткә егә болған вә уларниң беши болған болсиму, лекин улардин бири болмиди». Амма бизниңчә тәржимимиз «2Сам.» 23:18-19гә мас келиду. □ **11:22** «Моабий Ариәлниң икки оғли» — йәнә бир хил тәржимиси: — «Моабтики икки шир...» яки «Моабтики икки ширдәк кишини...».

□ 24 Йәһояданиң оғли Беная мана бу ишларни қилған. Шуниң билән үч палван ичидә нам чиқарған еди. □ 25 Мана, у һелиқи оттуз палвандинму бәкрәк шөһрәт қазанған болсиму, лекин алдинқи үч палванға йәтмәйтти. Давут уни өзиниң пасибан беги қилип тайинлиған.

26 Қошундики палванлар болса: —

Йоабниң иниси Асаһәл, Бәйт-Ләһәмлик Додониң оғли Әлһанан, 27 һарорлуқ Шаммот, Пилонлуқ Һәләз, 28 Тәкоалиқ Иккәшниң оғли Ира, Анатотлуқ Абиезәр, 29 Хушатлиқ Сиббәкай, Ахоһлуқ Илай, □ 30 Нитофатлиқ Маһарай, Нитофатлиқ Баанәһниң оғли Хәләб, 31 Бинямин әвлатлиридин Гибеаһлиқ Рибайниң оғли Иттай, Пиратонлуқ Беная, 32 Гааш вадилиридин кәлгән Хурай, Арбатлиқ Абийәл, □ 33 Баһарумлуқ Азмавәт, Шалбонлуқ Еляһба, 34 Гизонлуқ һашәмниң оғуллири, һарарлиқ Шагиниң оғли Йонатан, □ 35 һарарлиқ Сакарниң оғли Аһиям, Урниң оғли Елифал, 36 Мәкәратлиқ Һәфәр, Пилонлуқ Ахияһ, 37 Кармәллиқ Һәзро, Әзбайниң оғли Наарай, 38 Натанниң иниси Йоел, һагриниң оғли Мибһар, 39 Аммонлуқ Зәләк, Зәруияниң оғли Йоабниң ярақ көтәргүчиси болған Бәәротлуқ Наһарай, 40 Итрилиқ Ира, Итрилиқ Гарәб, 41 һиттий Урия, Аһлайниң оғли Забад, 42 Рубән қәбилисидин Шизаниң оғли, Рубәнләр ичидә йолбашчи болған Адина вә униңға әгәшкән оттуз адәм, 43 Маакаһниң оғли һанан,

□ 11:23 «бәш гәз» — икки метрдин артуқ (2.2 метр). □ 11:24 «үч палван ичидә нам чиқарған еди» — яки «үч палван билән тәң нам чиқарған еди». □ 11:29 «Сиббәкай» — яки «Мәббунай» («2Сам.» 23:27ни көрүң). □ 11:32 «Хурай» — «2Сам.» 23:31дә «Һиддай». □ 11:34 «һашәмниң оғуллири» — яки «Яшәнниң оғуллири». («2Сам.» 23:33ни көрүң).

Митнилиқ Йошафат, ⁴⁴ Аштаратлиқ Уззия, Ароэрлик Хотамниң оғли Шама билән Жәийәл, ⁴⁵ Шимриниң оғли Йедияйәл билән униң иниси тизилиқ Йоха, ⁴⁶ Маһавилиқ Әлийәл, Әлнаамниң оғуллири Йәрибай билән Йошавия, Моаблиқ Йитма, □ ⁴⁷ Әлийәл, Обәд вә Мәзобалиқ Ясиейәлләрдин ибарәт еди.

12

Давутқа беқинған Бинямин палванлири

¹ Давут кишниң оғли Саулниң бесими сәвәвидин Зиклагда йошурунуп ятқан чағда муну кишиләр Давутниң йениға келишти (уларниң һәммиси Давутқа жәң қилишта ярдәм бәргән батурлардин еди; ² оқя билән қуралланған болуп, оң қоли биләнму, сол қоли биләнму оқя вә салға аталайтти; улар Саулниң Бинямин қәбилисидин болған туққанлири еди): ³ — уларниң йолбашчиси Ахиезәр, андин қалса Йоаш болуп, иккиси Гибеаһлиқ Шемааһниң оғли еди; йәнә Азмавәтниң оғли Йәзийәл билән Пәләтму; йәнә Бәракаһ билән Анатотлуқ Йәһу, ⁴ Гибеонлуқ Йишмаяму бар еди. Йишмая «оттуз палван» ичидә батур болуп шу оттузиға йетәкчилик қилғучи еди; йәнә Йәрәмия, Яһазийәл, Йоһанан вә Гәдәрәтлиқ Йозабад, ⁵ Әлузай, Йәримот, Биалия, Шәмария, Харуфлуқ Шәфатия, ⁶ Кораһлиқлардин болған Әлканаһ, Йишия, Азарәл, Йоезәр вә Яшобиямлар; ⁷ йәнә Гәдорлуқ Йәроһамниң оғли Йоелаһ билән Зәбадия бар еди.

□ **11:46** «...Моаблиқ Йитма» — бу тизимликтә бир нәччә Йәһудий әмәсләр — мәсилән, Аммонлуқ Зәләк, һиттий Урия вә Моаблиқ Тимна бар.

Давутқа беқынған Гад палванлири

⁸ Гад қәбилисидин бәзиләр чөлдики қорғанға берип Давутқа беқинди. Уларниң һәммиси жәңгә маһир, қалқан вә нәйзә билән қуралланған батур жәңчиләр еди; уларниң турқи бәәйни ширға, чаққанлиғи бәәйни тағдики бөкәнгә охшайтти. ⁹ Уларниң биринчиси Езәр, иккинчиси Обадия, үчинчиси Елиаб, ¹⁰ төртинчиси Мишманнаһ, бәшинчиси Йәрәмия, ¹¹ алтинчиси Аттай, йәттинчиси Әлийәл, ¹² сәккизинчиси Йоһанан, тоққузинчиси Әлзабад, ¹³ онинчиси Йәрәмия, он биринчиси Макбаннай еди. ¹⁴ Буларниң һәммиси Гад қәбилисидин, қашун ичидә сәрдарлар еди; әң кичиги йүз ләшкәргә, әң чоңи миң ләшкәргә йетәкчи еди. □ ¹⁵ Биринчи айда, Йордан дәрияси тешип қирғақтин ашқан чағда, дәриядин өтүп, шәриққә вә ғәрипкә қарайдиған барлиқ жиһғилардикиләрни тирипирән қилип қачурғанлар дәл мошу адәмләр еди.□

Давутқа беқынған Биняминлар вә Йәһудалар

¹⁶ Бинямин қәбилиси билән Йәһуда қәбилисидинму кишиләр қорғанға келип Давутқа беқынған. ¹⁷ Давут чиқип уларни қарши елип: «Әгәр силәр течлиқ нийитидә маңа ярдәм беришкә кәлгән болсаңлар, силәр билән бир жан бир дил болиман, лекин қоллиримда һеч наһәқлиқ болмиған мени дүшмәнлиримгә сетивәтмәкчи болсаңлар, ата-бовилиримниң Худаси буни нәзиригә елип һөкүм чиқарғай!» — деди.

□ **12:14** «Әң кичиги йүз ләшкәргә, әң чоңи миң ләшкәргә йетәкчи еди» — башқа бир хил тәржимиси: «әң кичиги йүз адәмгә, әң чоңи миң адәмгә йетийтти». □ **12:15** «биринчи ай» — Март яки Апрель.

18 Бу чагда Худаниң Роһи һелиқи оттуз палванниң йолбашчиси Амасайға чүшивиди, у:
«Аһ Давут, биз саңа беқиндуқмиз;
Аһ Йәссәниң оғли, биз сән билән биллидурмиз;
Өзүңгә аман-течлиқ, аман-течлиқ болғай!
Саңа ярдәм бәргүчиләргиму аман-течлиқ болғай!
Чүнки сениң Худайиң саңа мәдәткардур»
Шуниң билән Давут уларни елип қелип, «зәрбидар әтрәт башлиқлири» қилди.□

Давутқа беқинған Манассәһләр

19 Давут илгири Филистийләр билән бирликтә Саулға қарши урушқа атланғанда, Манассәһ қәбилисидики бәзиләр Давут тәрәпкә өтти (лекин улар *Филистийләргә* ярдәм бәрмиди, чүнки Филистийләрниң әмирлири: «Давут өз ғожиси Саул тәрәпкә өтүп кетиши мүмкин, ундақта бешимиз кәтмәй қалмайду!» дәп мәслиһәтлишип уларни қайтуруп кәтмәкчи болған еди). □ 20 Давут Зиклагқа қайтип барғанда, Манассәһ қәбилисидики Аднаһ, Йозабад, Йәдияйәл, Микаил, Йозабад, Елиху, Зилтайлар келип униңға қошулди. Буларниң һәммиси Манассәһ қәбилисиниң миң бешилири еди.
21 Улар Давут қарақчиларға қарши жәң қилғанда униңға ярдәмләшти; уларниң һәммиси батур

□ **12:18** «Худаниң Роһи» — мошу йәрдә ибраний тилида пәқәт «Роһ» дейилиду. □ **12:19** «Улар филистийләргә ярдәм бәрмиди, чүнки Филистийләрниң әмирлири: «Давут өз ғожиси Саул тәрәпкә өтүп кетиши мүмкин, ундақта бешимиз кәтмәй қалмайду!» дәп мәслиһәтлишип уларни қайтуруп кәтмәкчи болған еди» — «1Сам.» 29:4ни көрүң.

палванлар, қошундики йолбашчилар еди. □ 22 Чүнки шу күнләрдә Давутқа ярдәм бериш үчүн һәр күни адәмләр келип қошулуп, худди Худаниң қошунидәк зор бир қошун болуп кәткән еди.

Давутқа келип қошулған қошунлар

23 Пәрвәрдигарниң сөз-калами әмәлгә ашурулуп, Саулниң падишалиғини Давутқа елип бәрмәкчи болған қуралланған жәңчиләр йолбашчилири билән һебронға, униң йениға кәлди. Уларниң сани төвәндикичә: —

24 Йәһудалардин қалқан вә нәйзә билән қуралланғанлар жәмий алтә миң сәккиз йүз киши болуп, һәммиси жәңгә тәйярланған еди.

25 Шимеонлардин жәңгә тәйярланған батур жәңчиләр жәмий йәттә миң бир йүз киши,

26 Лавийлардин жәмий төрт миң алтә йүз киши;

27 Йәһояда һарунларниң жәмәт беши болуп, униңға әгәшкәнләр жәмий үч миң йәттә йүз киши еди.

28 Йәнә яш бир батур жәңчи Задок вә униң жәмәтидин жигирмә икки йолбашчи бар еди. 29 Биняминлардин, Саулниң уруқ-туққанлиридинму үч миң киши бар еди; шу чаққа қәдәр буларниң көпинчиси Саул жәмәтини қоллап кәлмәктә еди.

30 Әфраимлардин, өз жәмәтлиридә йүз-аброй тапқан батур әзимәтләр жәмий жигирмә миң сәккиз йүз киши еди. 31 Манассәһ йерим қәбилиси ичидә нами пүтүлгән, Давутни падиша қилип тикләшкә кәлгәнләр жәмий он сәккиз миң киши еди.

32 Иссакарлардин заман-вәзийәтни чүшинидиған,

□ 12:21 «Улар Давут қарақчиларға қарши жәң қилғанда униңға ярдәмләшти» — көздә тутқини бәлким «1Сам.» 30-бапта хатирләнгән ишлар; шу чағда Давут Амаләк қарақчилириға һужум қилған.

Исраилниң қандақ қилиши керәклигини билидиған йолбашчилар жәмий икки йүз киши еди; уларниң һәммә қериндашлири уларниң әмригә бойсунатти.

³³ Зәбулунлардин жәңгә тәйярланған, һәр хил қурал-ярақлар билән қуралланған, ала көңүллүк қилмайдиған, Давутниң ярдимигә кәлгән жәмий әллик миң киши еди. ³⁴ Нафталилардин йолбашчи болған миң киши бар еди; уларға әгишип қолиға қалқан вә нәйзә алғанлар жәмий оттуз йәттә миң кишигә йетәтти. ³⁵ Данлардин жәңгә тәйярланған жәмий жигирмә сәккиз миң алтә йүз киши еди. ³⁶ Аширлардин жәңгә чиқип қошун сепигә атлинишқа тәйяр болған жәмий қириқ миң киши еди. ³⁷ Иордан дәриясиниң шәриқ тәрипидики Рубән қәбилиси, Гад қәбилиси вә Манассәһ йерим қәбилисидин қолиға һәр хил қурал-ярақ елип жәңгә тәйярланған жәмий бир йүз жигирмә миң киши еди.

³⁸ Жуқирида тилға елинған бу әзимәтләрниң һәрбий жүрүши тәкши болуп, Давутни пүткүл Исраил үстигә падиша қилип тикләш үчүн бир жан бир дил болуп, һебронға келишкән еди; қалған Исраилларму бир нийәт бир мәхсәттә Давутни падиша қилип тиклимәкчи болушқан еди.

³⁹ Улар шу йәрдә Давут билән үч күн биллә йәп-ичип ғизаланди, чүнки уларниң қериндашлири уларға тәйярлап қоюшқан еди. ⁴⁰ Уларниң өпчүрисидики хәлиқләр, һәтта Иссақар, Зәбулун вә Нафталиларниң зиминидикиләр ешәк, төгә, қечир вә калиларға артип уларға наһайити көп озуқлуқ елип кәлгән; улар зор миқдарда ун, әнжір пошкили, үзүм пошкили, шарап, зәйтун мейи вә нурғун қой-калиларни йәткүзүп беришкән еди; пүткүл Исраил шат-хурамлиққа чөмгән еди.

13

Әһдә сандуғиниң апирилишида болған балаю-қаза

2Сам. 6:1-11

¹ Давут миң беши, йүз беши вә барлиқ йолбашчилар билән мәслиһәтләшти; ² андин пүтүн Исраил аммисиға: «Әгәр силәр мақул көрсәңлар, шундақла бу ишни Худайимиз Пәрвәрдигардин дәп билсәңлар, биз Исраилниң зиминлириниң һәр қайси җайлириға шу йәрдә қалған қериндашлиримизға һәмдә улар билән биллә шәһәрләрдә вә етизлиқлирида туруватқан каһин һәм Лавийларға мошу йәргә жиғилиш тоғрилиқ адәм әвәтәйли. ³ Биз

Худайимизниң әһдә сандуғини мәшәгә йөткәп келәйли; чүнки Саулниң күнлиридә һеч қайсимиз *әһдә сандуғи* алдида Худадин йол сорап бақмидуқ» деди. ⁴ Бу ишни пүтүн амма тоғра тапқачқа, һәммәйлән мақул болушти.

⁵ Шуңа Давут Мисирниң Шиһор дәриясидин тартип Хамат еғизигичә болған пүткүл Исраил хәлқини чақиртип келип, Худаниң әһдә сандуғини Кириат-Йеаримдин йөткәп кәлмәкчи болди. □ ⁶ Андин Давут билән пүткүл Исраил Худаниң әһдә сандуғини йөткәп келиш үчүн Баалаһқа, йәни Йәһудаға тәвә болған Кириат-Йеаримға кәлди; икки керубниң оттурисида олтарғучи Пәрвәрдигар бу әһдә сандуғи үстигә Өз намини қойған еди. ⁷ Улар Худаниң әһдә сандуғини Абинадабниң өйидин елинған йеңи бир һарвуға қойди; Уззаһ билән Ахийо һарвунни һайдиди.

□ **13:5 «Мисирниң Шиһор дәриясидин тартип Хамат еғизигичә»** — җәнуптин шималғичә Исраилниң пүткүл зиминини көрситиду. «Хамат еғизи» дегәнниң башқа хил тәржимиси: «Либо-Хамат».

□ 8 Давут билән барлиқ Исраил җамаити Худаниң алдида һә дәп нәғмә-нава қилип, чилтар, тәмбур, дап, чаңлар вә канай-сұнайлар чалатти.

9 Лекин улар Кидон хаминиға кәлгәндә калилар алдиға мүдүрәп кетип жиқилғанда Уззаһ әһдә сандуғини йөливалай дәп қолини униңға созди.

10 Уззаһниң әһдә сандуғиға қоли тәккәнлиги үчүн, Худа униңға ғәзәплинип уни уруп өлтүрди. Шуниң билән Уззаһ шу йәрдә Худаниң алдида өлди. □

11 Лекин Давут Пәрвәрдигарниң Уззаһниң тенини бөскәнлигигә ачқиқланди вә у йәрни «Пәрәз-Уззаһ» дәп атиди; у йәр таки һазирғичә шу нам билән атилип кәлмәктә. □ 12 Шу күни Давут Худадин қорқуп: «Мән зади қандақ қилип Худаниң әһдә сандуғини бу йәргә йөткәп келәләймән?» деди.

13 Шуңа Давут әһдә сандуғини өзи туруватқан «Давут шәһири»гә йөткәп кәлмәй, Гатлиқ Обәд-Едомниң өйигә апирип қойди. 14 Худаниң әһдә сандуғи Обәд-Едомниң өйидә үч ай турди; Пәрвәрдигар Обәд-Едомниң аилисини вә униң барлиқ тәәллуқатлирини бәрикетлиди.

□ 13:7 «Улар Худаниң әһдә сандуғини Абинадабниң өйидин елинған йеңи бир һарвуга қойди» — яки «улар Худаниң әһдә сандуғини йеңи бир һарвуга қоюп, уни Абинадабниң өйидин елип чиқти». □ 13:10 «Уззаһниң әһдә сандуғиға қоли тәккәнлиги үчүн, Худа униңға ғәзәплинип уни уруп өлтүрди» — муқәддәс қанун бойичә пәқәт каһинлар әһдә сандуғиға қол тәккүзүшкә вә уни көтиришкә болатти. Уни кала һарвуси үстигә қоюшқа болмайтти. Шуңа Давут вә пүткүл Исраиллар мошу ишта әйиплик еди. □ 13:11 «Пәрәз-Уззаһ» — мәнаси «Уззаһға бөсүп кириш».

14

Тур падишаси Давутниң орда селишига ярдәмлишиду
1Сам. 5:11-25

- ¹ Тур падишаси һирам Давут билән көрүшүшкә әлчиләрни, шундақла униң үчүн орда селишқа кедир яғичи, ташчи вә яғаччиларни әвәтти.
² Бу чағда Давут Пәрвәрдигарниң өзини Исраил үстигә һөкүмранлиқ қилидиған падиша болушқа жәзмән тикләйдиғанлиғини көрүп йәтти; чүнки Пәрвәрдигар Өз хәлқи Исраил үчүн униң падишалиғини гүлләндүргән еди.

Давутниң Йерусалимда көргән оғуллири

- ³ Давут Йерусалимда йәнә бир мунчә хотун алди һәмдә йәнә оғул-қизларни көрди. ⁴ Төвәндикиләр униң Йерусалимда көргән пәрзәнтлириниң исимлири: Шаммуя, Шобаб, Натан, Сулайман, ⁵ Ибһар, Әлишуя, Әлпәләт, ⁶ Ногаһ, Нәфәг, Яфия, ⁷ Әлишама, Бәәлияда вә Әлифәләт.□

Давутниң Филистийләрни икки қетим йәңгәнлиги

- ⁸ Давутниң мәсиһ қилинип пүткүл Исраилниң үстигә падиша қилинғанлиғини аңлиған Филистийләрниң һәммиси Давут билән қаршилишиш пурситини изләп кәлди; Давут буни аңлап уларға қарши жәңгә атланди. ⁹ Филистийләр «Рәфайим жилғиси»ға булаң-талаң қилғили кирди. ¹⁰ Давут Худадин: «Мән Филистийләргә қарши жәңгә чиқсам боламду? Уларни мениң қолумға тапшурамсән?» дәп соривиди, Пәрвәрдигар униңға: «Жәңгә чиқ, Мән уларни сөзсиз қолуңға тапшурымән» деди.

□ **14:7** «Бәәлияда» — яки «Әлия». «2Сам.» 5:16ни көрүң.

11 Филистийләр Баал-Пәразимға һужум қилғили кәлгәндә, Давут уларни шу йәрдә мәғлуп қилди вә: «Худа мениң қолум арқилиқ дүшмәнлирим үстигә худди кәлкүн ярни елип кәткәндәк бөсүп кирди» деди. Шуңа у йәр «Баал-Пәразим» дәп аталған. □

12 Филистийләр өзлириниң бутлирини шу йәргә ташлап қачқанлиқтин, Давут адәмлиригә уларни көйдүрүветишни тапилиди.

13 Филистийләр йәнә һелиқи жилғиға булаң-талаң қилғили киривиди, 14 Давут йәнә Худадин йол сорида. Худа униңға: «Уларни арқисидин қоғлимай, әгип өтүп, уларға үжмилиқниң удулидин һужум қилғин. 15 Сән үжмә дәрәқлириниң үстидин аяқ тивишини аңлишиң биләнла жәңгә атлан; чүнки у чағда Худа сениң алдиңда Филистийләрниң қошуниға һужумға чиққан болиду» деди. □ 16 Шуниң билән Давут Худаниң дегини бойичә иш тутуп, Филистийләрниң қошуниға Гибендин Гәзәргичә қоғлап зәрбә бәрди. 17 Шу сәвәптин Давутниң шөһрити барлиқ жут-зиминларға пур кәтти, Пәрвәрдиғар униң қорқунучини барлиқ әлләрниң үстигә салди.

15

Әһдә сандуғини йөткәшниң тәйярлиғи

1 Давут Давут шәһридә өзигә өй-ордилар салдурди, һәм Худаниң әһдә сандуғиға жай һазирлиди вә униңға чедир тиктүрди. 2 У чағда Давут: «Худаниң

□ **14:11** «Баал-Пәразим» — «Егәм бөсүп кирди» дегән мәнидә.

□ **14:15** «үжмә дәрәқлири» — бу бизниң қиясимиз. Ибрания тилида «жиғлиғучи дәрәқләр». Зади қайси дәрәк екәнлиги бизгә намәлум. Башқа бир қияс «хинә дәрәқлири».

әһдә сандуғини Лавийлардин бөләк кишиләрниң көтиришигә болмайду, чүнки Пәрвәрдигар уни көтиришкә вә мәңгү өзиниң хизмитидә болушқа шуларни таллиған еди» деди. ³ Андин Давут Пәрвәрдигарниң әһдә сандуғини һазирлап қойған йәргә йөткәш үчүн пүткүл Исраилларни Йерусалимға жиғди. ⁴ Давут йәнә һарунниң әвлатлирини вә Лавийларни жиғди: ⁵ Коһатниң әвлатлири жәмәт беши болған Урийәл вә униң қериндашлири бир йүз жигирмә киши; ⁶ Мәрари әвлатлиридин жәмәт беши болған Асая вә униң қериндашлиридин икки йүз жигирмә киши; ⁷ Гәршомниң әвлатлиридин жәмәт беши болған Йоел вә униң қериндашлири бир йүз оттуз киши; ⁸ Әлизафанниң әвлатлиридин жәмәт беши болған Шемая вә униң қериндашлири икки йүз киши; ⁹ һебронниң әвлатлиридин жәмәт беши болған Әлийәл вә униң қериндашлири сәксән киши; ¹⁰ Уззийәлниң әвлатлиридин жәмәт беши болған Амминадаб вә униң қериндашлири бир йүз он икки киши еди.

¹¹ Давут каһинлардин Задок билән Абиятарни, шуниңдәк лавилийлардин Урийәл, Асая, Йоел, Шемая, Әлийәл вә Амминадабни чақиртип келип уларға: ¹² «Силәр Лавий жәмәтиниң башлирисиләр; өзүңларни вә силәрниң қериндашлириңларни Исраилниң Худаси Пәрвәрдигарниң әһдә сандуғини мән тәйярлап қойған йәргә көтирип келиш үчүн

пак қилиңлар. □ 13 Чўнки илгири силәр шундақ қилмай, бәлгүләнгән тәртип бойичә униңдин йол соримиғинимиздин Худайимиз Пәрвәрдигар бизгә зәрбә бәргән» деди. □ 14 Шуниң билән каһинлар билән Лавийлар Исраилниң Худаси Пәрвәрдигарниң әһдә сандуғини көтирип меңиш үчүн өзлирини пак қилди. 15 Лавийлар әнди Мусаниң Пәрвәрдигарниң сөз-калами билән тапилиғини бойичә, Худаниң әһдә сандуғини балдақ билән мүрисигә елип көтәрди.

Нәғмә-навачилар һөрмәт әтрити

16 Давут йәнә Лавийларниң йолбашчилириға өзлириниң қериндашлиридин нәғмичиләрни тайинлашни буйруди; улар жүмлидин тәмбур, чилтар, жаңлар қатарлиқ һәр хил сазларни челип авазини жуқури көтирип шат-хурамлиқ ичидә күй ейтишқа тайинланди. 17 Шуңлашқа, Лавийлар Йоелниң оғли Һеманни вә униң жәмәтидики Бәрәкияниң оғли Асафни һәм уларниң қериндашлиридин болған Мәрарилардин Кушаяһниң оғли Етанни бәлгүлиди. 18 Улар билән бирликтә йәнә қериндашлиридин Зәкәрия, Бин, Язийәл, Шемирамот, Йәһийәл, Унни, Елиаб, Бенаяһ, Маасеяһ, Маттитияһ, Әлифәләһ, Мекния һәм дәрвазивән Обәд-Едом билән Жәийәлни иккинчи дәрижилик әтрәт қилип тәшкиллиди.

□ 15:12 «өзүңларни... пак қилиңлар» — ибраний тилида «өзүңларни... пак-муқәддәс қилиңлар». Бу «пак-муқәддәслик» рәсмий иш болуп, «Мис.» 29-бапта вә «Лав.» 7-бапта көрситилгәндәк: (1) өлүк нәрсиләргә тәғмәслик; (2) тәнлирини жуюш; (3) пакиз кийим-кечәкни кийиш; (4) өзиниң гунайини тиләш үчүн «гуна қурбанлиғи сунуш дегән төрт ишни өз ичигә елиши мүмкин еди. □ 15:13 «зәрбә бәргән» — ибраний тилида «бесүп басқан».

19 Нәгмичи Неман, Асаф вә Етанлар мис чаңлар челип, яңрақ аваз чиқиратти; 20 Зәкәрия, Язийәл, Шемирамот, Йәһийәл, Унни, Елиаб, Маасеяһ вә Бенаялар тәмбур челип «Аламот услуби»да тәңкәш қилатти; □ 21 Маттитияһ, Әлифәләһ, Мекния, Обәд-Едом, Жәийәл вә Азазиялар чилтар челип башламчилиқ қилип, «Шәминит услуби»да тәңкәш болатти. □ 22 Лавийларниң йолбашчиси Кәнания музикаға наһайити пишшиқ болғачқа, мәхсус нәғмә-навачилиққа мәсәул болуп музика үгитәтти. 23 Бәрәкия билән Әлканаһ әһдә сандуғиға мәсәул ишиқбақарлар еди. 24 Шәбания, Йәһошафат, Нәтанәл, Амасай, Зәкәрия, Беная вә Әлиезәр қатарлиқ каһинлар Худаниң әһдә сандуғи алдида канай чалатти; Обәд-Едом билән Йәһияһму әһдә сандуғиға мәсәул ишиқбақар қилинип қоюлған еди.□

Әһдә сандуғи «Давут шәһири»гә йөткәп келиниду

1Сам. 6:16-23

25 Шуниң билән Давут Израил ақсақаллири вә миң беши қатарлиқлар билән биргә Обәд-Едомниң өйидин хошаллиққа чөмгән һалда Пәрвәрдигарниң әһдә сандуғини көтирип чиққили барди. 26 Вә шундақ болдики, Давутлар Худа Пәрвәрдигарниң әһдә сандуғини көтирип маңған Лавийларға ярдәм бәргәнлигини көрүп, йәттә буқа вә йәттә қочқар қурбанлиқ қилди. 27 Давут вә

□ 15:20 «Аламот услуби» — буниң мәнаси бизгә ениқ әмәс; бәлким «(аялчә) жуқури аваз билән» дегәнни билдүрүши мүмкин.

□ 15:21 «Шәминит услуби» — буниң мәнаси бизгә ениқ әмәс; бәлким «әрәнчә төвән аваз билән» дегәнни билдүрүши мүмкин.

□ 15:24 «Йәһияһ» — «Йәһияһ» вә «Жийәл» дегән бир исимдур.

шундақла әһдә сандуғини көтиридиған Лавийлар һәмдә нәғмичиләр һәм нәғмә-нава беши болған Кәнанияларниң һәммиси канап либас кийишкән еди; Давут униң үстигә йәнә канап әфод кийгән еди. □ ²⁸ Пүткүл Исраил хәлқи әнди шу тәриқида тәнтәнә қилип, бурға, канай, жаңжаң, тәмбур, чилтар қатарлиқ түрлүк сазлар билән жуқури авазда музыка челип, Пәрвәрдигарниң әһдә сандуғини көтирип келишти. ²⁹ Пәрвәрдигарниң әһдә сандуғи Давут шәһиригә йетип кәлгәндә Саулниң қизи Миқал пәнжирдин төвәнгә қарап туратти; у Давутниң сәкрәп ойнап-челип тәнтәнә қиливатқинини көрүп ичидә уни заңлиқ қилди.

16

Мәдһийә оқуш, бәхит тиләш

¹ Улар Худаниң әһдә сандуғини көтирип кирип Давут униңға һазирлап қойған чедирниң оттурисиға қоюп, андин Худаниң алдида көйдүрмә қурбанлиқ билән енақлиқ қурбанлиғи сунди. ² Давут көйдүрмә қурбанлиғи билән енақлиқ қурбанлиғи сунуп болғандин кейин Пәрвәрдигарниң намида хәлиқкә бәхит тилиди. ³ У йәнә әр-аял демәй Исраилларниң һәр биригә бирдин нан, бирдин хорма пошкили, бирдин үзүм пошкили үләштүрүп бәрди.□

Лавийларниң әһдә сандуғи алдидики вәзипилири

□ **15:27** «әфод» — адәттә каһинлар алаһидә кийидиған пинжәккә охшаш бир кийим еди («Мис.» 28-бапни көрүң. Ундақ кийим кийивелиш өзини Худаға алайитән беғишлашни билдүрәтти.

□ **16:3** «бирдин хорма пошкили» — яки «бир парчидин геш».

4 Давут бир қисим Лавийларға Пәрвәрдигарниң әһдә сандуғи алдида хизмәттә болуш, йәни дуа-тилавәт оқуш, Израилниң Худаси Пәрвәрдигарға тәшәккүр-рәхмәт ейтиш вә күй-мунажәт оқушни буйруди. □ 5 Уларниң йолбашчиси болса Асаф, андин Зәкәрия еди; башқилири болса Жәийәл, Шемирамот, Йәһийәл, Маттитияһ, Елиаб, Беная, Обәд-Едом вә Жәийәлләр еди. Улар тәмбур-чилтар челишқа қоюлди; Асаф болса чаңларни чалатти. 6 Беная билән Яһазийәлдин ибарәт икки кәһин Худаниң әһдә сандуғи алдида һәрдайим канай челишқа қоюлди.

Давутниң Пәрвәрдигарға һәмдусана оқуған күйи

7 Шу күни Давут Асаф вә қериндашлирини Пәрвәрдигарға тәшәккүр-рәхмәт ейтишқа бәлгүләп уларға биринчидин муну күйни тапшурди: —

8 «Пәрвәрдигарға тәшәккүр қилиңлар,
Униң намини чақирип нида қилиңлар,
Униң қилғанлирини әлләр арисидә аян қилиңлар!■

9 Униңға нахшилар ейтип, Уни күйләңлар,
Униң пүткүл карамәт мөжизилири үстидә сөгинип
ойлиниңлар.

10 Муқәддәс намидин пәхирлинип даңлаңлар,
Пәрвәрдигарни издигүчиләрниң көңли шатлансун!

11 Пәрвәрдигарни вә Униң қудритини издәңлар,
Униң йүз-һозурини тохтимай издәңлар.

12 Униң яратқан мөжизилирини,
Карамәт аламәтлирини һәм ағзидин чиққан
һөкүмлирини әстә тутуңлар,

13 И униң қули Израилниң нәсли,

□ 16:4 «дуа-тилавәт оқуш» — яки «әсләш», «тәнтәнә қилиш».

■ 16:8 Зәб. 104:1-15; 95:1-13; 105:1, 47, 48

Өзи таллиғанлири, Якупниң оғуллири!

14 У, Пәрвәрдигар — Худайимиз,
Униң һөкүмлири пүткүл йәр йүзидидур.

15 У Өзи түзгән әһдини әбәдий ядиңларда тутуңлар —
— Бу униң миң әвлатқичә вәдиләшкән
сөзидур —

16 Ибраһим билән түзгән әһдиси,

Йәни Ишаққа ичкән қәсимидур.

17 У буни Якупқиму низам дәп жәзмләштүрди,

Исраилға әбәдий әһдә қилип берип: —□

18 «Саңа Қанаан зиминини беримән,

Уни мирасиң болған несивәң қилимән» — деди.

19 У чағда силәр әжиз едиңлар, адимиңлар аз һәм у
йәрдә мусапир едиңлар;

20 Бу әлдин у әлгә, бир қәбилидин йәнә бир қәбилигә
көчүп жүргән.

21 Пәрвәрдигар һәр қандақ адәмниң уларни бозәк
қилишиға йол қоймиди,

Уларни дәп падишаларғиму тәнбиһ берип: —

22 «Мән мәсиһ қилғанларға тәгмә,

Пәйғәмбәрлиримгә яман иш қилма!» — деди.

23 Пүтүн жаһан, Пәрвәрдигарни күйләңлар,

Нижатини һәр күни елан қилиңлар!

24 Униң жуласини әлләрдә баян қилиңлар,

Униң мөжизилирини барлиқ хәлиқләр арисидә
жакалаңлар.

25 Чүнки Пәрвәрдигаримиз улукдур,

Зор һәмдусанаға лайиқтур;

У барлиқ илаһлардин үстүн, Униңдин қорқуш
керәктур;□

□ **16:17** «У буни Якупқиму низам дәп жәзмләштүрди» —
мошу йәрдә «Якуп» Якупниң өзини (Исраил хәлқи әмәс) көрситиду.

□ **16:25** «Униңдин қорқуш керәктур» — яки «У қорқунучлуқтур».

26 Чүнки барлиқ әлләрниң илаһлири — бутлар халас,
Бирақ Пәрвәрдигар асман-пәләкни яратқандур.

27 Шанушәвкәт вә һәйвәт Униң алдида,
Қудрәт вә хушлуқ Униң җайидидур.

28 Пәрвәрдигарға тәәллүғини бәргәйсиләр, и әл-қәбилиләр,
Пәрвәрдигарға шан-шәрәп вә қудрәтни бәргәйсиләр!□

29 Пәрвәрдигарниң намиға лайиқ болған шан-шөһрәтни Униңға бәргәйсиләр;
Соға-салам елип Униң алдиға кириңлар,
Пәрвәрдигарға пак-муқәддәсликниң гөзәллигидә сәждә қилиңлар!□

30 Пүткүл йәр-йүзи, Униң алдида титрәңлар!
Дуния мәзмут қилинған, у тәврәнмәс әсла.

31 Асманлар шатлансун, вә йәр-җаһан хуш болсун,
Әлләр арисидә елан қилинсун: —
«Пәрвәрдигар һөкүм сүриду!».

32 Деңиз-океан вә униңға толған һәммә чуқан селип
жуш урсун!

Далилар һәм улардики һәммә яйрисун!

33 У чағда ормандики пүткүл дәрәқләр Пәрвәрдигар
алдида яңритип нахша ейтиду;

Чүнки мана, У пүтүн җаһанни сорақ қилишқа
келиду!

34 Пәрвәрдигарға тәшәккүр ейтиңлар!
Чүнки У мөһривандур,

□ 16:28 «Пәрвәрдигарға... қудрәтни бәргәйсиләр» — мошу сөзләр бәлким шуни билдүридуки, Худаға шан-шәрәп кәлтүрсәк, мошу қилғинимиз Униңға биз арқилиқ Өзиниң күч-қудритини көрситиш имканийитини яритиду. □ 16:29 «Пәрвәрдигарға пак-муқәддәсликниң гөзәллигидә сәждә қилиңлар» — яки «Пәрвәрдигарға пак-муқәддәс егинләр билән сәждә қилиңлар».

Әбәдийдур Униң меһир-муһәббити.

³⁵ Вә: Бизни қутқузғин, и ниҗатимиз болған Худа!

Бизни йениңға жиғивалғайсән,

Муқәддәс намиңға тәшәккүр қилишқа,

Ййрап Сени мәдһийиләшкә,

Бизни әлләрдин қутқузуп чиққайсән! — дәңлар!

³⁶ Исраилниң Худаси болған Пәрвәрдигарға,

Әзәлдин та әбәткичә тәшәккүр-мәдһийә қайтурулсун!

Пүткүл хәлиқ «Амин!» деди һәмдә Пәрвәрдигарға һәмдусана оқушти.

Ибадәт чедиридики башқа вәзитиләр

³⁷ Давут шу йәрдә, йәни Пәрвәрдигарниң әһдә сандуғи алдида һәр күндики вәзипигә мувапиқ, әһдә сандуғи алдидики хизмәттә давамлиқ болушқа Асаф билән униң қериндашлирини қалдуруп қойди; ³⁸ Уларниң ичидә Обәд-Едом билән униң қериндашлиридин атмиш сәккиз киши бар еди; шуниндәк Йәдутунниң оғли Обәд-Едом билән Хосаһ дәрвазивәнликкә қоюлди.

³⁹ Каһин Задок билән униң каһин қериндашлири Гибеон егизлигидики Пәрвәрдигарниң чедири алдида, ⁴⁰ Пәрвәрдигарниң Исраилға тапилиған қанун-әһкамлирида барлиқ йезилғини бойичә, һәр күни әтиси-ахшими көйдүрмә қурбанлиқ қурбанғаһи үстидә Пәрвәрдигарға атап көйдүрмә қурбанлиқларни сунушқа қоюлди. ⁴¹ Улар билән биллә болғанлар, йәни һеман, Йәдутун вә қалған талланғанлар, шундақла барлиқ исми тизилғанлар Пәрвәрдигарға тәшәккүр-рәхмәт ейтишқа қоюлди (чүнки Униң өзгәрмәс муһәббити әбәткичидур!).

⁴² һеман вә Йәдутун болса нәғмичиликкә, жүмлидин

канай, жаң-жаң вә барлиқ мәдһийә сазлирини челишқа мәсъул қилинди. Йәдунниң оғуллири дәрвазиға қарашқа қоюлди. ⁴³ Бу ишлардин кейин барлиқ хәлиқ өз өйлиригә қайтишти; Давутму өз өйидикиләргә бәхит тиләшкә қайтти.

17

Давутниң Пәрвәрдигарға өй селиш нийити

2Сам. 7:1-15

¹ Давут өз өйидә туруватқан чеғида, Натан пәйғәмбәргә: «Қара, мән кедир яғичидин ясалған өйдә туруватимән, Пәрвәрдигарниң әһдә сандуғи болса чедир пәрдилири астида туруватиду» деди.

² Натан Давутқа: «Көңлүндә пүккәнлириңгә әмәл қилғин; чүнки Худа сән билән биллидур» — деди.

³ Шу күни кечидә Худаниң сөзи Натанға келип йәтти: ⁴ «Сән берип кулум Давутқа мундақ дегин: — Пәрвәрдигар мундақ дәйду: Сән

Мән үчүн туралғу өй салсаң болмайду. ⁵ Чүнки мән Израилларни башлап чиққан күндин тартип

бүгүнгә қәдәр бир өйдә туруп бақмиғанмән, пәқәт бу чедирдин у чедирға, бир чедиргаһдин башқа биригә

йөткилип жүрдүм, халас. ⁶ Мән Израил хәлқи билән биллә мәйли қәйәргә бармай, һеч қачан Израилниң

бирәр һакимиға, йәни Мениң хәлқимни беқишни тапилиған бирәрсигә: Немишкә силәр Маңа кедир

яғичидин өй селип бәрмәйсиләр? — дедимму?

⁷ Энди сән кулум Давутқа мундақ дегин: — Самави қошунларниң Сәрдари болған Пәрвәрдигар ейтидуки, Мән сени әнди яйлақлардин, қойларниң арқисидин елип, хәлқим Израилниң үстигә әмир

болуш үчүн чақиртип чиктим. ⁸ Мәйли қәйәргә бармигин, Мән һаман сениң билән биллә болдум вә сениң алдиндин барлиқ дүшмәнлириңни йоқитип кәлдим; йәр йүзидики улуклар нам-шөһрәткә егә болғандәк сени нам-шөһрәткә сазавәр қилдим. ⁹⁻¹⁰ Мән хәлқим болған Исраилға бир жайни бекитип, уларни шу йәрдә тикип өстүримән; шуниң билән улар өз зиминида туридиған, паракәндичиликкә учрмайдиган болиду. Рәзилләр дәсләптидикидәк вә мән хәлқим Исраил үстигә һөкүмранлиқ қилишқа һакимларни тайинлиған күнләрдикидәк, уларға қайтидин зулум салмайду. Мән барлиқ дүшмәнлириңни саңа беқиндүрдимән. Вә мәнки Пәрвәрдигар саңа шуни ейтип қояйки, мән сениң үчүн бир өйни ясап беримән! ¹¹ Сениң күнлириң тошуп, ата-бовилириңниң йениға қайтқан вақтинда сениң нәслиңдин, йәни оғуллириңдин бирини сениң орнуңни басидиған қилимән; Мән униң падишалиғини мустәһкәм қилимән. ¹² У Маңа бир өй ясайду, Мән униң падишалиқ тәхтини мәңгү мустәһкәм қилимән. ¹³ Мән униңға ата болимән, у Маңа оғул болиду; меһри-шәпқитимни сениңдин авал өткән идарә қилғучидин жуда қилғинимдәк униңдин һәрғиз жуда қилмаймән; ¹⁴ уни Мениң өйүмдә вә Мениң падишалиғимда мәңгү турғузимән; униң тәхти мәңгү мәзмут болуп турғузулиду». ¹⁵ Натан бу барлиқ сөзләр вә барлиқ вәһийни һеч немә қалдурмай, Давутқа ейтип бәрди.

Давутниң дуаси вә һәмдусанаси

2Сам. 7:18-29

¹⁶ Шуниң билән Давут кирип Пәрвәрдигарниң алдида олтирип мундақ деди: «И Худа Пәрвәрдигар, мән

зади ким едим, мениң өйүм немә еди, Сән мени мошу дәрижигә көтургидәк? ¹⁷ Лекин и Худа Пәрвәрдигар, бу *мәртивигә көтәргиниң* сениң нәзириндә кичиккинә бир иш һесапланди; чүнки Сән мән кулуңниң өйиниң жирақ кәлгүси тоғрилиқ сөзлидин вә мени улук мәртивилик зат дәп қаридиң, и Худа Пәрвәрдигар!□

¹⁸ Сән кәминәң үстигә чүшүргән шундақ шан-шәрәп тоғрилиқ Давут Саңа немә дийәлисун? Чүнки Сән дәрвәкә Өз кулуңни Өзүң билисән.

¹⁹ Ah Пәрвәрдигар, пеқир кулуң үчүн һәмдә Өз көңлүңдики нийитиң бойичә бу барлиқ улуклуқни көрситип, бу чоң ишларниң һәммисини аян қилдиң.

²⁰ Ah Пәрвәрдигар, қулиқимиз толук аңлиғини бойичә Саңа тәң кәлгидәк һеч ким йоқ; Сениңдин бөләк һеч бир илаһ йоқтур. ²¹ Дунияда қайси бир әл хәлқиң Исраилға тәң келәлисун? Уларни Өзүңгә хас бирдин-бир хәлиқ болуш үчүн қутулдурушқа бардиң һәмдә Мисирдин қутулдуруп чиққан хәлқиң алдидин ят әлләрни қоғлап чиқирип, улуквар вә бәһәйвәт ишлар арқилиқ Өз намини тиклидиң!

²² Сән хәлқиң Исраилни мәңгү Өзүңниң хәлқиң қилдиң; ah Пәрвәрдигар, Сәнму уларниң Худаси болдуң.

²³ Ah Пәрвәрдигар, әнди пеқир кулуң вә униң өйи тоғрилиқ қилған вәдәң мәңгүгә әмәл қилинсун; Сән дегәнлириң бойичә ишни ада қилғайсән!

□ **17:17 «бу мәртивигә көтәргиниң»** — демәк, «Сән мени мошу дәрижигә көтургән» дегән сөз (18-айәт) униң падиша болғанлиғини көрситиду. Лекин Худа бу имтияздин йәнә көп имтиязларни қошуп бәрмәкчи. 9-16-айәтләрни қайтидин көрүң. **«мени улук мәртивилик зат дәп қаридиң»** — башқа бир хил тәржимиси «мени жуқуридики (шу) инсанниң қатаридә қаридиң». Бу тәржимиси тоғра болса «жуқуридики инсан», йәни Мәсиһ тоғрилиқ бешәрәт болиду.

24 Амин, вәдәң әмәл қилинсун, шундақла намин мәңгү улуклансун, кишиләр: «Самави қошунниң Сәрдари Пәрвәрдигар Исраилниң Худаси, һәқиқәтән Исраилға Худадур!» десун; вә шундақ болуп, пеқир қулуң Давутниң өй-жәмәти Сениң алдиңда мәзмут турғузулсун. 25 Аһ Худайим, Сән пеқир қулуңға саңа өй ясаймән, дегән вәһий кәлтүрдүң; шуңа қулуң Сениң алдиңда мошундақ дуа қилишқа жүрәт қилди. 26 Аһ Пәрвәрдигар, Сән бирдин-бир Худадурсән, Сән пеқир қулуңға мошундақ амәтни беришни вәдә қилдиң; 27 Әнди пеқир қулуңниң өй-жәмәтигә илтипат қилип, униң Сениң алдиңда мәңгү турушиға сақлиғайсән. Чүнки Сән, аһ Пәрвәрдигар, пеқирниң өй-жәмәтигә илтипат қилдиң вә шуниң билән у мәңгүгә бәхит-илтипатқа несип болиду».

18

Давут Филистий, Моабий вә Зобаһларни мәглуп қилиду

2Сам. 8:1-15

1 Шу иштин кейин шундақ болдики, Давут Филистийләргә һужум қилип уларни бойсундуруп, уларниң қолидин Гатни вә униңға тәвә йезакәнтләрни тартивалди. 2 У йәнә Моабийларға һужум қилди; Моабийлар униңға беқинип, олпан төләйдиған болди.

3 Зобаһниң падишаси һададәзәр өз тәвәсини Әфрат дәриясиғичә кеңәйтишкә атлинип чиққанда, Давут таки Хаматқа қәдәр униңға һужум қилди. 4 Давут униң миң жәң һарвусини олжа алди, йәттә миң атлиқ ләшкирини, жигирмә миң пиядә ләшкирини әсир алди. Давут барлиқ жәң һарвулириниң атлириниң

пейини қирқитиветип, пәқәт йүз һарвуға қошқидәк атнила елип қалди.

Давут Сурийләрни мәғлуп қилиду

⁵ Дәмәшқтики Сурийләр Зобаһниң падишаси һададезәргә ярдәм беришкә кәлди; Давут Сурийләрдин жигирмә икки миң әскәрни өлтүрди.

⁶ Давут Сурийәдики Дәмәшқ районига қаравул әтрәтлирини турғузувиди, Сурийләр Давутқа беқинип, униңға олпан төләйдиған болди. Давут қәйәргә *жәңгә* чиқмисун, Пәрвәрдигар уни қоғдап турди. □ ⁷ Давут һададезәрниң хизмәткарлири ишлитидиған алтун қалқанларниң һәммисини Йерусалимға елип қайтти. ⁸ У йәнә һададезәргә тәвә Тиһат билән кундин ибарәт икки шәһәрдин нурғун мис олжа алди; кейинки заманларда Сулайман мошу мисларни ишлитип мис көл, мис түврүкләр вә башқа барлиқ мис әсвапларни ясатқан. □

⁹ Хамат падишаси Тов Давутниң Зобаһ падишаси һададезәрниң пүтүн қошунини мәғлуп қиғанлиғини аңлап, □ ¹⁰ Өз оғли һадорамни Давутқа салам берип, униң һададезәр билән жәң қилип, уни мәғлуп қилған ғәлибисини тәбрикләшкә әвәтти. Чүнки Тов әслидә һададезәр билән дайим урушуп туратти. һадорам һәр хил алтун, күмүч, мис әсвап-жабдуқларни соға қилип әкәлди. ¹¹ Давут падиша бу әсвап-жабдуқларни һәр қайси әлләрдин, жүмлидин Едом, Моаб, Аммонлардин, Филистийләрдин вә Амаләкләрдин олжа алған алтун-күмүчләр билән қошуп һәммисини Пәрвәрдигарға беғишлиди.

□ **18:6** «Пәрвәрдигар уни қоғдап турди» — яки «Пәрвәрдигар ғәлибигә ериштүрүп турди». □ **18:8** «Тиһат» — яки «Тәбаһ».

□ **18:9** «Тов» — «2Сам.» 9:9дә «Той».

Давут Едомларни мәглуп қилиду

12 Зәруияниң оғли Абишай «Шор вадиси»да Едомийлардин он сәккиз миң адәмни өлтүрди.

13 Давут Едомда қаравул әтрәтлирини турғузда; Едомларниң һәммиси Давутқа беқинди. Давут қәйәргә жәңгә чиқмисун, Пәрвәрдигар уни қоғдап турди.□

Давутниң муһим хизмәткарлири

2Сам. 8:16-18; 20:23-26

14 Давут падиша болуп пүтүн Исраил үстигә һөкүмранлиқ қилип, барлиқ хәлқиғә адаләт вә һәққанийлиқ билән муамилә қилди. 15 Зәруияниң оғли Йоаб қошунға сәрдар, Аһилудниң оғли Йәһошафат мирза, 16 Ахитубниң оғли Задок билән Абиятарниң оғли Абимәләк баш каһин, Шавша катип, 17 Йәһояданиң оғли Беная Кәрәтийләр билән Пәләтийләрниң йолбашчиси еди; Давутниң оғуллири униң йенидики әмәлдарлар болди.□

19

Давутниң әлчилири һақарәтлиниду

2Сам. 10:1-19

1 Кейинки вақитларда шундақ болдики, Аммонларниң падишаси Наһаш өлди; оғли һанун орниға падиша болди. 2 Давут: «Наһаш маңа илтипат көрсәткини үчүн, униң оғли

□ **18:13** «Пәрвәрдигар уни қоғдап турди — яки «Пәрвәрдигар ғәлибигә ериштүрүп турди». □ **18:17** «Кәрәтийләр билән

Пәләтийләр» — бәлким Давутқа алаһидә муһапизәтчиләр яки алаһидә эәрбидар әскәрләр болуши мүмкин еди.

Һанунға илтипат көрситимән» дәп, атисиниң пәтисигә униң көңлини сораһқа Һанунниң йениға әлчиләрни әвәтти. Давутниң әлчилири Аммонларниң зиминға йетип келип, көңлини сориғили Һанун билән көрүшмәкчи болди. ³ Лекин Аммонларниң әмәлдарлири Һанунға: «Давутни растла атилириниң иззәт-һөрмитини қилип силигә көңүл сориғили адәм әвәтипту, дәп қарамла? Униң хизмәткарлириниң өзлириниң алдилириға келиши бу йәрни күзитиш, ағдурмичилиқ қилиш, чарлаш үчүн әмәсмиду?» — деди. ⁴ Шунинң билән Һанун Давутниң хизмәткарлирини тутуп, уларниң сақал-бурутлирини чүшүргүзиветип һәм кийимлириниң бәлдин төвинини кәстүрүветип андин уларни қоювәтти. ⁵ Бәзиләр келип Давутқа әлчиләрниң әһвалини уқтурди; у уларни күтүвелишқа алдиға адәм әвәтти, чүнки улар толиму иза-аһанәттә қалған еди. Шуңа падиша уларға: «Сақал-бурутиңлар өскичилик Йерихо шәһиридә туруп андин йенип келиңлар» деди.

Аммонлар урушқа тәйярлиниду

⁶ Аммонлар өзлириниң Давутниң нәпритигә учриғанлиғини билди, Һанун вә Аммонлар Арам-Наһараим, Арам-Маакаһ вә Зобаһдин жәң һарвуси вә атлиқ ләшкәр яллашқа адәм әвәтип миң талант күмүч бәрди. □ ⁷ Улар оттуз икки миң жәң һарвуси, шундақла Маакаһ падишаси билән униң қошунини ялливалди; улар Мәдәбаниң алдиға келип барғаһ қурди. Аммонларму жәң қилиш үчүн һәр

□ **19:6 «Арам-Наһараим»** — яки «Месопотамийә». «Арам» болса Сурийәниң кона наmidур. **«миң талант күмүч»** — миң талант күмүч 30000 килограмчә болуши мүмкин.

қайси шәһәрлиридин келип жәм болушти. ⁸ Давут буни аңлап Йоаб билән барлиқ әскәр қошунини уларниң алдиға чиқарди. ⁹ Аммонлар чиқип шәһәр дәрвазисиниң алдида сәп түзүп турди; жәңгә атлинип чиққан падишаларму далада айрим сәп түзүп турушти.

Сурийләр билән Аммонлар мәғлуп болуп чекиниду

¹⁰ Йоаб өзиниң алди-кәйнидин һужумға учрайдиғанлиғини көрүп, пүтүн Исраилдин бир қисим сәрхил адәмләрни таллап, Сурийләр билән жәң қилишқа уларни сәптә турғузди; ¹¹ у қалған адәмлирини иниси Абишайға тапшурди, шуниндәк улар өзлирини Аммонлар билән жәң қилишқа сәп қилип тәйярлиди.

¹² Йоаб Абишайға: «Әгәр Сурийләр маңа күчлүк кәлсә, сән маңа ярдәм бәргәйсән; амма Аммонлар саңа күчлүк кәлсә, мән берип саңа ярдәм берәй.

¹³ Жүрәтлик болғин! Өз халқимиз үчүн вә Худайимизниң шәһәрлири үчүн батурлуқ қилайли. Пәрвәрдиғар Өзигә лайиқ көрүнгинини қилғай! — деди.

Давут Сурийләр билән Аммонларни мәғлуп қилиду

¹⁴ Әнди Йоаб вә униң билән болған адәмләр Сурийләргә һужум қилғили чиқти; Сурийләр униң алдидин қачти. ¹⁵ Сурийләрниң қачқанлиғини көргән Аммонларму Йоабниң иниси Абишайниң алдидин қечип, шәһәргә киривалди. Андин Йоаб Йерусалимға қайтип кәлди.

¹⁶ Сурийләр болса өзлириниң Исраилларниң алдида мәғлуп болғинини көргәндә, әлчи әвәтип, Әфрат дәрйәсиниң у тәрипидики Сурийләрни чақиртип

кәлди. Һададәзәрниң қошуниниң сәрдари болған Шофақ уларға йетәкчи еди.

17 Буниндин хәвәр тапқан Давут пүткүл Исраил хәлқини жиғип Иордан дәриясидин өтүп, Сурийләрниң йениға келип уларға қарши сәп түзүп турди. Давутниң сәп түзгәнлигини көргән Сурийләр жәңгә атланди. **18** Сурийләр Исраилларниң алдидин қачти; Давут Сурийләрдин йәттә миң жәң һарвулиқни вә қириқ миң пиядә ләшкәрни өлтүрди вә йәнә Сурийләрниң сәрдари Шофақни өлтүрди. □ **19** Һададәзәрниң әмәлдарлири Исраил алдида йеңилгинини көргәндә, Давут билән сүлһ қилип униңға беқинди; шуниндин кейин Сурийләр иккинчи Аммонийларға ярдәм беришни халимайдиган болди.□

20

Йоабниң Аммонларниң пайтәхти Раббаһни һужум қилип алғанлиги

2Сам. 12:26-31

1 Шундақ болдики, йеңи жилниң бешида, падишалар жәңгә атланған вақитта, Йоаб күчлүк қисимни башлап келип, Аммонларниң йәрлирини вәйран қилип, андин Раббаһни муһасиригә алди. У чағда Давут Йерусалимда турувататти. Йоаб Раббаһға

□ **19:18 «қириқ миң пиядә ләшкәр»** — яки «қириқ миң атлиқ». «2Сам.» 10:18ни көрүң. Униңда «йәттә йүз жәң һарвуси» дейилиду. Пәрқиниң сәвәви бәлким: (1) қолимиздики көчүрмиләрдә көчүргүчиниң сәһвәнлиги болуши мүмкин; (2) икки әйәттә хатириләнгән санларни һесаплаш нуқтиси охшимайдиган болуши мүмкин. □ **19:19 «Һададәзәрниң әмәлдарлири»** — яки «Һададәзәргә беқинғанлар» — «2Сам.» 10:19ни көрүң

һужум қилип шәһәрни вәйран қилип ташлиди.

□ ² Давут уларниң падишасиниң бешидин тажни еливиди (алтуниниң еғирлиғи бир талант чиқти, униңға яқутлар қондурулған еди), кишиләр бу тажни Давутниң бешиға кийдүрүп қойди. Давут шәһәрдин йәнә нурғун жәң ғәниймәтлирини елип кәтти. □ ■

³ У йәнә шәһәрдики хәлиқни елип чиқип һәрә, жоту вә палта билән ишләшкә салди; Давут Аммонниң һәр қайси шәһәрлиридики хәлиқләрниму шундақ ишләтти; андин Давут көпчилик билән Йерусалимға қайтти.

*Давут Филистийләрни үч қетим мәғлуп қилиду.
Төрт гигантниң қәтл қилиниши*

2Сам. 21:18-22

⁴ Шу вақиәдин кейин *Исраиллар* Гәзәрдә Филистийләр билән соқушти; у чағда Хушатлиқ Сиббикай Рәфайийлардин болған Сиппай исимлиқ бирини өлтүрүвәтти, Филистийләр тиз пүкти. □ ⁵ Кейинчә *Исраиллар* билән Филистийләр йәнә соқушти; Яирниң оғли Элһанән Гатлиқ Голиятниң иниси Лахмини өлтүрди; бу адәмниң нәйзисиниң дәстиси бапкарниң оқидәк том еди. ⁶ Кейинки вақитларда Гатта йәнә соқуш болди; у йәрдә наһайити бәстлик бир адәм бар еди, униң қолидиму, путидиму алтидин бармақ болуп, жәмий жигирмә төрт бармиғи бар еди; уму

□ **20:1** «Йеңи жилниң бешида» — Худа Йәһудий хәлқигә тапшурған календар бойичә «йеңи жил» әтиязда башлинатти («Мис.» 12:2). □ **20:2** «Давут уларниң падишасиниң бешидин тажни еливиди ...» — яки «Давут бути Милкомниң бешидин тажни еливиди ...». «еғирлиғи бир талант» — бир талант бәлким 30 килограм еди. ■ **20:2** 2Сам. 12:30 □ **20:4** «Рәфайийлар» — бәлким гигантлар еди. «2Сам.» 21:16-22ни көрүң.

Рәфайийлардин еди. □ ⁷ Бу адәм Исраилларни тиллиғили турувиди, Давутниң акиси Шимияниң оғли Йонатан чиқип уни өлтүрүвәтти. ⁸ Булар Гатлиқ Рафаниң әвлатлири болуп, һәммиси Давут вә униң хизмәткарлириниң қолида өлди.

21

Давутниң гунайи — у аһалини санақтин өткүзиду

2Сам. 24:1-25

¹ Шәйтан Исраилларға зәрбә бериш үчүн, Давутни Исраилларни санақтин өткүзүшкә езиқтурди. □

² Шуңа Давут Йоабқа вә хәлиқниң йолбашчилириға: «Силәр Бәэр-Шебадин Данғичә арилап Исраилларни санақтин өткүзүп келип мениң билән көрүшүңлар, уларниң санини биләй» деди. □ ³ Лекин Йоаб жававән: — «Пәрвәрдигар Өз хәлқини һазир мәйли қанчилик болсун, йүз һәссә ашурувәткәй. Лекин и ғоҗам падишасим, уларниң һәммиси өзүңниң

□ **20:6 «Рәфайийлар»** — ибраний тилида «Рафаниң нәсли» дегән сөzlәр билән ипадилиниду. Демәк, «Рәфайийлар» Рафаниң әвлатлири. □ **21:1 «Шәйтан Исраилларға зәрбә бериш үчүн, Давутни Исраилларни санақтин өткүзүшкә езиқтурди»** —

«санақтин өткүзүш» дегән сөз Исраилниң әскирий күчини көздә тутиду. 5-айәтни көрүң. Башқа бир хил тәржимиси «Дүшмәнниң Исраилларға зәрбә бәрмәкчи болғини Давутни Исраилларни санақтин өткүзүшкә алдиратти» («Шәйтан» вә «дүшмән» ибраний тилида бир сөз биләнла ипадилиниду). Бизниңчә «езиқтуриду» яки «алдиратти» дегән сөз бир роһий күчниң мәвжүтлуғини көрситиду, шуңа «Шәйтан» дәп тәржимә қилдуқ. «2Сам.» 24:1ниму көрүң. □ **21:2 «Бәэр-Шебадин Данғичә»** — «Бәэр-Шеба» Исраил зениминиң әң жәнубий четида, «Дан» болса әң шималий четида еди.

хизмитиндә туруватқанлар әмәсмү? Ғоҗам бу ишни зади немә дәп тәләп қилиду? Ғоҗам Исраилни немишкә гунаға муптила қилидила?» — деди. □

⁴ Лекин падишаниң сөзи Йоабниң сөзини бесип чүшти; шуңа Йоаб чиқип пүтүн Исраил зиминини арилап Йерусалимға қайтип кәлди. ⁵ Йоаб санақтин өткүзүлгән хәлиқниң санини Давутқа мәлум қилди; пүтүн Исраилда қолида қилич көтирәләйдиған адәмләр бир миллион бир йүз миң; Йәһудалардин қолида қилич көтирәләйдиған адәмләр төрт йүз йәтмиш миң болуп чиқти. ⁶ Бирақ Лавийлар билән Биняминларла санаққа кирмиди; чүнки падишаниң бу буйруғи Йоабниң нәзиридә жиркиничлик еди.

Пәрвәрдигар җаза чүшүриду

⁷ Худа бу ишни яман көргәчкә, Исраилларға зәрбә бәрди. □ ⁸ Давут Худаға: «Мән бу ишни қилип чоң гуна өткүзүптимән; әнди мәнки қулуңниң бу қәбиһлигини кәчүрүшиңни тиләймән, чүнки мән толиму әхмиқанә иш қиптимән» — деди.

⁹ Пәрвәрдигар Давутниң алдин көргүчиси болған Гадқа: ¹⁰ Сән берип Давутқа ейтип: «Пәрвәрдигар мундақ дәйдуки, Мән саңа үч бала-қазани алдиңда қойимән; шунинңдин бирини талливал, Мән шуни бешиңларға чүшүримән» дегин, — деди.

□ **21:3** «Ғоҗам Исраилни немишкә гунаға муптила қилидила?» — қизиқ йери шуки, Йоаб адәттә Худадан анчә қорқмайдиган адәм болуп, мошу вақитларда ғоҗисигә қариганда, Худаниң ирадисини убдан биләтти. «Хәлиқни санақтин өткүзүш» дегән гуна тоғрилиқ «Самуил»дики «қошумчә сөз»имиздә азрак тохтилимиз. □ **21:7** «Худа бу ишни яман көргәчкә, Исраилларға зәрбә бәрди» — немишкә «хәлиқни санақтин өткүзүш» гуна һесаплиниду? Бу тоғрилиқ «Самуил»дики «қошумчә сөз»имизни көрүң.

11 Шуниң билән Гад Давутниң йениға келип: «Пәрвәрдигар мундақ дәйду: ¹² «Җени таллиғин: Я үч жил ачарчиликта җелиштин, я үч ай дүшмәнләрниң алдидин җечип, явлириң тәрипидин қоғлап қиличлинишидин вә яки үч күн Пәрвәрдигарниң қиличиниң уруши — йәни ваба кесилиниң зиминда тарқилиши, Пәрвәрдигарниң Пәриштисиниң Израилниң пүтүн чегарисини харап қилишидин бирини таллиғин». Әнди ойлинип көр, бир немә дегин; мән мени әвәткүчигә немә дәп жавап берәй?» деди. ¹³ Давут Гадқа: «Мән бәк қаттиқ тәңликтә қалдим; әнди Пәрвәрдигарниң қолиға чүшәй дәймән, чүнки У толиму шәпқәтликтур. Пәқәт инсанларниң қолиға чүшмисәм, дәймән» деди.

¹⁴ Шу сәвәплик Пәрвәрдигар Израилға ваба тарқатти; Израиллардин йәтмиш миң адәм өлди. ¹⁵ Худа Йерусалимни вәйран қилип ташлаш үчүн бир Пәриштини әвәтти; у вәйран қиливатқанда, Пәрвәрдигар әһвални көрүп өзи чүшүргән бу бала-қазадин пушайман қилип қалди-дә, вәйран қилғучи Пәриштигә: «Бәс! Әнди қолуңни тарт!» деди. У чағда Пәрвәрдигарниң Пәриштиси Йәбусий Орнанның хамининиң йенида туратти. □ ¹⁶ Давут бешини көтирип, Пәрвәрдигарниң Пәриштисиниң асман билән йәрниң арилиғида, қолидики ғилаптин суғурған қиличини Йерусалимға тәңләп турғанлиғини көрди. Давут билән ақсақалларниң һәммиси бөз рәхткә оралған һалда йәргә дүм жиқилди. ¹⁷ Давут Худаға: «Хәлиқниң санини елип чиқишни буйруғучи мән әмәсму? Гуна қилип бу рәзиллик өткүзгүчи мәндурмән; бу бир пада қойлар болса, зади немә қилди? Аһ, Пәрвәрдигар

□ **21:15 «Орнан»** — яки «Аравна». «2Сам.» 24:16ни көрүң.

Худайим, қолуң Өз халқиңгә әмәс, бәлки маңа вә мениң жәмәтимгә чүшкәй, вабани Өз халқиңниң үстигә чүшүрмигәйсән!» деди.

Давут қурбангаһ селип қурбанлиқ суниду

18 Пәрвәрдигарниң Пәриштиси Гадқа: Сән берип Давутқа ейтқин, у Йәбусий Орнанниң хаминиға чиқип Пәрвәрдигарға бир қурбангаһ салсун, девиди, 19 Давут Гадниң Пәрвәрдигарниң намида ейтқини бойичә шу йәргә чиқти. 20 У чағда Орнан буғдай тепивататти; Орнан бурулуп Пәриштини көрүп, өзи төрт оғли билән мөкүвалған еди. 21 Давут Орнанниң йениға кәлгәндә, у бешини көтирип Давутни көрүп, хамандин чиқип кәлди-дә, бешини йәргә тәккидәк егип Давутқа тазим қилди.

22 Давут Орнанға: «Хәлиқ ичидә таралған вабани тосуп қелиш үчүн, мошу хаманни вә әтрапидики йәрни маңа сетип бәрсәң, бу йәрдә Пәрвәрдигарға атап бир қурбангаһ салай дәймән. Сән толук баһа қоюп бу йериңни маңа сетип бәрсәң» деди.

23 — Алсила, ғоҗам падишасимниң қандақ қилғуси кәлсә шундақ қилғай; қарисила, қурбанлиқ қилишқа калиларни берәй, хаман тепидиған тирниларни отун қилип қалисила, буғдайни аш һәдийәсигә ишләтсилә; буларниң һәммисини мән өзлиригә туттум, деди Орнан Давутқа.

24 «Яқ», — деди Давут Орнанға, — «қандақла болмисун мән толук баһаси бойичә сетивалимән; чүнки мән сениңқини еливелип Пәрвәрдигарға атисам болмайду, бәдәл төлимәй көйдүрмә қурбанлиқни һәргиз сунмаймән».

²⁵ Шуниң билән Давут алтә йүз шәкәл алтунни өлчәп Орнанға берип у йәрни сетивалди. □

²⁶ Давут у йәргә Пәрвәрдигарға атап бир қурбанғаһ салди вә көйдүрмә қурбанлиқ вә енақлиқ қурбанлиғи сунуп, Пәрвәрдигарға нида қилди; Пәрвәрдигар униң тилигини қобул көрүп, җававән асмандин көйдүрмә қурбанлиқ қурбанғаһиға от чүшүрди.

²⁷ Пәрвәрдигар Пәриштисини буйрувиди, у қиличини қайтидин ғилипиға салди.

Муқәддәс ибадәтхана селиш орнини бекитиш

²⁸ У чағда, Давут Пәрвәрдигарниң Йәбусийлардин болған Орнанниң хаминида униң тилигигә җавап бәргәнлигини көрүп, шу йәрдә қурбанлиқ сунушқа башлиди. ²⁹ У чағда, Муса чөлдә ясатқан Пәрвәрдигарниң чедири вә көйдүрмә қурбанлиқ қурбанғаһи Гибееонниң егизлигидә еди; ³⁰ лекин Давут Пәрвәрдигарниң Пәриштисиниң қиличидин қорқуп, у йәрниң алдиға берип Худадин йол сорашқа жүрҗәт қилалмайтти.

22

¹ Шуңа Давут: «Мана бу Пәрвәрдигар Худаниң өйи болидиған җай, мана бу Исраил үчүн көйдүрмә қурбанлиқ сунидиған қурбанғаһ болиду» — деди.

Муқәддәс ибадәтхана салидиган материялларни һазирлаш

□ **21:25** «алтә йүз шәкәл алтун» — 600 шәкәл 7 килограмчә болатти. «2Сам.» 24:24 бойичә у «хаман вә калилар» үчүн 50 шәкәл күмүч бериду. Мошу йәрдә у шубһисизки Орнанниң пүткүл «йәр»ини сетивалиду.

² Давут Пәрвәрдигарниң өйини салдуруш үчүн Исраил зиминидики ят әлдикиләрни жиғишни буйруди һәм ташларни оюшқа ташчиларни тайинлиди. ³ Ишик-дәрвазиларға ишлитишкә миқ вә гирә-балдақ ясаш үчүн нурғун төмүр тәйярлиди; йәнә нурғун мис тәйярлидики, униң еғирлиғини таразилап болмайтти; □ ⁴ у йәнә сан-санақсиз кедир яғичи тәйярлиди, чүнки Зидонлуқлар билән Турлуқлар Давутқа нурғун кедир яғичи йәткүзүп бәргән еди. ⁵ Давут көңлидә: «Оғлум Сулайман техи яш, бир юмран көчәт халас, Пәрвәрдигарға селинидиған өй наһайити бәһәйвәт вә катта болуши, шан-шөһрити барлиқ жутларға йейилиши керәк; шуниң билән бу өйгә кетидиған материалларни һазирлап қоюшум керәк» дәп ойлиди. Шуңа Давут өлүштин илгири нурғун материал һазирлап қойди.

Давут Сулайманға муқәддәс өй селишни вәсийәт қилиду

⁶ Давут оғли Сулайманни қичқирип униңға Исраилниң Худаси болған Пәрвәрдигарға өй селишни тапилиди. ⁷ Давут Сулайманға мундақ деди: «И оғлум, мән әслидә Пәрвәрдигар Худайимниң намиға атап бир өй селишни ойлиған, ⁸ лекин Пәрвәрдигарниң маңа: «Сән нурғун адәмниң қенини төктүң, нурғун чоң жәңләрни қилдиң; сениң Мениң наминға атап өй селишиңға болмайду, чүнки сән Мениң алдимда нурғун адәмниң қенини йәргә төктүң. ⁹ Қара, сениңдин бир оғул төрүлиду; у арам-течлиқ адими болиду, Мән уни һәр тәрәптики дүшмәнлиридин арам тапқузимән; униң исми дәрвәқә Сулайман атилиду, у тәхттики күнлиридә

□ **22:3** «гирә-балдақ» — яки «илмәк-илгәкләр».

Мән Исраилға арам-течлиқ вә асайишлиқ ата қилимән. □ **10** У Мениң наминға атап өй салиду; у Маңа оғул болиду, Мән униңға ата болимән; Мән униң Исраил үстидики падишалиқ тәхтини мәңгү мәзмут қилимән» дегән сөз-калами маңа йәтти.

11 И оғлум, әнди Пәрвәрдигар сениң билән биллә болғай! Шуниң билән йолуң раван болуп, Униң сениң тоғрилиқ бәргән вәдиси бойичә Пәрвәрдигар Худайиңниң өйини салисән. **12** Пәрвәрдигар саңа пәм вә әқил бәргәй вә Исраилни идарә қилишқа көрсәтмә бәргәй, сени Пәрвәрдигар Худайиңниң муқәддәс қануниға әмәл қилидиған қилғай. **13** Шу вақитта, Пәрвәрдигар Исраиллар үчүн Мусаға тапшурған бәлгүлимә-һөкүмләргә әмәл қилсаң, йолуң раван болиду. Қәйсәр, батур бол! Қорқма, һодуқупму кәтмә. □ **14** Қара, мән Пәрвәрдигарниң өйи үчүн жапа-мүшәққәтлирим арқилиқ йүз миң талант алтун, миң миң талант күмүч вә интайин көп, сан-санақсиз мис, төмүр тәйярлидим; йәнә яғач вә таш тәйярлидим; буниңға йәнә сән қошсаң болиду. □ **15** Буниндин башқа сениңдә йәнә таш кәскүчи, тамчи, яғаччи һәм һәр хил хизмәтләрни қилалайдиған нурғун устилар бар; **16** алтун-күмүч, мис, төмүр болса сан-санақсиз; сән ишқа тутушушқа орнуңдин тур, Пәрвәрдигарим сениң билән биллә болғай!» □

□ **22:9** «униң исми дәрвәкә Сулайман атилиду» — «Сулайман» дегән исим ибраний тилидики «шалом» (тинчлиқ, хатиржәмлик)кә бағлиқ (әрәб тилида «салам»). □ **22:13** «һодуқупму кәтмә»

— яки «ғәйрәтсиз болма». □ **22:14** «йүз миң талант алтун»

— аз дегәндә 3000 тонна алтун. «миң миң талант» — аз дегәндә 30000 тонна күмүч. □ **22:16** «алтун-күмүч, мис, төмүр болса сан-санақсиз» — яки «зәргәр, мискәр, төмүрчиләр болса санақсиздур».

Давут әмәлдарларға Сулайманниң өй селишига ярдәмлишишини вәсийәт қилиду

17 Давут йәнә Исраилдики әмәлдарларға оғли Сулайманға ярдәм беришни тапилап:

18 «Худайиңлар болған Пәрвәрдигар силәр билән биллә әмәсму? Нәр әтрапиңларда силәргә тинич-арамлиқ бәргән әмәсму? Чүнки У бу зиминдики аһалини қолумға тапшурди; зимин Пәрвәрдигарниң алдида вә хәлқиниң алдида тизгинләнди. 19 Әнди силәр пүтүн қәлбиңлар, пүтүн жениңлар билән қәтъий нийәткә келип, Худайиңлар болған Пәрвәрдигарни изләңлар; Пәрвәрдигарниң әһдә сандуғини вә Худаниң муқәддәсханисидики қача-әсваплирини Униң намиға атап селинған өйигә апирип қоюш үчүн, Пәрвәрдигар Худаниң муқәддәсханисини селишқа орнуңлардин қопуңлар!» деди.□

23

Лавийларниң вәзиписи вә гуруппилиниши

1 Давут қерип күнлири тошай дәп қалғанда, оғли Сулайманни Исраил үстигә падиша қилип тиклиди.

2 Давут Исраилдики әмәлдарларни, каһинларни вә Лавийларни жиғди. 3 Лавийлардин оттуз

яштин ашқанларниң һәммиси санақтин өткүзүлди; тизимланғини бойичә, улардин әрләр жәмий оттуз сәккиз миң киши еди. 4 Давут: «Буларниң ичидә

□ **22:19** «Әнди силәр пүтүн қәлбиңлар, пүтүн жениңлар билән қәтъий нийәткә келип, Худайиңлар болған Пәрвәрдигарни изләңлар» — ибраний тилида «Әнди Пәрвәрдигар Худайиңларни изләшкә жан-дилиңларни чиң қилиңлар» дегән билән ипадилиниду.

жигирмә төрт миң киши Пәрвәрдигарниң өйини башқуруш хизмитигә, алтә миң киши әмәлдар вә сотчиликқа, ⁵ төрт миң киши дәрвазивәнликкә вә йәнә төрт миң киши мән ясиған сазлар билән Пәрвәрдигарға һәмдусана оқуш ишиға қоюлсун» — деди. ⁶ Давут уларни Лавийниң оғли Гәршон, Коһат вә Мәрари жәмәтлири бойичә гуруппиларға бөлди:

⁷ Гәршонийлардин Ладан билән Шимәй бар еди; ⁸ Ладанниң оғли: тунжа оғли Йәһийәл, йәнә Зитам билән Йоелдин ибарәт үч киши еди; ⁹ Шимәйниң оғлидин Шеломит, һазийәл вә һарандин ибарәт үч киши еди; жуқуриқилар Ладанниң жәмәт башлиқлири еди. ¹⁰ Шимәйниң оғуллири Жаһат, Зина, Йәуш вә Берияһ, бу төртәйләнниң һәммиси Шимәйниң оғли еди. □ ¹¹ Жаһат тунжа оғул, Зиза иккинчи оғул еди; Йәуш билән Берияһниң әвлатлири көп болмиғачқа, бир жәмәт гурупписи дәп һесапланған. ¹² Коһатниң оғуллири Амрам, Изһар, һеброн вә Уззийәлдин ибарәт төрт киши еди. ¹³ Амрамниң оғли һарун билән Муса еди. һарун билән униң әвлатлири әң муқәддәс буюмларни паклаш, Пәрвәрдигарниң алдида мәңгүгә қурбанлиқларни сунуш, униң хизмитини қилиш, мәңгү униң намидин бәхит тиләп дуа беришкә айрилған еди. □ ¹⁴ Худаниң адими Мусаға кәлсәк, униң әвлатлири Лавий қәбилисидин дәп һесаплинип пүтүлгән. ¹⁵ Мусаниң оғли Гәршом билән Әлиезәр еди. ¹⁶ Гәршомниң оғуллиридин Шәбуйәл чоң оғли еди. ¹⁷ Әлиезәрниң оғли Рәһабия еди; Әлиезәрниң башқа оғли болмиған, лекин Рәһабияниң оғуллири

□ **23:10** «Зина» — 11-айәттә «Зиза». □ **23:13** «қурбанлиқларни сунуш» — яки «хушбуй йеқиш».

наһайити көп еди. □ 18 Изһарниң тунжа оғли Шеломит еди. 19 Небронниң оғуллири: тунжа оғли Йерия, иккинчи оғли Амария, үчинчи оғли Яһазийәл, төртинчи оғли Жәкамиям еди. 20 Уззийәлниң оғуллири: тунжа оғли Микаһ, иккинчи оғли Йишия еди.

21 Мәрариниң оғли Маһли билән Муши еди; Маһлиниң оғли Әлиазар билән Киш еди. 22 Әлиазар өлгәндә оғли йоқ, қизлирила бар еди; уларниң туққанлири, йәни Кишниң оғуллири у қизларни әмригә алди. 23 Мушиниң Маһли, Едәр вә Йәрәмот дегән үчлә оғли бар еди.

24 Жуқириқиларниң һәммиси Лавийниң әвлатлири болуп, жәмәтлири бойичә, йәни жәмәт башлири бойичә жигирмә яштин ашқан әркәкләр ройхәткә елинған; улар Пәрвәрдигарниң өйидики вәзипиләрни өтәшкә исмилири бойичә тизимланған еди.

25 Чүнки Давут: «Исраилниң Худаси Пәрвәрдигар Өз хәлқигә арам берип, Өзи мәңгү Йерусалимда мақан қилиду; 26 шуниң билән Лавийларниң муқәддәс чедирни вә униң ичидики һәр қайси қача-әсвапларни көтирип жүрүшниң һажити йоқ» дегән еди. 27 Шуңа Давутниң жан үзүш алдидики вәсийити бойичә, Лавийларниң жигирмә яштин жуқурилириниң һәммиси санақтин өткүзүлгән еди.

28 Уларниң вәзиписи болса һарунниң әвлатлириниң йенида туруп, Пәрвәрдигарниң өйиниң ишлирини қилиш еди; улар һойла-арамларни башқуруш, барлиқ муқәддәс буюмларни пакиз тутуш, қисқиси, Пәрвәрдигарниң өйиниң хизмәт вәзипилирини

□ 23:17 «Әлиезәрниң оғли» — ибраний тилида «Әлиезәрниң оғуллири».

бежиришкә мәсәул еди; ²⁹ йәнә «тизилған тәқдим нан», аш һәдийә унлири, петир қотурмачлар, қазан нанлири вә майлиқ нанларға, шундақла һәр хил өлчәш әсваплириға мәсәул еди; ³⁰ улар йәнә һәр күни әтигәндә өрә туруп Пәрвәрдигарға тәшәккүр ейтип һәмдусана оқуйтти, һәр күни кәчлигиму шундақ қилатти. ³¹ Йәнә шабат күни, һәр йеңи айда, шуниңдәк бекитилгән һейт-байрамларда сунулидиған барлиқ көйдүрмә қурбанлиқларға мәсәул еди. Өзлиригә қаритилған бәлгүлимә бойичә, улар дайим Пәрвәрдигарниң алдиға бекитилигән сани вә нөвити билән хизмәттә туратти. □ ³² Улар жамаәт чедирини һәм муқәддәс җайни бақатти, шундақла өзлириниң Пәрвәрдигарниң өйидики хизмәттә болуватқан қериндашлири, йәни һарунниң әвлатлириға қарайтти.

24

Давут каһинларни нөвәт-гуруппиларға бөлиду

¹ һарун әвлатлириниң нөвәтчиликкә бөлүнүши төвәндикичә: һарунниң оғли Надаб, Абиһу, Әлиазар вә Итамар. ² Надаб билән Абиһу атисидин бурун өлүп кәткән һәм пәрзәнт көрмигән еди; шуңа Әлиазар билән Итамар каһинлиқни тутатти. ³ Давут вә Әлиазарниң әвлатлиридин Задок вә Итамарниң әвлатлиридин Ахимәләк уларниң қериндашлирини гуруппиларға бөлүп, вәзиписи бойичә ишқа қойди;

□ **23:31** «Йәнә шабат күни, һәр йеңи айда, шуниңдәк бекитилгән һейт-байрамларда сунулидиған барлиқ көйдүрмә қурбанлиқларға мәсәул еди» — Лавийлар өзлири қурбанлиқларни сунмайтти, бирақ уларни тәйярлашқа мәсәул еди.

⁴ Әлиазарниң әвлатлиридин жәмәт беши болғанлар Итамарниң әвлатлиридин жәмәт беши болғанлардин көп экәнлигини билип, уларни шуниңға асасән айрип нөвәт-гуруппиларға бөлди. Әлиазарниң әвлатлиридин жәмәт беши болғанлар он алтә киши еди, Итамарниң әвлатлиридин жәмәт беши болғанлар сәккиз киши еди; ⁵ улар чәк ташлаш йоли билән тәңшәп нөвәт-гуруппиларға бөлүнди. Шундақ қилип муқәддәсханидики ишларға мәсәул болғанлар вә Худаниң алдидики ишларға мәсәул болғанлар һәм Әлиазарниң әвлатлиридинму һәм Итамарниң әвлатлиридинму болди. □ ⁶ Лавий Нәтанәлниң оғли Шемая катип болса падиша, әмәлдарлар, каһин Задок, Абиятарниң оғли Ахимәләк, шундақла каһинларниң вә Лавийларниң жәмәт башлиқлири алдида уларниң исмини пүтүп қойди. Әлиазарниң әвлатлири ичидин бир жәмәт талланди, андин Итамарниң әвлатлири ичидинму бир жәмәт талланди.

⁷ Биринчи чәк Йәһоярибқа, иккинчи чәк Йәдаяға, ⁸ үчинчи чәк һаримға, төртинчи чәк Сеоримға, ⁹ бәшинчи чәк Малкияға, алтинчи чәк Мияминға, ¹⁰ йәттинчи чәк һаккозға, сәккизинчи чәк Абияға, ¹¹ тоққузинчи чәк Йәшуаға, онинчи чәк Шеканияға, ¹² он биринчи чәк Әлияшибқа, он иккинчи чәк Якимға, ¹³ он үчинчи чәк һуппаға, он төртинчи чәк Йәшәбаабқа, ¹⁴ он бәшинчи чәк Билгаһқа, он алтинчи чәк Иммергә, ¹⁵ он йәттинчи чәк һезирға,

□ **24:5** «муқәддәсханидики ишларға мәсәул болғанлар» — бәлким ибадәтханидики ишларни көрситиду; «Худаниң алдидики ишларға мәсәул болғанлар» болса бәлким сот-сорақ ишлириға мәсәул еди. Әлиазар вә Итамар дегән икки жәмәттин икки хил вәзипини үстигә алғанлар бар еди.

он сәккизинчи чәк һаппизәзгә, ¹⁶ он тоққузинчи чәк Питанияға, жигирминчи чәк Йәһәзкәлгә, □ ¹⁷ жигирмә биринчи чәк Яқинға, жигирмә иккинчи чәк Гамулға, ¹⁸ жигирмә үчинчи чәк Делаяға, жигирмә төртинчи чәк Маазияға чиқти. ¹⁹ Мана бу уларниң хизмәт тәртиви; бу Израилниң Худаси Пәрвәрдигар уларниң атиси һарунниң вастиси билән буйруған низам бойичә, Пәрвәрдигарниң өйигә кириш нөвити еди.

Лавийниң башқа әвлатлириниң вәзиписи

²⁰ Лавийниң қалған әвлатлири мунулар: Амрамниң әвлатлиридин Шубайәл; Шубайәлниң әвлатлири ичидә Йәһдея бар еди. ²¹ Рәһабияға кәлсәк, униң оғуллири, жүмлидин тунжа оғли Йишия бар еди. ²² Изһарниң оғуллири ичидә Шеломот; Шеломотниң оғуллири ичидә Жаһат бар еди. ²³ һебронниң оғуллири: тунжа оғли Йәрия, иккинчиси Амария, үчинчиси Яһазийәл, төртинчиси Жәкамиям еди. □ ²⁴ Уззийәлниң оғуллири: Микаһ; Микаһниң оғуллиридин Шамир бар еди. ²⁵ Микаһниң иниси Исшия еди; Йисшияниң оғуллири ичидә Зәкәрия бар еди. ²⁶ Мәрариниң оғуллири: Маһли вә Муши; Язияниң оғли Бено еди. □ ²⁷ Мәрариниң оғли Язиядин болған әвлатлири Бено, Шоһам, Заккур вә Ибри бар еди. ²⁸ Маһлиниң оғли Әлиазар еди; Әлиазарниң оғли йоқ еди. ²⁹ Кишкә

□ **24:16** «Йәһәзкәл» — Әзакиял дегән исминиң башқа бир шәкли. □ **24:23** «Һебронниң оғуллири» — бәзи кона көчүрмиләрдә пәкәт «униң оғуллири» дейилиду. Лекин 23:19ни көрүң. □ **24:26** «Мәрариниң оғуллири: Маһли вә Муши; Язияниң оғли Бено еди» — бу әйәтниң башқа бир нәччә хил тәрҗимилири бар.

кәлсәк, униң оғуллири ичидә Йәраһмийәл бар еди.
³⁰ Мушиниң оғуллири Маһли, Едәр вә Йәримот еди.
 Жуқириқиларниң һәммиси Лавийниң әвлатлири
 болуп, жәмәтлири бойичә пүтүлгән еди. ³¹ Уларму
 уларниң қериндашлири һарунниң әвлатлириға
 охшаш, Давут падиша, Задок, Ахимәләк вә шуниндәк
 каһинлар вә Лавийларниң жәмәт башлиқлириниң
 алдида чәк тартти; һәр қайси жәмәт башлири вә
 уларниң туққанлиридин әң кичиклириму охшашла
 чәк тартти.□

25

Давут нәғмичиләрни тәшкил қилиду

¹ Давут билән қошунниң сәрдарлири Асаф, һеман
 вә Йәдунларниң оғуллириғиму вәзипә жүкләп,
 уларни чилтар, тәмбур вә жаң-жаңлар челип,
 бешарәт бериш хизмитигә қойди. Улардин
 вәзипигә қоюлғанларниң сани төвәндикичә:

² Асафниң оғуллиридин Заккур, Йүсүп, Нитания вә
 Ашарилаһ бар еди; Асафниң оғуллириниң һәммиси
 Асафниң көрсәтмисигә қарайтти; Асаф падишаниң
 көрсәтмиси бойичә бешарәт берип сөzlәйтти.

³ Йәдунға кәлгәндә, униң Гәдалиә, Зери, Йәшәя,
 Шимәй, һашабия вә Маттитияһ дегән алтә оғли
 болуп, атиси Йәдунниң көрсәтмисигә қарайтти.

□ **24:31** «Уларму уларниң қериндашлири һарунниң әвлатлириға
 охшаш,... һәр қайси жәмәт башлири вә уларниң туққанлиридин
 әң кичиклириму охшашла чәк тартти.» — мошу қалған
 Лавийларниң немә вәзипилири барлиғи мошу йәрдә ениқ
 ейтилмайдү.

Йәдутун Пәрвәрдигарға тәшәккүр ейтип мәдһийә оқуш үчүн чилтар челип бешарәт берәтти. □

⁴ Һеманниң болса, униң Буккия, Маттания, Уззийәл, Шәбуйәл, Йәримот, һанания, һанани, Әлията, Гиддалти вә Ромамти-Езәр, Йошбикаша, Маллотти, Һотир вә Махазиот дегән оғуллири бар еди.

⁵ Буларниң һәммиси Һеманниң оғуллири болуп, Худаға болған мәдһийисини яңритиш үчүн қоюлған (Һеман болса падишаға Худаниң сөз-каламини йәткүзидиған алдин көргүчи еди); Худа Һеманға он төрт оғул, үч қиз ата қилған еди. □

⁶ Буларниң һәммиси атилириниң башламчилиғида болуп, Пәрвәрдигарниң өйидә нәғмә-нава қилиш үчүн, жаң-жаң, тәмбур вә чилтар челип Худаниң өйидики вәзиписини өтәйтти. Асаф, Йәдутун вә Һеман бу *ушларда* падишаниң көрсәтмисигә қарайтти. □ ⁷ Улар вә уларниң қериндашлириниң сани жәмий икки йүз сәксән сәккиз еди (улар һәммиси Пәрвәрдигарни мәдһийиләш нәғмә-навалиғида алаһидә тәрбийә

□ **25:3 «Гәдалия, Зери, Йәшәя, Шимәй, һашабия вә Маттитияһ»** — бәзи кона көчүрмиләрдә «Шимәй» дегән исим йоқап кәткән.

□ **25:5 «Худаға болған мәдһийисини яңритиш»** — ибрания тилида «мүңгүзни (яки бурғини) көтириш» дегән сөzlәр билән ипадилиниду. Мүңгүз болса адәмниң (яки Худаниң) улуқлуғини көрситиду. «Худаға болған мәдһийисини яңритиш» — Һеманниң қизлириму бу мәдһийә хизмитидә еди. Толуқ әйәтниң башқа бир хил тәржимиси: «Буларниң һәммиси Һеманниң оғуллири болуп, Худаниң Һеманға болған сөз-калами бойичә униң иззәт-һөрмитини көтириш үчүн униңға берилгән еди (Һеман болса падишаниң алдин көргүчиси еди); Худа Һеманға он төрт оғул, үч қиз ата қилған еди». □ **25:6 «Буларниң һәммиси атилириниң башламчилиғида болуп...»** — «ателири» Асаф, Йәдутун вә Һемандин ибарәт. Асаф вә Һеманлар һәр бири Зәбурдики нәччә күйләрни язған (мәсилән 49-, 72-81-күй, 87-күй. Йәдутун 38-, 61- вә 76-күйдә тилға елиниду).

көргән, күй ейтишқа уста еди). ⁸ Булар чоң-кичигигә, устаз-шагиртлигига қаримай һәммиси бирдәк чәк тартип гуруппиларға бөлүнгән еди.

Жигирмә төрт мәдһийиләш гурупписи

⁹ Биринчи чәк Асафниң оғли Йүсүпкә, иккинчи чәк Гәдалиәғә чиқти; у, униң инилири вә оғуллири болуп жәмий он икки киши еди; □ ¹⁰ үчинчи чәк Заккурға чиқти; у, униң оғуллири вә инилири болуп жәмий он икки киши еди; ¹¹ төртинчи чәк Изриға чиқти; у, униң оғуллири вә инилири болуп жәмий он икки киши еди; □ ¹² бәшинчи чәк Нәтанияға чиқти; у униң оғуллири вә инилири болуп жәмий он икки киши еди; ¹³ алтинчи чәк Буккияға чиқти; у, униң оғуллири вә инилири болуп он икки киши еди; ¹⁴ йәттинчи чәк Йәшариләһкә чиқти; у, униң оғуллири вә инилири болуп жәмий он икки киши еди; □ ¹⁵ сәккизинчи чәк Йәшәяға чиқти; у, униң оғуллири вә инилири болуп жәмий он икки киши еди; ¹⁶ тоққузинчи чәк Маттанияға чиқти; у, униң оғуллири вә инилири болуп жәмий он икки киши еди; ¹⁷ онинчи чәк Шимәйгә чиқти; у, униң оғуллири вә инилири болуп жәмий он икки киши еди; ¹⁸ он биринчи чәк Азарәлгә чиқти; у вә униң оғуллири, инилири болуп жәмий он икки киши еди; □ ¹⁹ он иккинчи чәк һасабияға чиқти; у, униң оғуллири вә инилири болуп жәмий он икки киши еди; ²⁰ он үчинчи чәк Шубайәлгә чиқти; у, униң

□ **25:9** «униң инилири» — яки «униң қериндашлири». 10-18-айәтләрдик «инилири»му шундақ. □ **25:11** «Изри» — яки «Зери» (25:3ни көрүң). □ **25:14** «Йәшариләһ» — яки «Ашариләһ» (25:2ни көрүң). □ **25:18** «Азарәл» — яки «Уззийәл» (25:4ни көрүң).

оғуллари вә инилари болуп жәмий он икки киши еди; ²¹ он төртинчи чәк Маттитияһқа чиқти; у, униң оғуллари вә инилари болуп жәмий он икки киши еди; ²² он бәшинчи чәк Йәримотқа чиқти; у, униң оғуллари вә инилари болуп жәмий он икки киши еди; ²³ он алтинчи чәк Һананияға чиқти; у, униң оғуллари вә инилари болуп жәмий он икки киши еди; ²⁴ он йәттинчи чәк Йошбикашаға чиқти; у, униң оғуллари вә инилари болуп жәмий он икки киши еди; ²⁵ он сәккизинчи чәк Һананиға чиқти; у, униң оғуллари вә инилари болуп жәмий он икки киши еди; ²⁶ он тоққузинчи чәк Маллотиға чиқти; у, униң оғуллари вә инилари болуп жәмий он икки киши еди; ²⁷ жигирминчи чәк Әлиятаға чиқти; у, униң оғуллари вә инилари болуп жәмий он икки киши еди; ²⁸ жигирмә биринчи чәк Һотирға чиқти; у, униң оғуллари вә инилари болуп жәмий он икки киши еди; ²⁹ жигирмә иккинчи чәк Гиддалтиға чиқти; у, униң оғуллари вә инилари болуп жәмий он икки киши еди; ³⁰ жигирмә үчинчи чәк Махазиотқа чиқти; у, униң оғуллари вә инилари болуп жәмий он икки киши еди; ³¹ жигирмә төртинчи чәк Ромамти-Езәргә чиқти; у, униң оғуллари вә инилари болуп жәмий он икки киши еди.

26

Дәрвазивәнләрниң гуруппилиниши

¹ Дәрвазивәнләрниң гуруппилиниши төвәндикидәк болди: Корәһ жәмәтидикиләрдин Асафниң әвлатлири ичидә Корәниң оғли Мәшәләмия бар еди. ² Мәшәләмияниң бир нәччә оғли болуп,

тунжиси Зәкәрия, иккинчиси Йәдияйәл, үчинчиси Зәбадия, төртинчиси Ятнийәл, ³ бәшинчиси Елам, алтинчиси Йәһоһанан, йәттинчиси Әлйойинай еди. ⁴ Обәд-Едомниң оғуллири: тунжа оғли Шемая, иккинчиси Йәһозабад, үчинчиси Йоаһ, төртинчиси Сакар, бәшинчиси Нәтанәл, ⁵ алтинчиси Аммийәл, йәттинчиси Иссакар, сәккизинчиси Пеултай; дәрвәқә Худа Обәд-Едомға бәхит-саадәт ата қилған еди. ⁶ Униң оғли Шемаяму бир нәччә оғул пәрзәнт көргән болуп, һәммиси ата жәмәти ичидә йолбашчи еди, чүнки улар батур әзимәтләр еди. □ ⁷ Шемаяниң оғуллири: Отни, Рефайәл, Обәд вә Әлзабад еди. Әлзабадниң инилири Елиху билән Сәмакияниң иккиси батур еди. ⁸ Буларниң һәммиси Обәд-Едомниң әвлатлири болуп, улар вә уларниң оғуллири, қериндашлириниң һәммиси Худаниң хизмитидә қолидин иш келидиған адәмләр еди. Обәд-Едомниң әвлади жәмий атмиш икки адәм еди. ⁹ Мәшәләмияниң оғуллири вә қериндашлири бар еди; һәммиси батур болуп, жәмий он сәккиз адәм еди. ¹⁰ Мәрариниң әвлади болған Хосаһниң бир нәччә оғли бар еди, чоң оғли Шимри (Шимри әслидә тунжа оғул болмисиму, атиси уни чоң оғул қилип тиклигән), ¹¹ иккинчи оғли һилқия, үчинчиси Тәбалия, төртинчиси Зәкәрия еди. Хосаһниң оғуллири вә қериндашлири жәмий болуп он үч адәм еди. ¹² Жуқириқиларниң һәммиси жәмәт башлири бойичә дәрвазивәнләрниң гуруппиларға бөлүнүши еди; уларниң һәммисигә қериндашлири билән биллә Пәрвәрдигарниң өйидики хизмәт вәзиписи тапшурулған еди. ¹³ Улар, мәйли чоң болсун

□ **26:6 «улар батур әзимәтләр еди» — яки «улар мөтивәрләр еди».**

яки кичик болсун, өз жәмәти бойичә чәк тартип һәр бир дәрвазиға бәлгүләнди. ¹⁴ Шәрқий дәрвазида дәрвазивәнлик қилишқа чәк чиққини Шәләмия болди; андин улар униң оғли Зәкәрия (ақиланә мәслиһәтчи еди) үчүн чәк тартти; униңға шималий дәрвазиниң дәрвазивәнлик чеки чиқти.

¹⁵ Жәнубий дәрвазиниң чеки Обәд-Едомға чиқти. Униң оғуллари амбар-ғәзниләргә мәсәул болди.

¹⁶ Шуппим билән Хосаһқа ғәрбий дәрвазиниң вә шуниңдәк даван йолидики Шалләкәт дәрвазисиниң чеки чиқти; дәрвазивәнләр яндишип туратти.

□ ¹⁷ Шәрқий дәрвазиға һәр күни алтә Лавий дәрвазивән мәсәул еди; шималий дәрвазиға һәр күни төрт адәм, жәнубий дәрвазиға һәр күни төрт адәм мәсәул еди; амбар-ғәзниләрниң һәр биригә икки адәм бир гуруппа болуп қарайтти.

¹⁸ Ғәрип тәрәптики дәһлизниң алдидики йолда төрт киши, дәһлизниң өзидә икки киши пасибанлиқ қилатти. ¹⁹ Йоқуридики кишиләр дәрвазивәнләрниң гуруппилиниши болуп, Корәһниң вә Мәрариниң әвлатлиридин еди.

Муқәддәс өйниң ғәзнисини башқуридиған Лавийлар

²⁰ Уларниң башқа Лавий қериндашлиридин Худаниң өйидики ғәзниләрни вә муқәддәс дәп беғишланған буюмлар ғәзнисини башқурушқа Ахияһ қоюлди. □

²¹ Гәршон жәмәтидики Ладанниң әвлатлиридин, Гәршоний Ладан жәмәтигә йолбашчи болғини: Жәһийәли еди; □ ²² Жәһийәлиниң оғуллари Зетам

□ **26:16** «дәрвазивәнләр яндишип туратти» — яки «дәрвазивәнләр удулму удул туратти». □ **26:20** «Лавий қериндашлири» — яки «Лавийлардин болған Ахияһ». □ **26:21**

«Ладан» — йәнә «Либни» дейилиду, «Жәһийәли» йәнә «Жәһийәл» дәпму атилиду (6:17, 23:7).

билән униң иниси Йоел еди; улар Пәрвәрдигарниң өйидики ғәзниләргә мәсәул еди.

²³ Амрам жәмәти, Изһар жәмәти, һеброн жәмәти вә Уззийәл жәмәтидикиләргә *вәзипигә* қоялды:

²⁴ Мусаниң нәвриси, Гәршомниң оғли Шибуәл баш ғәзничи болди.

²⁵ Униң Әлиезәрдин болған қериндашлири: Әлиезәрниң оғли Рәһабия,

Рәһабияниң оғли Йәшәя, Йәшәяниң оғли Йорам, Йорамниң оғли Зикри, Зикриниң оғли Шеломит

еди. ²⁶ Мошу Шеломит билән униң қериндашлири муқәддәс дәп беғишланған буюмлар сақлинидиған

барлиқ ғәзниләрни башқуратти; бу буюмларни әслидә Давут падиша, жәмәт башлиқлири, миң

бешилар, йүз бешилар вә қошун сәрдарлири беғишлиған еди.

²⁷ Улар жәңғаһларда булаң-талаң қилип кәлгән мал-мүлүкләрдин вә олжідин Пәрвәрдигарниң өйини пухта қилишқа беғишлиған

еди. □ ²⁸ Буларниң ичидиму алдин көргүчи Самуил, Кишниң оғли Саул, Нәрниң оғли Абнәр вә Зәруияниң

оғли Йоаблар муқәддәс дәп айриған нәрсиләр бар еди; барлиқ муқәддәс дәп айрилған нәрсиләрни

Шеломит билән униң қериндашлири башқуратти.

Мәнсәпкә қоялған вә һаким болған Лавийлар

²⁹ Изһар жәмәтидин Кенания вә униң оғуллири муқәддәс өйниң сиртида Исраилда мәнсәпдар вә сотчилар қилип қоялды.

³⁰ һеброн жәмәтидин һашабия вә униң қериндашлири, һәммиси батур болуп, Иордан дәриясиниң ғәрбий тәрипидә Исраилда мәнсәп тутуп, Пәрвәрдигарниң хизмитигә вә падишаниң

□ **26:27** «пухта қилишқа» — яки «ремонт қилишқа».

ишлириға мәсәул болушқа қоюлған. Улар җәмий бирмиң йәттә йүз киши еди. ³¹ Һеброн җәмәти ичидә, җәмәтницә нәсәбнамиси бойичә Йәрия җәмәт беши еди. Давутницә сәлтәнитиниң қириқинчи жили нәсәбнамиләрни тәкшүрүш арқилиқ Гилеадниң Язәр дегән йеридә бу җәмәттинму батур әзимәтләр тепилди. ³² Йәрияниң қериндашлиридин йәнә җәмий болуп икки миң йәттә йүз киши бар еди; уларниң һәммиси батур болуп, шу җәмәт башлири еди; падиша Давут уларни Рубән қәбилиси, Гад қәбилиси вә Манассәһ йерим қәбилисидики Худаға вә падишаниң хизмитигә даир барлиқ ишларни башқурушқа қойди.

27

Исраилниң һәрбий тәшкилати

¹ Төвәндикиләр Исраиллар ичидә падишаниң хизмитидә һәрбий қисимларға мәсәул болған һәр қайси җәмәт башлири, миң беши, йүз беши вә барлиқ мәнсәпдарлар еди. Улар саниға қарап қисимларға бөлүнгән еди. Улар һәр жили ай бойичә нөвәтлишип туратти, һәр қисимда жигирмә төрт миң адәм бар еди.

² Биринчи айдикки биринчи нөвәтчи қошунға Забдийәлниң оғли Яшобиям мәсәул болған, униң әшу қисмида жигирмә төрт миң адәм бар еди.

³ У Пәрәз әвлатлиридин болуп, биринчи айдикки әшу қошун қисминиң сәрдарлирини башқуратти.

⁴ Иккинчи айдикки нөвәтчи қошунға мәсәул киши Аһоһлуқ Додай болуп, униң қошуниниң орунбасар сәрдари Миклот бар еди; бу қисимда жигирмә

төрт миң адәм бар еди. ⁵ Үчинчи айдик иҫә үчинчи нөвәтчи қошунниң сәрдари каһин Йәһояданиң оғли Беная еди; у униң әшу қошунига баш болуп, униңда жигирмә төрт миң адәм бар еди. ⁶ Бу Беная «оттуз палван»ниң бири болуп, әшу оттуз адәмни башқуратти; униң қисмида йәнә униң оғли Аммизабад бар еди. ⁷ Төртинчи айдик иҫә төртинчи нөвәтчи қошунниң сәрдари Йоабниң иниси Асаһәл еди; униңдин кейин оғли Зәбадия униң орнини басти. Униң қисмида жигирмә төрт миң адәм бар еди. ⁸ Бәшинчи айдик иҫә бәшинчи нөвәтчи қошунниң сәрдари Израһлиқ Шамхут еди, униң қисмида жигирмә төрт миң адәм бар еди. ⁹ Алтинчи айдик иҫә алтинчи нөвәтчи қошунниң сәрдари Тәкоалиқ Иккәшниң оғли Ира еди, униң қисмида жигирмә төрт миң адәм бар еди. ¹⁰ Йәттинчи айдик иҫә йәттинчи нөвәтчи қошунниң сәрдари Әфраим әвлатлири ичидик иҫә Пилонлуқ һәләз болуп, униң қисмида жигирмә төрт миң адәм бар еди. ¹¹ Сәккизинчи айдик иҫә сәккизинчи нөвәтчи қошунниң сәрдари Зәраһ жәмәтидик иҫә Хушатлиқ Сиббикай болуп, униң қисмида жигирмә төрт миң адәм бар еди. □ ¹² Тоққузинчи айдик иҫә тоққузинчи нөвәтчи қошунниң сәрдари Бинямин қәбилисидик иҫә Анатотлуқ Абиәзәр болуп, униң қисмида жигирмә төрт миң адәм бар еди. ¹³ Онинчи айдик иҫә онинчи нөвәтчи қошунниң сәрдари Зәраһ жәмәтидик иҫә Нитофатлиқ Маһарай болуп, униң қисмида жигирмә төрт миң адәм бар еди. □ ¹⁴ Он биринчи айдик иҫә он биринчи нөвәтчи қошунниң сәрдари Әфраим қәбилисидик иҫә Пиратонлуқ Беная болуп, униң

□ **27:11** «Зәраһ» — яки «Зарһи». □ **27:13** «Зәраһ» — яки «Зарһи».

қисмида жигирмә төрт миң адәм бар еди. ¹⁵ Он иккинчи айдики он иккинчи нөвәтчи қошунниң сәрдари Отнийәл жәмәтидики Нитофатлиқ һәлдай болуп, униң қисмида жигирмә төрт миң адәм бар еди.

Исраилниң қәбилә башлиқлири

¹⁶ Исраилниң һәр қайси қәбилилирини идарә қилип кәлгәнләр төвәндикиләр: Рубәнийлар үчүн Зикриниң оғли Әлиезәр қәбилә башлиғи еди; Шимеонийлар үчүн қәбилә башлиғи Маакаһниң оғли Шәфатия; ¹⁷ Лавий қәбилиси үчүн Кәмуәлниң оғли һасабия қәбилә башлиғи еди; һарунийлар үчүн жәмәт беши Задок; ¹⁸ Йәһуда қәбилиси үчүн Давутниң акиси Елиху қәбилә башлиғи еди; Иссакарийлар үчүн Микаилниң оғли Омри қәбилә башлиғи еди; ¹⁹ Зәбулунийлар үчүн Обадияниң оғли Йишмая қәбилә башлиғи еди; Нафтали қәбилиси үчүн Азрийәлниң оғли Йәримот қәбилә башлиғи еди; ²⁰ Әфраимийлар үчүн Азазияниң оғли Һошия қәбилә башлиғи еди; Манассәһ йерим қәбилиси үчүн Пидаяниң оғли Йоел қәбилә башлиғи еди; ²¹ Гилеадта маһанлашқан Манассәһ йерим қәбилиси үчүн Зәкәрияниң оғли Иддо қәбилә башлиғи еди; Бинямин қәбилиси үчүн Абнәрниң оғли Ясийәл қәбилә башлиғи еди; ²² Дан қәбилиси үчүн Йәроһамниң оғли Азарәл қәбилә башлиғи еди. Жуқиридикиләр Исраил қәбилилири үчүн қәбилә башлиғи еди.

²³ Давут Исраиллар ичидә жигирмә яштин төвәнләрни тизимлимиған; чүнки Пәрвәрдигар Исраилларниң санини асмандики юлтуздәк көп қилимән дегән еди. ²⁴ Зәруияниң оғли Йоаб санини елишқа киришкән, лекин түгимигән; чүнки

мошу иш вәжидин Худаниң ғәзиви Исраилларниң бешиға яғдурулған; шу сәвәптин Исраилларниң сани «Давут падишаниң жилнамилири» дегән хатиригә киргүзүлмигән.

Падиша ордисидики мал-мүлүк вә иш-оқәтни башқурғучи әмәлдарлар

25 Падишаһниң амбар-ғәзнилирини башқурғучи Адийәлниң оғли Азмавәт еди; дала, шәһәр, йеза-кәнт вә мунарлардики амбар-ғәзниләрни башқурғучи Уззияниң оғли Йонатан еди. 26 Етиз-ерикларда терикчилик қилғучиларни башқурғучи Келубниң оғли Әзри еди; 27 Үзүмзарлиқларни башқурғучи Рамаһлиқ Шимәй; үзүмзарлиқлардики шарап амбарлирини башқурғучи Шифмилиқ Забди; 28 Шәфәләһ түзләңлигидики зәйтун вә үжмә дәрәқлирини башқурғучи Гәдәрлик Баалһанан еди; май амбарлирини башқурғучи Йоаш; □ 29 Шаронда беқилидиған кала падилирини башқурғучи Шаронлуқ Ситрай; жилғилардики кала падилирини башқурғучи Адлайниң оғли Шафат; 30 төгиләрни башқурғучи Исмаиллардин Обил; ешәкләрни башқурғучи Миронотлуқ Йәһдия; 31 қой падилирини башқурғучи Хагарлиқ Язиз еди. Буларниң һәммиси Давут падишаниң мал-мүлкини башқурғучи әмәлдарлар еди.

Давутниң муһим әмәлдарлири

□ 27:28 «Шәфәләһ түзләңлиги» — ибраний тилида «Шәфәләһ» — пәкәт бирла түзләңликни көрситиду, Йерусалимниң жәнубий тәрипигә жайлашқан.

³² Давутниң тағиси Йонатан мәслиһәтчи болуп, данишмән һәм Тәврат хәттатчиси еди; Хақмониниң оғли Йәһийәл падишаниң оғуллириниң устази еди. □ ³³ Аһитофәлму падишаниң мәслиһәтчиси еди; Арклиқ һушай падишаниң жан дости еди. ³⁴ Аһитофәлдин кейин Бенаяниң оғли Йәһояда билән Абиятар униң орниға мәслиһәтчи болди; Йоаб падишаниң қошун сәрдари еди.

28

Давут муқәддәс өй селиш арзусини жакалайду

¹ Давут Израилдики барлиқ әмәлдарларни, һәр қайси қәбилә башлиқлири, нөвәтлишип падишаниң хизмитини қилидиған қошун беши, миң беши, йүз беши, падиша вә шаһзадиләрниң барлиқ мал-мүлүк, чарва маллирини башқуридиған әмәлдарларни, шуниңдәк мәһрәм-ғождидарлар, палванлар вә барлиқ батур жәңчиләрни Йерусалимға чақиртип кәлди. □

² Падиша Давут орнидин туруп мундақ деди:

— И бурадәрлирим вә хәлқим, гепимгә қулақ селиңлар: Көңлүмдә Пәрвәрдигарниң әһдә сандуғи үчүн бир арамғаһ, Худайимизниң тәхтипәриси болидиған бир өй селиш арзум бар еди һәмдә уни селишқа тәйярлиқму көрүп қойған едим. ³ Лекин Худа маңа: «Сән Мениң налимға атап өй салсаң болмайду, чүнки Сән жәңчи, адәм өлтүрүп қан төккәнсән» деди. ⁴ Израилниң Худаси болған Пәрвәрдигар атамниң пүтүн жәмәтидин мени

□ **27:32 «Тәврат хәттатчиси»** — яки «Тәвратшунас» яки «катип».

□ **28:1 «мәһрәм-ғождидарлар»** — яки «мәһрәм-ағватлар».

әбәдил-әбәт Исраилға падиша болушқа таллиди; чүнки У Йәһудани йолбашчи болушқа таллиған; У Йәһуда жәмәти ичидә атамниң жәмәтини таллиған, атамниң оғуллири ичидә мәндин рази болуп, мени пүтүн Исраилға падиша қилип тиклигән; ⁵ мениң оғуллирим ичидин (Пәрвәрдигар дәрвәқә маңа көп оғул ата қилған) У йәнә оғлум Сулайманни Пәрвәрдигарниң падишалиғиниң тәхтигә олтирип, Исраилға һөкүмран болушқа таллиди.

⁶ У маңа: «Сениң оғлуң Сулайман болса Мениң өйүм вә һойлилимни салғучи болиду; чүнки Мән уни Өзүмгә оғул болушқа таллидим, Мәнму униңға ата болиман. ⁷ У Мениң әмир-бәлгүлимилиримгә бүгүнкидәк чиң туруп рияйә қилидиған болса, униң падишалиғини мәңгү мустәһкәм қилиман» дегән еди.

⁸ Шуңа бүгүн Пәрвәрдигарниң жамаити пүткүл Исраил хәлқиниң, шундақла Худайимизниң алдида шуни *ейтимән*: — Бу яхши жутқа егидарчилик қилиш үчүн вә кәлгүсидә балилириңларға мәңгүлүк мирас қилип қалдуруш үчүн, силәр Худайиңлар Пәрвәрдигарниң барлиқ әмирлирини издәп тутуңлар.

⁹ — И, сән оғлум Сулайман, атаңниң Худаси болған Пәрвәрдигарни бил, сап дил вә пидакарлиқ билән Униң хизмитидә болғин. Чүнки Пәрвәрдигар жими адәмниң көңлини көзитип туриду, барлиқ ой-нийәтлирини пәриқ етиду. Сән Уни издисәң, У Өзини саңа тапқузиду; Униңдин тенип кәтсәң, сени мәңгү үзүп ташлайду. ¹⁰ Әнди сән көңүл қойғин, Пәрвәрдигар муқәддәсхана қилиш үчүн бир өйни селишқа сени таллиди; батур бол, уни ада қил!».

Давут муқәддәсханиниң лайиһиси тоғрисида Сулайманға көрситиду

11 Давут муқәддәсһаһниң дәһлизи, ханилири, ғәзнилири, балиханилири, ички өйлири вә кафарәт тәхтидики өйиниң лайиһисиниң һәммисини оғли Сулайманға тапшурди; □ 12 Худаниң Роһидин тапшурувалғини бойичә у Пәрвәрдиғарниң өйиниң һойлилири, төрт әтрапидики кичик өйләр, муқәддәсханидики хәзинләр, муқәддәс дәп беғишланған буюмлар қоюлидиган ғәзниләрниң лайиһилирини қалдурмай униңға көрсәтти. □ 13 Йәнә каһинлар билән Лавийларниң гуруппилиниши, Пәрвәрдиғарниң өйидики һәр хил вәзипиләр, шуниңдәк Пәрвәрдиғарниң өйигә еһтияжлиқ барлиқ әсваплар тоғрисидики бәлғүлимиләрни көрсәтти; 14 вә һәр хил ишларға керәклик алтун әсвапларни яситишқа кетидиган алтун, һәр хил ишларға керәклик күмүч әсвапларни яситишқа кетидиган күмүч, 15 алтун чирақданларға, уларға тәвә алтун чирақларға, йәни һәр бир чирақдан вә чирақларға кетидиган алтун; күмүч чирақданларға, йәни һәр бир чирақдан вә шуниңға тәвә чирақлар үчүн кетидиган күмүчни тапшуруп бәрди. У һәр бир чирақданға ишлитиш орниға қарап керәклигини бәрди; 16 нан тизидиган алтун ширәләрни яситишқа, йәни һәр бир ширә үчүн

□ **28:11 «кафарәт тәхти»** — яки «рәһим тәхти», «рәһимһаһ». «Мис.» 25:17-22ни көрүң. **«кафарәт тәхтидики өйи»** — ибадәтханиниң әң ичкиридики өй болуп, йәнә «әң муқәддәс жай» дәп атилиду. □ **28:12 «Худаниң Роһидин тапшурувалғини бойичә...»** — избранный тилида «Роһтин тапшурувалғини бойичә...». Бизниңчә «Роһ» мошу йәрдә чоқум Худаниң Роһини көрситиду. Демәк, муқәддәсһаһниң барлиқ нусхилири вә ишлири Худаниң көрсәтмилири билән болди.

керәклик алтун бәрди; күмүч ширәләрни ясотишқа керәклик күмүч бәрди; ¹⁷ вилка-илмәкләр, тәхсә-пиялә вә чөгүнләрни ясашқа, алтун чиниләр, йәни һәр хил чинини ясашқа керәклик болған сап алтун бәрди; күмүч чиниләрни ясашқа, йәни һәр бир чинә үчүн керәклик күмүч бәрди; ¹⁸ хушбуйгаһ ясашқа керәклик есил алтун бәрди. У йәнә қанатлирини керип Пәрвәрдигарниң әһдә сандугини йеппи туридиған алтун керублар қарайдиған *кафарәт* тәхтиниң нусхисини тапшуруп бәрди. □
¹⁹ «Буларниң һәммиси, Пәрвәрдигар Өз қолини үстүмгә қойғанда маңа көрсәткән барлиқ нусха-әндириләр болғачқа, мән йезип қойдум» деди Давут.

Давут Сулайманға давамлиқ несихәт қилиду

²⁰ Давут йәнә оғли Сулайманға: «Сән батур вә жасарәтлик бол, буни ада қил; қорқма, алақзадиму болуп кәтмә; чүнки Пәрвәрдигар Худа, мениң Худайим сениң билән биллә болиду; таки Пәрвәрдигарниң өйидики кейинки ибадәт хизмити үчүн тәйярлиқ ишлири түгигәнгә қәдәр У сәндин һеч айрилмайду яки ташлапму қоймайду. ²¹ Қара, Худаниң өйидики барлиқ хизмитини бежиридиған каһинлар вә Лавийларниң гуруппилири тәйяр туриду; сениң йениңда һәр хил һүнәргә уста, һәр

□ **28:18** «...хушбуйгаһ ясашқа керәклик есил алтун бәрди» — бу 14-18-айәтләрдики «бәрди... бәрди.. бәрди» тоғрилиқ; Давут падиша Сулайманға (1) һәр бир нәрсә үчүн қанчилик алтун-күмүч керәк болғанлиғини көрсәтти; (2) әмәлийәттә қанчилик керәк болса шуни бәрди, дегән мәнидә. Бизниңчә иккинчи вариант тоғридур. 29:2ни көрүң. **«кафарәт тәхти»** — башқа бир хил тәржимиси «һарву». Лекин мошу йәрдә чоқум әң муқәддәс жайдики рәһимгаһ (кафарәт тәхти)ни көрситиду.

бир хизмәткә тәйяр турған һүнәрвәнләрму разилиқ билән туриду; униң үстигә әмәлдарлар вә барлиқ хәлиқ сениң әмриңни күтиду» деди.

29

Давут вә халайиқниң Худаниң өйи үчүн бегишлиғанлири

¹ Давут пүткүл җамаәткә сөз қилип мундақ деди:

— Худа Өзи таллиған оғлум Сулайман теһи яш, бир юмран көчәт, халас, бу қурулуш болса толиму чоң; чүнки бу муқәддәс орда инсан үчүн әмәс, бәлки Пәрвәрдиғар Худа үчүн ясилиду.

² Мән Худайимниң өйи үчүн пүтүн күчүмни чиқирип, алтун билән ясилидиғанлириға алтун, күмүч билән ясилидиғанлириға күмүч, мис билән ясилидиғанлириға мис, төмүр билән ясилидиғанлириға төмүр, яғач билән ясилидиғанлириға яғач тәйярлап қойдум; йәнә ақ һеқиқ, көзлүк яқут, рәңлик таш вә һәр хил есил ташларни, йәнә наһайити көп мәрмәрни жиғип қойдум. □

³ Мән Худайимниң өйидин сөйүнидиғанлиғим үчүн Худайимниң өйини селишқа тәйярлиған барлиқ нәрсиләрдин башқа, өзүмниң тәәлуқатидин алтун-күмүчләрни Худайимниң өйигә атидим; ⁴ йәни өйниң тамлирини қаплаш үчүн Офир алтунидин үч миң талант, сап күмүчтин йәттә миң талант тәқдим қилдим; □

□ **29:2** «көзлүк яқут» — яки «сүрмә». □ **29:4** «Офир» — алтун чиқидиған даңлиқ җай. «талант» — бир талант 30.6 килограм болуши мүмкин; шуңа 3000 талант алтун 101 тонна болиду, 7000 талант күмүч 235 тонна болуши мүмкин.

⁵ алтундин ясилидиғанлириға алтун, күмүчтин ясилидиғанлириға күмүч вә һүнәрвәнләрниң қоли билән һәр хил ясилидиғанлириға керәк болғинини тәқдим қилдим. Бүгүн йәнә кимләрниң Пәрвәрдигарға бир немә атиғуси бар?».

⁶ Шунинң билән Исраил қәбилилиридики һәр қайси жәмәт башлири, қәбилә башлиқлири, миң беши, йүз беши вә падишаниң ишлириға мәсәул болған ғождидарларму беғишлашқа киришти. ⁷ Улар Худаниң өйидики ибадәт хизмәтлири үчүн бәш миң талант алтун вә он миң дарик алтун, он миң талант күмүч, он сәккиз миң талант мис вә бир йүз миң талант төмүр тәқдим қилди. □ ⁸ Якути барлар якутни Пәрвәрдигарниң өйиниң ғәзнисигә, йәни Гәршоний Йәһийәлниң қолиға тапшурди. ⁹ Халайиқ кишиләрниң мундақ өз ихтиярлиғи билән тәқдим қилғанлиқлиридин хошал болуп кетишти; чүнки улар чин қәлбидин Пәрвәрдигарға тәқдим қилишқан еди. Давутму аламәт хуш болди.

Давут Пәрвәрдигарға һәмдусана оқуйду

¹⁰ Шуңа Давут пүткүл жамаәт алдида Пәрвәрдигарға тәшәккүр-мәдһийә ейтип мундақ деди:

— «Аһ Пәрвәрдигар, бовимиз Исраилниң Худаси, Сән әбәдил-әбәткичә һәмдусанаға лайиқсән. ¹¹ И Пәрвәрдигар, улуклуқ, күч-қудрәт, шан-шәрәп, шану-шәвкәт вә һәйвәт Саңа мәнсуптур; асмандики вә йәрдики бар-йоқи Сениңкидур; и Пәрвәрдигар, падишалиқ Сениңкидур, һәммидин үстүн болған

□ **29:7 «талант ... дарик...»** — бир талант 30.6 килограм болуши мүмкин; бир дарик бәлким 8-9 грам еди. Шундақ болғанда, алтундин 168 тонна һәм 80-90 килограм, күмүчтин 336 тонна, мистин 606 тонна, төмүрдин 3365 тонна тәқдим қилди.

идарә қилғучисән. ¹² Дөләт билән иззәт Сениңдинла келиду, Сән һәммигә һөкүмдарсән. Күч билән қудрәт Сениң қолунда; һәр кимни улук вә қудрәтлик қилиш пәкәт қолундиндур. ¹³ Әнди, аһ Худайимиз, биз Саңа тәшәккүр оқуймиз, шан-шәрәплик намиңға мәдһийә оқуймиз!

¹⁴ Мана мошундақ өзлүгүмиздин тәқдим қилалайдиған болған мән ким едим, хәлқим немә еди? Чүнки барлиқ нәрсә Сәндин келиду, биз пәкәт Өз қолундин кәлгинидин Өзүңгә қайтурдуқ, халас!

¹⁵ Биз Сениң алдинда яқа жутлуқлар, барлиқ ата-бовилиримизға охшаш мусапирмиз, халас; йәр йүзидики күнлиримиз гоя бир сайә, үмүтсиз өткүзүлиду. □ ¹⁶ И Худайимиз Пәрвәрдигар,

биз Сениң намиңға атап өй селишқа тәйярлап жиққан бу байлиқ-дунияниң һәммиси Сениң қолундин кәлгән, әсли Сениңкидур. ¹⁷ И Худайим, шуни билимәнки, Сән инсанниң қәлбини синап, дуруслуқтин хурсән болисән; мән болсам дурус қәлбимдин буларни ихтиярән тәқдим қилдим; вә бу йәрдә һазир турған хәлқиңниңму Саңа тәқдим қилғинини хошал-хурамлиқ билән көрдүм. ¹⁸ И Пәрвәрдигар, ата-бовилиримиз болған Ибраһим, Исақ вә Исраилниң Худаси, Өз хәлқиңниң көңлидики бундақ ой-нийәтни мәңгү мустәһкәм қилғайсән, көңлини Өзүңгә тартқузғайсән! ¹⁹ Оғлум Сулайманға Сениң әмирлириң, ағаһ-гувалиқлириң вә бәлгүлимилириңни тутуп, һәммини ада қилип, мән һазирлап қойғанлиримни ишлитип ордини ясашқа дурус бир қәлб бәргәйсән».

□ **29:15** «йәр йүзидики күнлиримиз гоя бир сайә, үмүтсиз өткүзүлиду» — «үмүтсиз өткүзүлиду» бәлким бу дуняға болған үмүтсизлики билдүриду.

Жамаат Пәрвәрдигарға ибадәт қилиду

20 Давут пүтүн жамаәткә: «Силәр Худайиңлар болған Пәрвәрдигарға тәшәккүр-һәмдусана оқуп мәдһийиләңлар!» девиди, пүтүн жамаәт ата-бовилириниң Худаси болған Пәрвәрдигарға тәшәккүр-мәдһийә оқуп сәждә қилди; улар Пәрвәрдигар һәм падиша алдида баш урди.

21 Этиси улар Пәрвәрдигарға атап қурбанлиқлар вә көйдүрмә қурбанлиқларни кәлтүрди; шу күни улар миң буқа, миң қочқар, миң қозини шарап һәдийәлири билән қошуп тәқдим қилди, шундақла йәнә пүтүн Исраил үчүн нурғун қурбанлиқларни тәқдим қилди.□

Хәлиқ Сулайманни тәхткә олтарғузуп падиша қилиду

22 Улар шу күни Пәрвәрдигарниң алдида аламәт хошал болуп ғизаланди. Улар Давутниң оғли Сулайманни иккинчи қетим падиша тикләш мурасими өткүзди; уни Пәрвәрдигарниң алдида шаһ болушқа, Задокни каһин болушқа мәсиһ қилди.□

23 Шуниндин кейин Сулайман Пәрвәрдигарға тәвә тәхткә олтирип, атиси Давутниң орниға падиша болди вә интайин раваж тапти; пүткүл Исраил хәлқи униңға итаәт қилди. 24 Барлиқ әмәлдарлар, палванлар вә шундақла падиша Давутниң оғуллириниң һәммиси Сулайманға

□ **29:21** «улар Пәрвәрдигарға атап қурбанлиқлар ... кәлтүрди;» — мошу йәрдә «қурбанлиқлар» бәлким «енақлиқ қурбанлиқлири»ни көрстиду; һәм сунғучиниң өзи, һәмраһлири һәм каһинларму униңдин бир қисмини йейәләйтти. □ **29:22** «Улар ... ғизаланди» — ибраний тилида «йәп-ичти». «иккинчи қетим падиша тикләш» — биринчи қетим 23:1дә хатирилиниду.

беқинип бойсунди. ²⁵ Пәрвәрдигар Сулайманни Исраил хәлқи алдида наһайити улук қилди; У униңға ата қилған шаһанә һәйвәт шундақ жуқуриқи, униңдин илгири өткән һәр қандақ Исраил падишалирида һеч болуп баққан әмәс.

Давут аләмдин өтиду

²⁶ Йәссәниң оғли Давут пүтүн Исраилға шундақ падиша болған еди. ²⁷ Униң Исраилға һөкүмранлиқ қилған вақти жәмий қириқ жил болди; у һебронда йәттә жил, Йерусалимда оттуз үч жил сәлтәнәт қилди. ²⁸ У узун өмүр, дөләт-байлиқ вә иззәт-һөрмәт көрүп, хелә көп яшап, аләмдин өтти; орниға униң оғли Сулайман падиша болди. ²⁹ Падиша Давутниң барлиқ ишлири, баштин ахириғичә мана алдин көргүчи Самуилниң хатирилири, Натан пәйғәмбәрниң хатирилири вә алдин көргүчи Гадниң хатирилиридә пүтүлгәндур. ³⁰ Униң сәлтәнити, көрсәткән күч-қуввити, шундақла униң, Исраил вә һәр қайси дөләт-мәмликәтләрниң бешидин өткән вақиәләрму шу хатириләрдә пүтүлгәндур.

Муқеддес Калам (кирил йезиқ)
The Holy Bible in the Uyghur language, written in
Cyrillic script

Copyright © 2010 Mukeddes Kalam - Uyghur Bible Translation Committee

Language: Uyghur tili (Uyghur)

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2021-09-11

PDF generated using Haiola and XeLaTeX on 11 Nov 2022 from source files dated 12 Sep 2021

b6bd0959-14d2-5233-b340-6f210a8f13c5